

ပြည်တွင်းငြိမ်းချမ်းရေးလုပ်ငန်းစဉ်၏ အဓိကလိုအပ်ချက်သည် တိုင်းရင်းသားအချင်းချင်း အပြန်အလှန်ယုံကြည်မှုရှိရန် ဖြစ်သည့်အတွက် ယုံကြည်မှု၊ စည်းလုံးမှု၊ သန့်ရှင်းစိတ်တို့ဖြင့် တွေ့ဆုံဆွေးနွေး ညှိနှိုင်းအပြေရာသည့် နည်းလမ်းဖြင့်ပင် ဆက်လက်ကြိုးပမ်း

(၇၁)နှစ်မြောက် ပြည်ထောင်စုနေ့အခမ်းအနားသို့ ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးထင်ကျော်ထံမှ ပေးပို့သောသဝဏ်လွှာ

ချစ်ကြည်လေးစားအပ်ပါသော တိုင်းရင်းသားညီအစ်ကိုမောင်နှမအပေါင်းတို့ ခင်ဗျား-  
ယနေ့အချိန်အခါဟာ ကျက်သရေမင်္ဂလာအပေါင်းနဲ့ အထူးပြည့်စုံတဲ့ (၇၁)နှစ်မြောက် ပြည်ထောင်စုနေ့ဖြစ်ပါတယ်။ ဤကဲ့သို့သော နေ့ထူးနေ့မြတ်အခါသမယမှာ ပြည်ထောင်စုသမ္မတမြန်မာနိုင်ငံတော်အတွင်း ရှေးပဝေသဏီ ကတည်းက အတူတကွ ချစ်ကြည်ရင်းနှီးစွာ မှီတင်းနေထိုင်လျက်ရှိကြတဲ့ တိုင်းရင်းသားသွေးချင်း ညီအစ်ကိုမောင်နှမ များအားလုံး ကောင်းမြတ်တဲ့ကျက်သရေမင်္ဂလာအဖြစ်အဖြစ်၊ ပြည့်စုံပါစေကြောင်း ဆုမွန်ကောင်းတောင်းလျက် နှုတ်ခွန်းဆက်သအပ်ပါတယ်။

စာမျက်နှာ ၃ ကော်လံ ၁ သို့ \*

ပြည်ထောင်စုနေ့

ပင်လုံကို သက်သေတည်  
ပက်ခရယ် ပြည်ထောင်စုနေ့

ယနေ့ထုတ် ကြေးမုံသတင်းစာတွင် (၇၁)နှစ်မြောက် ပြည်ထောင်စုနေ့ အထူးထုတ် အချပ်ပို လေးမျက်နှာ ပါရှိသည်။

တည်ထောင်ပြုတဲ့ ပြည်ထောင်စုနေ့

ကဗျာ စာမျက်နှာ - ၂

တိုင်းရင်းသားစည်းလုံးညီညွတ်ရေး မှတ်တမ်း

ဆောင်းပါး စာမျက်နှာ - ၆

ခရီးသွားနှင့် ရင်းနှီးမြှုပ်နှံမှုပွဲတော်ကို ကောသောင်းမြို့တွင် ကျင်းပရန် ဆောင်ရွက်ထား

စာမျက်နှာ - ၅

ကရင်ပြည်နယ် တိုင်းရင်းသားများ ရိုးရာစာပေယဉ်ကျေးမှုပွဲတော် စည်ကားသိုက်မြိုက်စွာ ကျင်းပလျက်ရှိ

စာမျက်နှာ - ၅

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အား ပြတိန်နိုင်ငံခြားရေးဝန်ကြီး လာရောက်တွေ့ဆုံ ရခိုင်ပြည်နယ်၏ နောက်ဆုံးဖြစ်ပေါ်တိုးတက်မှုအခြေအနေများ ရင်းနှီးပွင့်လင်းစွာ ဆွေးနွေးပြီး မောင်တောမြို့နယ်ရှိ ပန်းတောပြင်ကျေးရွာနှင့် တောင်ပြိုလက်ဝဲ ယာယီလက်ခံရေးစခန်းများသို့ သွားရောက်ကြည့်ရှု



နေပြည်တော် ဖေဖော်ဝါရီ ၁၁

နိုင်ငံတော်၏အတိုင်ပင်ခံပုဂ္ဂိုလ် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါ်အောင်ဆန်းစုကြည်သည် ပြတိန် နိုင်ငံခြားရေးနှင့် ဓနသဟာယရေးရာဝန်ကြီး Rt.Hon.Boris Johnson MP အား ယနေ့နံနက် ၉ နာရီခွဲတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။ (အပေါ်ပုံ)

တွေ့ဆုံစဉ် နေရပ်စွန့်ခွာသူများအား ပြန်လည်လက်ခံရေး စီစဉ်ဆောင်ရွက်ထားရှိမှုများ အပါအဝင် ရခိုင်ပြည်နယ်၏ နောက်ဆုံးဖြစ်ပေါ်တိုးတက်မှုအခြေအနေများကို ရင်းနှီးပွင့်လင်းစွာ ဆွေးနွေးခဲ့ကြသည်။

ထို့နောက် ပြတိန်နိုင်ငံခြားရေးနှင့် ဓနသဟာယရေးရာ ဝန်ကြီးသည် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝင်းမြတ်အေးနှင့်အတူ မွန်းလွဲပိုင်းတွင် နေပြည်တော်မှ ရခိုင် ပြည်နယ် စစ်တွေမြို့သို့ အထူးလေယာဉ်ဖြင့် ရောက်ရှိရာ ပြည်နယ် ဝန်ကြီးချုပ် ဦးညီပုနှင့် တာဝန်ရှိသူများက စစ်တွေလေဆိပ်၌ ကြိုဆိုနှုတ်ဆက်ကြသည်။

ထို့နောက် ပြည်ထောင်စုဝန်ကြီး ဒေါက်တာဝင်းမြတ်အေး၊ ပြည်နယ်ဝန်ကြီးချုပ် ဦးညီပုနှင့် ပြတိန်နိုင်ငံခြားရေးဝန်ကြီး တို့သည်

စာမျက်နှာ ၈ ကော်လံ ၁ သို့ ◆

(၇၁) နှစ်မြောက် ပြည်ထောင်စုနေ့ကို ဂုဏ်ပြုပါ၏

KBZ BANK

BANK OF THE YEAR IN MYANMAR 2017

Awarded by Financial Times (The Banker)

မြောက်

မြတ်နိုးတန်ဖိုးထားရမည့် ပြည်ထောင်စု

ယနေ့သည် (၇၁)နှစ်မြောက် ပြည်ထောင်စုနေ့ဖြစ်သည်။ တောင်တန်း-ပြည်မ မခွဲခြားဘဲ ပြည်ထောင်စုကြီးတစ်ခုလုံး စည်းလုံးညီညွတ်ကြောင်း အခိုင်အမာစာချုပ်ချုပ်ဆိုပြီး တစ်နှစ်အတွင်း မြန်မာပြည်ကြီးတစ်ခုလုံး လွတ်လပ်ရေးရရမည်ဟု သန္နိဋ္ဌာန်ပြုခဲ့ကြသော ထိုနေ့ထူးနေ့မြတ်ကို အသိအမှတ်ပြုဂုဏ်ပြုသောအားဖြင့် ပြည်ထောင်စုနေ့ဟု သတ်မှတ်ခဲ့ခြင်း ဖြစ်သည်။

ထိုပြည်ထောင်စုနေ့ကို လွယ်လွယ်ကူကူ ရရှိခဲ့ခြင်းမဟုတ်၊ အခက်အခဲ အကျပ်အတည်းများ၊ သဘောထားကွဲလွဲမှုများနှင့် သွေးခွဲမှုအမျိုးမျိုးကြားမှ တောင်တန်း-ပြည်မ အတူတကွ လွတ်လပ်ရေးရရှိရမည်ဟူသော ခံယူချက်ဖြင့် စည်းလုံးညီညွတ်မှုကို ဝိုင်းဝန်းတည်ဆောက်ကာ ကြိုးပမ်းဆောင်ရွက်ခဲ့ခြင်းဖြစ်သည်။ စည်းလုံးညီညွတ်မှုကို တည်ဆောက်ရာ၌ မြန်မာပြည်လွတ်လပ်ရေးအတွက် ဦးဆောင်ဦးရွက်ပြု၍ ကြိုးပမ်းအားထုတ်ခဲ့သည့် ဗိုလ်ချုပ်အောင်ဆန်းနှင့် အမျိုးသားခေါင်းဆောင်များ၊ တိုင်းရင်းသားခေါင်းဆောင်များ၏ ကြိုးပမ်းအားထုတ်မှုများမှာ မြန်မာ့သမိုင်းတွင် ကမ္ဘာ့သမိုင်းမော်ကွန်းတင် မှတ်တမ်းရေးထိုးလောက်ပေသည်။

အမျိုးသားခေါင်းဆောင်များ၏ တိုင်းပြည်နှင့် လူမျိုးအတွက် ကိုယ်ကျိုးမငဲ့ကွက်ဘဲ စစ်ပြီးကာလ နှစ်နှစ်တာ အချိန်မျှအတွင်း အံ့ချီးဖွယ် မကုန် တစ်ဟုန်ထိုး၍ မနေမနား မဆုတ်မနစ် ကြိုးပမ်းအားထုတ်မှုများကို သမိုင်းမှတ်ကျောက်တင်ရမည်ဖြစ်သလို ယင်းပြည်ထောင်စုသမိုင်းအမွေအနှစ်များကို နောင်လာနောက်သား ပြည်ထောင်စုသားများကလည်း လက်ဆင့်ကမ်းအမွေအဖြစ် ဆက်လက် ထိန်းသိမ်းစောင့်ရှောက်ကြရမည် ဖြစ်သည်။

မြန်မာ့လွတ်လပ်ရေးသည် အခြားနိုင်ငံများနှင့်မတူ တစ်မူထူးခြားပြီး သိမ်မွေ့နက်နဲခက်ခဲသော သဘောဆောင်ပါသည်။ လွတ်လပ်ရေးဟူသည် တိုင်းတစ်ပါးနယ်ချဲ့တို့၏ ကျူးကျော်သိမ်းပိုက်ကျွန်ပြုမှုကို ပြန်လည်ခုခံ တွန်းလှန်တိုက်ခိုက်၍ နိုင်ငံအများစု ရယူခဲ့ကြသည်။ မြန်မာနိုင်ငံအဖို့မူ လွတ်လပ်ရေးကို တိုက်ယူရုံသာသက်သက်ဖြင့်မရ၊ နယ်ချဲ့တို့ကို တိုက်ပွဲအလီလီ ဆင်နွှဲတွန်းလှန်ပြီးနောက် တိုင်းရင်းသားစည်းလုံးညီညွတ်ရေးကို အခိုင်အမာ တည်ဆောက်ပြီးမှ လွတ်လပ်ရေးရရှိခဲ့ခြင်းဖြစ်သည်။

လွတ်လပ်ရေးကြိုးပမ်းစဉ်ကာလက မြန်မာနိုင်ငံ လွတ်လပ်ရေးရရှိရန်ဆိုပါက လူထုညီညွတ်ရေးနှင့် တိုင်းရင်းသားအချင်းချင်း စည်းလုံးညီညွတ်ရေးသည် ပဓာနကျသည်ဟု ဗိုလ်ချုပ်အောင်ဆန်းက ခံယူထားသည့်အတိုင်း ၁၉၄၆ ခုနှစ် တစ်နှစ်တာလုံး ပြည်နယ်၊ ပြည်မ၊ တောင်တန်းဒေသအနှံ့သို့ မနေမနားခြေဆန့်ကာ စည်းလုံးညီညွတ်မှုကို တည်ဆောက်ခဲ့ရပါသည်။ ထိုသို့ တည်ဆောက်နိုင်သောအခါမှသာ လွတ်လပ်ရေးပန်းတိုင်သို့ ရောက်ရှိခဲ့ပါသည်။ အကယ်၍ စည်းလုံးညီညွတ်မှုကို မတည်ဆောက်ပါက မြန်မာ့လွတ်လပ်ရေးနှင့် အလွမ်းဝေးနေဦးမည်ဖြစ်ပါသည်။

မြန်မာ့လွတ်လပ်ရေးသည် မျိုးချစ်စိတ်ဓာတ်တွင် အစစပါပြီး တိုင်းရင်းသားစည်းလုံးညီညွတ်ရေးတွင် သန္ဓေတည်မွေးဖွားလာခြင်း ဖြစ်ပါသည်။ ထို့ကြောင့် မြန်မာ့လွတ်လပ်ရေးသည် အခြားနိုင်ငံများ၏ လွတ်လပ်ရေးနှင့်မတူ အလွန်တရာ တန်ဖိုးကြီးမားသော အဖိုးမဖြုတ်နိုင်သည့် လွတ်လပ်ရေးဟု ဆိုချင်ပါသည်။ လွတ်လပ်ရေးသည် တိုင်းရင်းသားစည်းလုံးညီညွတ်ရေးတွင် သန္ဓေတည်သည်ဆိုသောကြောင့် စည်းလုံးညီညွတ်မှု ခိုင်မာနေသရွေ့ လွတ်လပ်ရေးသည်လည်း အခွန်ရှည်တည်တံ့ ခိုင်မြဲနေမည်သာဖြစ်သည်။

၁၉၄၇ ခုနှစ် ဖေဖော်ဝါရီလ ၁၂ ရက်နေ့သည် မြန်မာ့လွတ်လပ်ရေးအတွက် အဆုံးအဖြတ်ပေးသော နေ့တစ်နေ့ဖြစ်ပါသည်။ စည်းလုံးညီညွတ်ခြင်း၏ အောင်ပွဲ၊ လွတ်လပ်ရေးအတွက် အကြံအစည်ပွဲနေ့လည်း ဖြစ်ပါသည်။ ယနေ့သည် ထိုစည်းလုံးညီညွတ်ခြင်း၊ လွတ်လပ်ခြင်းအတွက် အောင်ပွဲနေ့ဖြစ်သည့် ပြည်ထောင်စုနေ့ ဖြစ်တည်ခဲ့သည်မှာ (၇၁)နှစ်တိတိ ပြည့်ခဲ့ပြီဖြစ်ပါသည်။ မြန်မာနိုင်ငံသည် လွတ်လပ်ရေးရပြီးနောက် စည်းလုံးညီညွတ်သော နိုင်ငံတော်အဖြစ် ပကတိခိုင်ခိုင်မာမာ ဖြစ်တည်နေခြင်းတော့မဟုတ်ပေ။ စည်းလုံးညီညွတ်မှုကို မပြုကွဲအောင် ထိန်းသိမ်းစောင့်ရှောက်ထားသော နိုင်ငံဖြစ်ပေသည်။

ထို့ကြောင့် စည်းလုံးညီညွတ်မှုကို အခြေခံ၍ ရယူထားရသော မြန်မာနိုင်ငံ၏ လွတ်လပ်ရေးနှင့် အချုပ်အခြာအာဏာ ထာဝရတည်တံ့ခိုင်မြဲနေစေရေးအတွက် ပြည်ထောင်စုကြီး မယိုင်မလဲမပြိုကွဲဘဲ ထာဝရစည်းလုံးညီညွတ်အောင် ပြည်ထောင်စုသား တိုင်းရင်းသားပြည်သူအားလုံးတို့က ညီညီညွတ်ညွတ် လက်တွဲမဖြုတ်စတမ်း ရပ်တည်နေထိုင်သွားကြရမည်ဖြစ်ပါသည်။ ။

၂၀၁၈ ခုနှစ်၊ (၇၁)နှစ်မြောက် ပြည်ထောင်စုနေ့ အမျိုးသားရေးဦးတည်ချက်များ

၁။ ပြည်ထောင်စုစိတ်ဓာတ် ထာဝစဉ်နိုးကြားရှင်သန်ရေး၊

၂။ တိုင်းရင်းသား စည်းလုံးညီညွတ်မှုဖြင့် ပြည်တွင်းငြိမ်းချမ်းရေးကို အောင်မြင်အောင်တည်ဆောက်ရေး၊

၃။ ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံမှသည် ဒီမိုကရေစီဖက်ဒရယ်ပြည်ထောင်စု တည်ဆောက်ရေး၊

၄။ အသေးစားနှင့် အလတ်စား စီးပွားရေးလုပ်ငန်းများကို အားပေးမြှင့်တင်ခြင်းဖြင့် ပြည်ထောင်စုတစ်ဝန်း စီးပွားရေး ဖွံ့ဖြိုးတိုးတက်စေရေး။

တည်ထောင်ပြုတဲ့ ပြည်ထောင်စုနေ့

❖ ခုနစ်ဆယ့်တစ်၊ အားမာန်သစ် အုတ်မြစ်ခိုင်မာ၊ တည်ရှိလာ စုံစွာပြည်သား၊ သွေးချင်းများ ဘိုးဘွားမွေနှစ်၊ မြတ်နိုးချစ် ချစ်တယ်လေ့ ချစ်တယ်လေ့။

❖ နယ်ချဲ့မိစ္ဆာ၊ မသမာ ပြစ်ရာကျူးကျော်၊ တို့မြေပေါ် စော်စော်ကားကား၊ သိမ်းပိုက်ထား တို့များရင်မှာ၊ အသည်းနာ နာတယ်လေ့ နာတယ်လေ့။

❖ နှစ်ပေါင်းရာကျော်၊ ခေါင်းမဖော် ကျွန်စော်နံရ၊ ထိုဘဝ ရုန်းကြွအာခံ၊ ဇာတိမာန် တွန်းလှန်စစ်ခင်း၊ အသက်ရင်း ရင်းတယ်လေ့ ရင်းတယ်လေ့။

❖ သွေးချင်းစုံစွာ၊ တွဲယှက်ကာ ညီညာပေါင်းစု၊ အားမာန်ပြု အံတုတွန်းလှန်၊ ဖက်ဆစ်ရန် တွေးကြံထိုးဖောက်၊ လွတ်လမ်းရောက် ရောက်တယ်လေ့ ရောက်တယ်လေ့။

❖ မျိုးချစ်စုံညီ၊ ပင်လုံဆီ လှမ်းချီဆွေးနွေး၊ လက်မှတ်ရေး တို့သွေးနွယ်ဖွား၊ တိုင်းရင်းသား တွဲထားစိတ်ညီ၊ မော်ကွန်းတည် တည်တယ်လေ့ တည်တယ်လေ့။

❖ ပေါင်းစည်းဆုံတွေ့၊ သည်လိုနေ့ မမေ့ရင်မှာ၊ စွဲမြဲစွာ တည်ကာဖော်ကျူး၊ ဂုဏ်ကျေးဇူး ရည်စူးဦးခိုက်၊ အသည်းလိုက် လိုက်တယ်လေ့ လိုက်တယ်လေ့။ ။

ဇာမကီ(ပုဂံ)

တို့ပြည်ထောင်စုသား

❖ ဆယ်နှစ် ဖေဖော်ဝါရီ ပြည်ထောင်စုနေ့ဟု ခေါ်သည် ၁၉၄၇ မှ တွက်စစ် (၇၁)နှစ်ပြည့်ခဲ့ပြီ။

❖ စည်းလုံးညီညွတ်မှုအပေါ် အခြေတည် ပြည်ထောင်စုအား ကချင်၊ ကယားနဲ့ ကရင်၊ ချင်း၊ ပမာ၊ မွန်၊ ရခိုင်၊ ရှမ်းဆိုတဲ့ တို့ပြည်ထောင်စုသား။

❖ ကိုးကွယ်ရာဘာသာ ပြောဆိုတဲ့စကား၊ ဘယ်လိုပင်ခြားစေတော့ တစ်မြေတည်းနေ တစ်ရေတည်းသောက်တဲ့ တို့ပြည်ထောင်စုသား။

❖ ဘိုးဘွားတွေပေးခဲ့တဲ့ စည်းလုံးမှု ရလဒ်အမွေ တို့တစ်တွေခံစား တက်အကုန်၊ ရွက်စုံဖွင့်လို့၊ တို့တိုင်းပြည်လွတ်လပ်ရေးကို ထိန်းကြစို့လား။

ရွှေစင်မိုးဥ

ပေါက်ခေါင်း၌ မှုခင်းပြခန်းယာဉ်ဖြင့် အသိပညာပေး

ပေါက်ခေါင်း ဖေဖော်ဝါရီ ၁၁

ပေါက်ခေါင်းမြို့နယ်အတွင်း မှုခင်းကျဆင်းရေးနှင့် ယာဉ်စည်းကမ်း၊ လမ်းစည်းကမ်း အသိပညာရရှိစေရန် ပဲခူးတိုင်းဒေသကြီး ရဲတပ်ဖွဲ့မှ ဒု-ရဲအုပ် မောင်ဇင်မင်းဦး ဦးစီးသည့် မှုခင်းပြခန်းယာဉ်သည် ဖေဖော်ဝါရီ ၂ ရက်က ပေါက်ခေါင်း အထကကျောင်းရှေ့၌ စခန်းမှူး ဒု-ရဲမှူး အေးမင်း၊ နယ်ထိန်းခေါင်းဆောင် ဒု-ရဲအုပ် အေးမင်းထွန်းတို့က မှုခင်းအသိပညာပေးဆိုင်ရာများ ဟောပြောရာ ဆရာ ဆရာမများနှင့် ကျောင်းသား ကျောင်းသူ ၆၁၃ ဦး လာရောက်ကြည့်ရှုခဲ့ကြကြောင်း သိရသည်။

မြို့နယ်(ပြန်/ဆက်)

|                   |                                                                                                                                                                                                           |                                                                                                                                                                                                                 |                                                                                                                                                                         |
|-------------------|-----------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------|
| <div>မြောက်</div> | <div>စာတည်းမှူးချုပ် - ဦးခင်မောင်ကျော်ဒင်</div> <div>စာတည်းမှူးများ - ဦးဝင်းနိုင်၊ ဦးစိုးစိုးနိုင်</div> <div>စာတည်းများ - ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်မေလှသင်း</div> | <div>သတင်းထောက်မှူး - ဦးဌေးအောင်</div> <div>ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ ဦးအောင်ကျော်ကျော်</div> <div>အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း</div> | <div>အငယ်တန်းသတင်းထောက်များ - ဦးအောင်ကျော်ဦး၊ ဒေါ်ခင်ဇာလီ၊ ဒေါ်ခင်စုစုလှိုင်</div> <div>ဓာတ်ပုံသတင်းထောက် - ဦးခင်မောင်ဝင်း</div> <div>သတင်းထောက် - ဒေါ်ဆုနွင်းလဲ့</div> |
|-------------------|-----------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------|

မြန်မာ့ပြည်ထောင်စုနေ့(၁၀၆၁)

မြန်မာ့ပြည်ထောင်စုနေ့(၁၀၇၁)ပြည့်

မြန်မာ့ပြည်ထောင်စုနေ့(၁၀၈၁)ပြည့်

မြောက်

၁၀၇၁ ခုနှစ်၊ ဖေဖော်ဝါရီလ ၁၂

Gmail

themirror.myanmar@gmail.com

www.facebook.com/themirrordaily

မူကြမ်းထုတ် - စာတည်းမှူး၊ မြန်မာ့ပြည်ထောင်စုနေ့(၁၀၆၁)၊ မြန်မာ့ပြည်ထောင်စုနေ့(၁၀၇၁)၊ မြန်မာ့ပြည်ထောင်စုနေ့(၁၀၈၁)၊ မြန်မာ့ပြည်ထောင်စုနေ့(၁၀၉၁)၊ မြန်မာ့ပြည်ထောင်စုနေ့(၁၁၀၁)၊ မြန်မာ့ပြည်ထောင်စုနေ့(၁၁၁၁)၊ မြန်မာ့ပြည်ထောင်စုနေ့(၁၁၂၁)၊ မြန်မာ့ပြည်ထောင်စုနေ့(၁၁၃၁)၊ မြန်မာ့ပြည်ထောင်စုနေ့(၁၁၄၁)၊ မြန်မာ့ပြည်ထောင်စုနေ့(၁၁၅၁)၊ မြန်မာ့ပြည်ထောင်စုနေ့(၁၁၆၁)၊ မြန်မာ့ပြည်ထောင်စုနေ့(၁၁၇၁)၊ မြန်မာ့ပြည်ထောင်စုနေ့(၁၁၈၁)၊ မြန်မာ့ပြည်ထောင်စုနေ့(၁၁၉၁)၊ မြန်မာ့ပြည်ထောင်စုနေ့(၁၂၀၁)

\* ရှေ့ဖုံးမှ

မြန်မာ့သမိုင်းကြောင်းတစ်လျှောက်မှာ အုပ်ချုပ်သူ မင်းအဆက်ဆက်တို့ဟာ အမျိုးသားစည်းလုံးညီညွတ်ရေးကို အခြေပြုပြီး ခိုင်မာတဲ့ ပြည်ထောင်စုကြီးအဖြစ် ကြိုးပမ်းတည်ထောင်ခဲ့ကြပါတယ်။ သို့ရာတွင် မိမိတို့နိုင်ငံဟာ ကုန်းဘောင်ခေတ်နှောင်းပိုင်းမှာ နယ်ချဲ့ကိုလိုနီ အင်္ဂလိပ်လက်အောက်ကို ကျရောက်ခဲ့ပြီးနောက် နယ်ချဲ့အစိုးရရဲ့ သွေးခွဲအုပ်ချုပ်မှုများကြောင့် တိုင်းရင်းသားညီအစ်ကိုမောင်နှမများအချင်းချင်း သံသယများအခြေခံကာ စိတ်ဝမ်းကွဲပြားခဲ့ကြပါတယ်။

ဗိုလ်ချုပ်အောင်ဆန်းခေါင်းဆောင်တဲ့ မြန်မာ့တပ်မတော်ဟာ ဂျပန်တို့ရဲ့ အကူအညီနဲ့ နယ်ချဲ့အင်္ဂလိပ်တို့ကို တိုက်ထုတ်ခဲ့ပါတယ်။ တစ်ဖန် ဂျပန်ဖက်ဆစ်ဝါဒရဲ့ သရုပ်မှန်နဲ့ အတုအယောင် လွတ်လပ်ရေးကို သိရှိလာကြတဲ့ အချိန်မှာလည်း မိမိတို့နိုင်ငံကို လွတ်လပ်ပြီး အချုပ်အခြာအာဏာပိုင်တဲ့ နိုင်ငံဖြစ်ဖို့ ရည်ရွယ်ချက်နဲ့ မဟာမိတ်တို့နဲ့ လက်တွဲပူးပေါင်းပြီး ဂျပန်တို့ကို တိုက်ထုတ်ခဲ့ကြရပြန်ပါတယ်။ မြန်မာ့တိုင်းရင်းသားခေါင်းဆောင်များနဲ့ ပြည်သူများရဲ့ ကြိုးပမ်းမှုများကြောင့် မြန်မာနိုင်ငံကို တစ်နှစ်အတွင်း လွတ်လပ်ရေးပေးဖို့ သဘောတူညီချက်များ ပါဝင်တဲ့ အောင်ဆန်းအက်တလီစာချုပ်ကို ၁၉၄၇ ခုနှစ်၊ ဇန်နဝါရီလ ၂၇ ရက်နေ့မှာ ချုပ်ဆိုနိုင်ခဲ့ပါတယ်။ ယင်းစာချုပ်အရ နယ်ချဲ့တို့ဟာ မြန်မာနိုင်ငံတစ်နိုင်ငံလုံးကို လွတ်လပ်ရေးပေးရမှာဖြစ်သော်လည်း တောင်ပေါ်ဒေသများကို လွတ်လပ်ရေးမပေးဘဲ ချန်လှပ်ထားလိုခဲ့ကြပါတယ်။

ဗိုလ်ချုပ်အောင်ဆန်းအပါအဝင် တိုင်းရင်းသားခေါင်းဆောင်များဟာ ပြည်မနဲ့ တောင်တန်းဒေသများအားလုံး လွတ်လပ်ရေးကို တစ်ပြိုင်တည်း ရရှိစေရေးအတွက် တညီတညွတ်တည်း တောင်းဆိုကြဖို့ ပင်လုံညီလာခံကြီးကို ကျင်းပဆွေးနွေးခဲ့ကြပြီး ၁၉၄၇ ခုနှစ်၊ ဖေဖော်ဝါရီလ ၁၂ ရက်နေ့မှာ သဘောတူလက်မှတ်ရေးထိုးခဲ့ကြပါတယ်။ ထိုသို့ တစ်နိုင်ငံလုံး လွတ်လပ်ရေးရရှိရေးအတွက် တစ်စိတ်တစ်ဝမ်းတည်း ကြိုးပမ်းမှုသမိုင်းမှတ်တိုင်အဖြစ် ယင်းပင်လုံစာချုပ် လက်မှတ်ရေးထိုးတဲ့နေ့ကို ပြည်ထောင်စုနေ့အဖြစ် သတ်မှတ်ခဲ့ခြင်းဖြစ်ပါတယ်။

တိုင်းရင်းသားအားလုံး တစည်းတလုံးတည်း လွတ်လပ်ရေးကို အတူတကွ ရယူနိုင်ခဲ့တဲ့ ယင်းပြည်ထောင်စုစိတ်ဓာတ်ကို မြန်မာတိုင်းရင်းသား ညီအစ်ကိုမောင်နှမများအားလုံးက အမြတ်တနိုး တန်ဖိုးထားကြရမှာ ဖြစ်ပါတယ်။ ထိုကဲ့သို့သော ပြည်ထောင်စုစိတ်ဓာတ် ထာဝစဉ်နိုးကြားရှင်သန်နေအောင် အသက်တမျှ တန်ဖိုးထားပြီး မွေးမြူထိန်းသိမ်းကြဖို့လည်း အလွန်အရေးကြီးပါတယ်။

လွတ်လပ်ရေးရပြီးသည်မှစပြီး ယခုအချိန်အထိ နှစ်ပေါင်းများစွာ သက်တမ်းရှည်ကြာနေပြီဖြစ်တဲ့ ပြည်တွင်းလက်နက်ကိုင်ပဋိပက္ခများ ရှိနေခဲ့သည်မှာ မှန်သော်လည်း လွတ်လပ်ပြီး အချုပ်အခြာအာဏာပိုင်တဲ့ နိုင်ငံတော်အဖြစ် ရပ်တည်နိုင်ကြောင်း တိုင်းရင်းသားညီအစ်ကိုမောင်နှမများရဲ့ ပြည်ထောင်စုစိတ်ဓာတ်နဲ့ သွေးစည်းညီညွတ်မှုကို အခိုင်အမာ ပြသနိုင်ခဲ့တာ ယခုဆိုရင် နှစ်ပေါင်း (၇၁) နှစ်ရှိပြီ ဖြစ်ပါတယ်။

ဒါ့အပြင် တိုင်းရင်းသားပြည်သူ ညီအစ်ကိုမောင်နှမများ လိုလားတောင့်တနေတဲ့ ဆန္ဒနဲ့အညီ ပြည်တွင်းလက်နက်ကိုင်ပဋိပက္ခများ အပြီးတိုင်ချုပ်ငြိမ်းဖို့နဲ့ ဒီမိုကရေစီဖက်ဒရယ်ပြည်ထောင်စုကို ခိုင်မာစွာတည်ဆောက်နိုင်ရေးအတွက် ညှိနှိုင်းအဖြေရှာ ကြိုးပမ်းဆောင်ရွက်နေပြီဖြစ်ပါတယ်။ တွေ့ဆုံဆွေးနွေးညှိနှိုင်းအဖြေရှာတဲ့ နိုင်ငံရေးနည်းလမ်းကို လက်ကိုင်ပြုပြီး ငြိမ်းချမ်းရေးလုပ်ငန်းစဉ် အဆင့်ဆင့်နဲ့ ပြည်ထောင်စုငြိမ်းချမ်းရေးညီလာခံ

-(၂၁) ရာစုပင်လုံကိုလည်း ကျင်းပလျက်ရှိရာ ယခုအခါ ဖက်ဒရယ်ဆိုင်ရာ အခြေခံမူ (၃၇) ချက်ကို သဘောတူညီမှုရရှိခဲ့ပြီး ပြည်ထောင်စုသဘောတူစာချုပ်ရဲ့ အစိတ်အပိုင်း(၁) အဖြစ် စာချုပ်ချုပ်ဆိုနိုင်ပြီး ဖြစ်ပါတယ်။ ပြည်ထောင်စုစိတ်ဓာတ်ကို အခြေခံတဲ့ စုပေါင်းဆွေးနွေး အဖြေရှာဖွေခြင်းအားဖြင့် (၂၁) ရာစုပင်လုံညီလာခံက တစ်ဆင့် ပိုမိုခိုင်မာတဲ့ တိုင်းရင်းသားစည်းလုံးညီညွတ်မှုကိုရရှိကာ ပြည်တွင်းငြိမ်းချမ်းရေးရရှိရုံသာမက ဒီမိုကရေစီဖက်ဒရယ်ပြည်ထောင်စုအဖြစ်ပါ အောင်အောင်မြင်မြင် တည်ဆောက်နိုင်လိမ့်မယ်လို့ ယုံကြည်ပါတယ်။

ပြည်ထောင်စုစိတ်ဓာတ် ရှင်သန်ခိုင်မာမှုမရှိရင် ဒီမိုကရေစီ ဖက်ဒရယ်ပြည်ထောင်စု တည်ဆောက်ရေးအတွက် အလှမ်းဝေးနေမှာဖြစ်ပါတယ်။ ပြည်တွင်းငြိမ်းချမ်းရေး လုပ်ငန်းစဉ်ရဲ့ အဓိကလိုအပ်ချက်ဟာ တိုင်းရင်းသားအချင်းချင်း အပြန်အလှန် ယုံကြည်မှုရှိဖို့ ဖြစ်ပါတယ်။ သို့ဖြစ်ခြင်းကြောင့် တိုင်းရင်းသားပြည်သူညီအစ်ကိုမောင်နှမများအားလုံးက ပြည်ထောင်စုစိတ်ဓာတ်ကို အခြေခံပြီး သံသယကင်းတဲ့ အကြွင်းမဲ့ယုံကြည်မှု၊ ခိုင်မာတဲ့ စည်းလုံးမှု၊ ပြတ်သားတဲ့ သန္နိဋ္ဌာန်စိတ်တို့နဲ့ တွေ့ဆုံဆွေးနွေးညှိနှိုင်းအဖြေရှာဖွေတဲ့ နည်းလမ်းဖြင့်ပင် ဆက်လက်ကြိုးပမ်းဆောင်ရွက်သွားကြရမှာ ဖြစ်ပါတယ်။

တစ်ပြိုင်တည်းမှာပဲ အမိမြန်မာနိုင်ငံတော်ရဲ့ နိုင်ငံရေး၊ စီးပွားရေး၊ လူမှုရေး စသည်ဖြင့် ကဏ္ဍစုံမှာ စဉ်ဆက်မပြတ် ဖွံ့ဖြိုးတိုးတက်အောင် စီးပွားရေးအခြေခံကောင်းများ ရရှိဖို့လည်း အရေးကြီးပါတယ်။ ဒါကြောင့် နိုင်ငံတော်အစိုးရအနေနဲ့ နိုင်ငံ့စီးပွားရေးမှာ ရာခိုင်နှုန်းများစွာ ပါဝင်နေတဲ့ အသေးစား၊ အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက်လည်း စဉ်ဆက်မပြတ် ကြိုးစားအားထုတ် ဆောင်ရွက်လျက်ရှိပါတယ်။

နိုင်ငံသူ နိုင်ငံသား၊ တိုင်းရင်းသားညီအစ်ကိုမောင်နှမများအားလုံး စိတ်ဆန္ဒကြီးမားစွာ မျှော်လင့်လိုလားတောင့်တနေတဲ့ တိုင်းရင်းသားစည်းလုံးညီညွတ်ရေး၊ အမျိုးသားပြန်လည်သင့်မြတ်ရေးနဲ့ ငြိမ်းချမ်းရေးလုပ်ငန်းစဉ်များကို တည်ဆောက်အကောင်အထည်ဖော်ရာမှာ နိုင်ငံတော်အစိုးရ လွှတ်တော်၊ တပ်မတော်၊ တိုင်းရင်းသားလက်နက်ကိုင်အဖွဲ့အစည်းများ၊ နိုင်ငံရေးပါတီများ၊ အရပ်ဘက်လူမှုအဖွဲ့အစည်းများနဲ့အတူ တိုင်းရင်းသားပြည်သူတစ်ရပ်လုံးကလည်း အတူတကွ လက်တွဲပူးပေါင်းဆောင်ရွက်ဖို့ လိုအပ်ပါတယ်။

သို့ဖြစ်ခြင်းကြောင့် ၂၀၁၈ ခုနှစ်၊ (၇၁)နှစ်မြောက် ပြည်ထောင်စုနေ့ အမျိုးသားရေးဦးတည်ချက် (၄) ရပ်ဖြစ်တဲ့-

- ပြည်ထောင်စုစိတ်ဓာတ် ထာဝစဉ်နိုးကြားရှင်သန်ရေး၊
  - တိုင်းရင်းသားစည်းလုံးညီညွတ်မှုဖြင့် ပြည်တွင်းငြိမ်းချမ်းရေးကို အောင်မြင်အောင်တည်ဆောက်ရေး၊
  - ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံမှသည် ဒီမိုကရေစီဖက်ဒရယ်ပြည်ထောင်စုတည်ဆောက်ရေးနှင့်
  - အသေးစားနှင့်အလတ်စား စီးပွားရေးလုပ်ငန်းများကို အားပေးမြှင့်တင်ခြင်းဖြင့် ပြည်ထောင်စုတစ်ဝန်းလုံး စီးပွားရေးဖွံ့ဖြိုးတိုးတက်စေရေး၊
- တို့ကို တိုင်းရင်းသားပြည်သူတစ်ရပ်လုံးက အလေးအနက်ခံယူပြီး ခိုင်မာတဲ့သန္နိဋ္ဌာန်နဲ့ ပူးပေါင်းပါဝင် အကောင်အထည်ဖော်ဆောင်ရွက်ပေးကြဖို့ ယနေ့ (၇၁) နှစ်မြောက် ပြည်ထောင်စုနေ့အခါသမယမှာ တိုက်တွန်းနှိုးဆော်လိုက်ရပါတယ်။

# ခရီးသွားများအား ဆွဲဆောင်မှုရှိသည့် နေရာတစ်ခုဖြစ်လာအောင် အဆင့်မြှင့်တင်ရန် စီစဉ်နေ

နေပြည်တော် ဖေဖော်ဝါရီ ၁၁

အမျိုးသားအထိမ်းအမှတ်ဥယျာဉ်(နေပြည်တော်) ရှစ်နှစ်မြောက် နှစ်ပတ်လည်နေ့အထိမ်းအမှတ် အခမ်းအနားကို ယနေ့နံနက်ပိုင်းတွင် အဆိုပါဥယျာဉ်၌ ကျင်းပသည်။

ယနေ့ကျရောက်သည့် အမျိုးသားအထိမ်းအမှတ်ဥယျာဉ်(နေပြည်တော်) ရှစ်နှစ်မြောက်နှစ်ပတ်လည်နေ့တွင် သာသနာရေးနှင့်ယဉ်ကျေးမှုဝန်ကြီးဌာန အနုပညာဦးစီးဌာနက ပဒေသာကပွဲများဖြင့် လည်းကောင်း၊ တိုင်းဒေသကြီးနှင့် ပြည်နယ်များမှ ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်း တိုင်းရင်းသားတို့က ရိုးရာယဉ်ကျေးမှုအကများဖြင့် လည်းကောင်း ပြည်တွင်းပြည်ပ ခရီးသွားဧည့်သည်များကို ဖျော်ဖြေတင်ဆက်ကြသည်။

ထို့ပြင် အဆိုပါဥယျာဉ်၌ တာဝန်ထမ်းဆောင်နေကြသည့် ဝန်ထမ်းများအတွက် ပျော်ပွဲရွှင်ပွဲများ၊ အားကစားပြိုင်ပွဲများ၊ ညစာစားပွဲနှင့် ကံစမ်းမဲများဖောက်ပေးခြင်းတို့ကို ပြုလုပ်ပေးခဲ့ကြောင်း သိရသည်။

“အမျိုးသားအထိမ်းအမှတ်ဥယျာဉ်(နေပြည်တော်) အတွင်းမှာ တိုင်းရင်းသားလူမျိုးတွေရဲ့ ရိုးရာအိမ်တွေ၊ ရိုးရာပစ္စည်းတွေ၊ နန်းတော်တွေ၊ ဘုရားစေတီတွေ၊ ကလေးကစားကွင်းတွေ၊ အပန်းဖြေစရာနေရာတွေ ဒါတွေအားလုံး ပြည့်ပြည့်စုံစုံ ထည့်သွင်းတည်ဆောက်ထားတာဖြစ်တဲ့ အတွက်ကြောင့် လာရောက်လည်ပတ်တဲ့ ပြည်သူတွေအနေနဲ့ အချိန်တိုအတွင်းမှာ တစ်နိုင်ငံလုံးကို လည်ပတ်ရသလို ခံစားရမှာဖြစ်ပါတယ်။ ဗဟုသုတတွေလည်း ရနိုင်သလို အပန်းလည်းပြေနိုင်ပါတယ်”ဟု အမျိုးသားအထိမ်းအမှတ်ဥယျာဉ်(နေပြည်တော်)အုပ်ချုပ်မှုရုံး အထွေထွေမန်နေဂျာ ဦးစိုးနိုင်က ပြောသည်။

လက်ရှိတွင် အမျိုးသားအထိမ်းအမှတ်ဥယျာဉ်အတွင်း ဝင်ရောက်လေ့လာသူများအား ဝင်ကြေးအဖြစ် နိုင်ငံသားလူကြီးတစ်ဦးလျှင်တစ်ထောင်ကျပ်၊ ကလေးတစ်ဦးလျှင် ငါးရာကျပ်သတ်မှတ်ပြီး နိုင်ငံခြားသားလူကြီးတစ်ဦးလျှင် ၁၀ ဒေါ်လာနှင့် ကလေးတစ်ဦးလျှင် ငါးဒေါ်လာ ကောက်ခံလျက်ရှိသည်။

“သာမန်အားဖြင့် တစ်ရက်ကို လူ ၉၀၀၊ ၁၀၀၀ လောက် လာရောက်လေ့လာကြပါတယ်။ ဒီလိုရာသီမှာ



ကျောင်းကလည်းမိတ်ပြီဆိုတော့ ဘုရားဖူးကားတွေလည်း ရောက်ကြတဲ့အတွက် ဒီထက်လူဝင်၊ ထွက်ပိုများလာဖို့ ရှိပါတယ်။ ငါးနှစ်အောက်ကလေးတွေနဲ့ ရဟန်းသံဃာတွေ၊ သီလရှင်တွေကို အခကြေးငွေမယူပါဘူး၊ ကျောင်းသားကျောင်းသူတွေဆို ဝင်ကြေးသီးခြားအနေနဲ့ လုပ်ထားပါတယ်။ အဖွဲ့အစည်းလိုက် လာတာတွေဆို သတ်မှတ်ထားတဲ့ ကားဝင်ကြေး၊ လူဝင်ကြေးတွေကို လျှော့ချပေးထားပါတယ်။ ဒီနေ့ဆို ဝင်ကြေးကို တစ်ဝက်ထိချပေးခဲ့တာတွေ ရှိတဲ့အပြင် ဥယျာဉ်ထဲက ကစားကွင်းတွေမှာလည်း ဝန်ဆောင်ခတွေ လျှော့ပေးတာရှိပါတယ်” ဟု ဦးစိုးနိုင်က ဆိုသည်။

အမျိုးသားအထိမ်းအမှတ်ဥယျာဉ် (နေပြည်တော်) အတွင်းတွင် တိုင်းဒေသကြီးနှင့် ပြည်နယ်များရှိ ထင်ရှားသော စေတီပုထိုးများ၊ အထင်ကရနေရာများ၊ တိုင်းရင်းသားလူမျိုးများ၏ ရိုးရာအိမ်များ၊ နေထိုင်မှု ဓလေ့ပုံစံများနှင့် Entertainment ကစားကွင်း ၃၀ နီးပါး ထည့်သွင်းတည်ဆောက်ထားသည်။

အမျိုးသားအထိမ်းအမှတ်ဥယျာဉ် အုပ်ချုပ်မှုရုံး အထွေထွေမန်နေဂျာ ဦးစိုးနိုင်က “ဥယျာဉ်အတွင်းမှာ နားခိုစရာ သစ်ရိပ်ဝါးရိပ်တွေ ပေါပါတယ်၊ ရေကူးကန်၊ သေနတ်ပစ်ကွင်း၊ ကလေးကစားကွင်း၊ ကောင်းကင်

ရထားကစားကွင်း၊ ရေလွှာလျှောစီးစတဲ့ Entertainment ကစားကွင်းတွေ ရှိတဲ့အတွက်ကြောင့် ကလေးတွေလည်း ပျော်ပျော်ရွှင်ရွှင် လာရောက်ကစားနိုင်ပါတယ်၊ လာလည်ဖို့ မိတ်ခေါ်ပါတယ်” ဟု ပြောသည်။

ထို့ပြင် ၎င်းက “ဒီဥယျာဉ်ကို ပြည်တွင်းပြည်ပ ခရီးသွားတွေအတွက် ဆွဲဆောင်မှုရှိတဲ့ နေရာတစ်ခုဖြစ်အောင် အဆင့်မြှင့်တင်ဖို့ရှိပါတယ်။ နိုင်ငံခြားသားတွေကတော့ တိုင်းရင်းသားရိုးရာအိမ်တွေ၊ မတူကွဲပြားတဲ့ နေထိုင်မှုစနစ်တွေကို လေ့လာချင်ကြတယ်။ တိုင်းရင်းသားလူမျိုးပေါင်းစုံရဲ့ နေထိုင်မှု၊ စားသောက်မှုပုံစံတွေ၊ ဓလေ့စရိုက်တွေ၊ တိုင်းရင်းသားတွေထုတ်တဲ့ အသုံးအဆောင်ပစ္စည်းတွေကိုလည်း စိတ်ဝင်စားကြတယ်။ ဒါတွေကို တစ်နေရာတည်းမှာ တစုတဝေးတည်း ပြနိုင်မယ်ဆိုရင် ပြည်တွင်းပြည်ပခရီးသွားတွေ ဒီထက်ပိုပြီးလာရောက်ကြမှာဖြစ်ပါတယ်။ အဲဒါကြောင့် ရှေ့လျှောက် သက်ဆိုင်ရာဒေသက တိုင်းရင်းသားတွေကို ဒီဥယျာဉ်မှာ ခန့်ထားပေးနိုင်ဖို့ တင်ပြထားပါတယ်။ သူတို့တွေ ဒီမှာ ဝန်ထမ်းအနေနဲ့ လာနေမယ်၊ ရိုးရာအိမ်တွေမှာ ရိုးရာပစ္စည်းတွေ ထုတ်လုပ်တာ၊ ရိုးရာအစားအသောက်တွေ ရောင်းချတာ လုပ်ဆောင်ဖို့ရှိပါတယ်။ အခုလက်ရှိလည်း

ရှိတော့ရှိပါတယ်။ ဒါပေမဲ့ မပြည့်စုံသေးတာပါ။ ဒီလိုစံချိန်စံညွှန်းမီတဲ့ ဥယျာဉ်ဖြစ်လာမယ်ဆိုရင်တော့ ပြည်တွင်းပြည်ပ ခရီးသွားတွေရဲ့ စိတ်ဝင်စားတဲ့ နေရာတစ်ခုဖြစ်လာမှာပါ။ ဥယျာဉ်ထဲမှာ ရိုးရာအိမ်တွေအများကြီးရှိပါတယ်။ ဒါတွေကို ခရီးသွားတွေ တည်းခိုလိုရအောင် လုပ်ထားမယ်။ ခရီးသွားတွေလာချင်အောင် ဆွဲဆောင်တဲ့နေရာတစ်ခုဖြစ်အောင် ဖန်တီးပေးမယ်ဆိုရင် ပိုပြီးစိတ်ဝင်စားလာကြမှာဖြစ်ပါတယ်။ ဒီလို လုပ်ဆောင်ဖို့ အစီအစဉ်တွေ ရေးဆွဲနေပါတယ်”ဟု ဆိုသည်။

အမျိုးသားအထိမ်းအမှတ်ဥယျာဉ်(နေပြည်တော်) သည် နေပြည်တော် ဇေယျာသီရိမြို့နယ် ရန်ကုန်-မန္တလေး ကားလမ်းမကြီး၏ မိုင်တိုင်အမှတ် ၂၇၇/၂ အရှေ့ဘက် တစ်မိုင်ခန့်အကွာ တိရစ္ဆာန်ဥယျာဉ်(နေပြည်တော်)နှင့် ကပ်လျက်တည်ဆောက်ထားသည်။

“အလွယ်တကူလာရောက်လိုရအောင် ယာဉ်လိုင်းတွေ စီစဉ်ပေးနေတာရှိပါတယ်။ နေပြည်တော် မြို့မဈေးကနေ အမျိုးသားအထိမ်းအမှတ်ဥယျာဉ်ကို ပြေးဆွဲပေးတဲ့ ယာဉ်လိုင်းတွေရှိသလို တပ်ကုန်းကနေလည်း အမျိုးသားအထိမ်းအမှတ်ဥယျာဉ်ကို ယာဉ်လိုင်းတွေ ပြေးဆွဲနေပါတယ်။ ရှေ့လျှောက် သွားရေးလာရေးအဆင်ပြေအောင်လည်း သက်ဆိုင်ရာဌာနတွေနဲ့ ညှိနှိုင်းဆောင်ရွက်သွားမှာဖြစ်ပါတယ်”ဟု အထွေထွေမန်နေဂျာ ဦးစိုးနိုင်က ပြောသည်။

အမျိုးသားအထိမ်းအမှတ်ဥယျာဉ်(နေပြည်တော်)ကို ၂၀၀၈ ခုနှစ် နိုဝင်ဘာ ၈ ရက်တွင် စတင်တည်ဆောက်ခဲ့ပြီး ၂၀၁၀ ခုနှစ် ဖေဖော်ဝါရီ ၁၁ ရက်တွင် စတင်ဖွင့်လှစ်ခဲ့သည်။ ယခုဆိုလျှင် အမျိုးသားအထိမ်းအမှတ်ဥယျာဉ်(နေပြည်တော်) ဖွင့်လှစ်ခဲ့သည်မှာ ရှစ်နှစ်ပြည့်မြောက်ပြီဖြစ်သည်။ အဆိုပါဥယျာဉ်ကို အမျိုးဂုဏ်၊ ဇာတိဂုဏ်ကို ထိန်းသိမ်းစောင့်ရှောက်ရန်နှင့် မျိုးချစ်စိတ်ရှင်သန်ထက်မြက်စေရန် ရည်ရွယ်တည်ဆောက်ခဲ့ခြင်းဖြစ်ပြီး ဥယျာဉ်အတွင်း ပြည်ထောင်စုသမ္မတ မြန်မာနိုင်ငံတော်တစ်ဝန်းရှိ တိုင်းရင်းသားလူမျိုးများ၏ ဓလေ့ထုံးစံ၊ နေထိုင်စားသောက်ပုံများ၊ အထက်ကရဖြစ်သည့် အထိမ်းအမှတ် အဆောက်အအုံများ၊ ထင်ရှားသော စေတီပုထိုးများကို တစ်နေရာတည်းတွင် ကြည့်ရှုလေ့လာနိုင်ရန် တည်ဆောက်ထားသည်။

ကျော်သူထက်

# ရုရှားခရီးသည်တင်လေယာဉ်တစ်စင်း ပျက်ကျ၊ လူ ၇၀ သေဆုံး

မော်စကို ဖေဖော်ဝါရီ ၁၁

ရုရှားနိုင်ငံ မော်စကိုမြို့ရှိ ဒိုမိုဒိုဗို လေဆိပ်မှ ထွက်ခွာလာသော ခရီးသည်တင်လေယာဉ်တစ်စင်း ယနေ့ ပျက်ကျခဲ့ကြောင်း ရုရှားသတင်းအေဂျင်စီများက သတင်းတစ်ရပ်ထုတ်ပြန်ခဲ့ကြသည်။

လေဆိပ်မှ ထွက်ခွာလာခဲ့ပြီး နှစ်မိနစ်အကြာတွင် အဆိုပါလေယာဉ်သည် ပျက်ကျခဲ့သည်ဟု ရုရှားနိုင်ငံ၏ နိုင်ငံတကာသတင်းဌာန(RIA Novosti)က သတင်းထုတ်ပြန်ခဲ့ကြောင်း သိရသည်။

ဖေဖော်ဝါရီ ၁၁ ရက် မွန်းလွဲပိုင်းတွင် ဆာရာတိုဝ်လေကြောင်းလိုင်းပိုင် the Antonov-148 လေယာဉ်တစ်စင်းသည် ခရီးသည် ၆၅ ဦးနှင့် လေယာဉ်ဝန်ထမ်းငါးဦးတို့အားတင်ဆောင်ကာ ရုရှားနိုင်ငံမြို့တော် မော်စကိုနှင့် မိုင်တစ်ထောင်ခန့်ကွာဝေးသော မော်စကိုအရှေ့တောင်ဘက်ရှိ အော့စ်နိုမြို့သို့ ဦးတည်မောင်းနှင်လာခဲ့သည်ဟု အင်တာဖက်စ်နှင့်အခြားသော

မီဒီယာများက ဆိုသည်။

ယင်းလေယာဉ်သည် ကောင်းကင်ယံတွင် ပေါက်ကွဲကာ မီးလောင်ခဲ့ပြီး မြေပြင်ပေါ်သို့ ပျက်ကျခဲ့ခြင်းဖြစ်သည်ဟု မျက်မြင်တွေ့ရှိသူများ၏ ပြောကြားချက်ကို ကိုးကားကာ မီဒီယာများက သတင်းထုတ်ပြန်ကြသည်။

လေယာဉ်ပေါ်လိုက်ပါစီးနင်းသူများသည် အသက်ရှင်သန်လွတ်မြောက်ရန် အခွင့်အလမ်းနည်းပါးလွန်းကြောင်းနှင့် လေယာဉ်ပျက်ကျပျက်စီးခဲ့သည့် အစအနများသည် မြေပြင်ပေါ်တွင် ပြန့်ကြဲလျက်တွေ့ရှိရသည်ဟု ရုရှားမီဒီယာများက ဆိုသည်။

လေယာဉ်ပေါ်လိုက်ပါစီးနင်းသူများ၏ မိသားစုဝင်များအား ရုရှားသမ္မတ ဗလာဒီမာပူတင်က ၎င်းတို့နှင့် ထပ်တူထပ်မျှဝမ်းနည်းပါကြောင်းပြောကြားခဲ့ပြီး လေယာဉ်ပျက်ကျမှုကို အမြန်ဆုံး စုံစမ်းစစ်ဆေးရန် အမိန့်တစ်ရပ်ထုတ်ပြန်ကြေညာခဲ့ကြောင်း သိရသည်။

အင်န်အိတ်ချ်ကော့



## ရွေးကောက်ပွဲကျင်းပမည်ရက်ကို ရွှေ့ဆိုင်းခြင်းမပြုရန် ထိုင်းနိုင်ငံ ပန်ကောက်မြို့တော်၌ စုဝေးဆန္ဒပြ

ပန်ကောက် ဖေဖော်ဝါရီ ၁၁

ယခုနှစ်နှောင်းပိုင်း၌ ကျင်းပရန် စီစဉ်ထားသော အမျိုးသားရွေးကောက်ပွဲကို ဆိုင်းငံ့ခြင်းမပြုဘဲ ကျင်းပရန် ထိုင်းနိုင်ငံသား ၄၀၀ ခန့်က ပန်ကောက်မြို့တော်ရှိ ဒီမိုကရေစီအထိမ်းအမှတ်ကျောက်တိုင်အနီးစုဝေးကာ ဖေဖော်ဝါရီ ၁၀ ရက်က စုဝေးဆန္ဒပြခဲ့ကြကြောင်း ဒေသဆိုင်ရာ သတင်းဌာနများက ဖေဖော်ဝါရီ ၁၁ ရက်တွင် သတင်းထုတ်ပြန်သည်။

၂၀၁၄ ခုနှစ်တွင် စစ်ဘက်က အာဏာသိမ်းခဲ့ပြီး နောက်ပိုင်း လူအများဆုံးပါဝင်သည့် ဆန္ဒထုတ်ဖော်မှု ဖြစ်သည်။ ထိုင်းနိုင်ငံ၌ ဒီမိုကရေစီပြန်လည်ကျင်းသုံးရန် ဦးတည်သော ရွေးကောက်ပွဲများကျင်းပရန် ဝန်ကြီးချုပ် ပရာယွတ်ချန်အိုချာ၏အစိုးရအဖွဲ့က အကြိမ်ကြိမ်ရက်ရွှေ့ဆိုင်းခဲ့ကြောင်း၊ ရွေးကောက်ပွဲပြုလုပ်ရန် နောက်ဆုံးသတ်မှတ်ချက်အရ လာမည့်နှိုဝင်ဘာလတွင် ရွေးကောက်ပွဲ ကျင်းပပေးရန်ဖြစ်ကြောင်း သတင်းတွင် ဖော်ပြထားသည်။ ချန်အိုချာသည် ၂၀၁၄ ခုနှစ် အာဏာသိမ်းပွဲအပြီး တပ်မတော်က ထောက်ခံသော ဥပဒေပြုအဖွဲ့က ရွေးချယ်ခန့်အပ်သော ဝန်ကြီးချုပ်ဖြစ်သည်။

လွန်ခဲ့သည့်လက ပါလီမန်တွင် အတည်ပြုလိုက်သော ရွေးကောက်ပွဲဥပဒေဆိုင်ရာ ပြင်ဆင်ချက်တစ်ရပ်အရ အတိအကျနီးပါး သတ်မှတ်ထားသော ရွေးကောက်ပွဲကျင်းပမည့်နေ့ကို ၂၀၁၉ ခုနှစ် အစောပိုင်းအထိ ရက်ရွှေ့ဆိုင်းရန် လမ်းပွင့်သွားရာ အရပ်ဘက်အုပ်စိုးမှုပြန်လည်ဖြစ်ပေါ်ရန် တောင်းဆိုနေသော လူ့အခွင့်အရေးအဖွဲ့အစည်းများမှာ စိတ်ပျက်မှုတိုးလာခဲ့ရသည်။

မြို့တော်ပန်ကောက်ရှိ ဒီမိုကရေစီကျောက်တိုင်အနီးတဝိုက်တွင် ရဲတပ်ဖွဲ့က လုံခြုံရေးစည်းရုံးမှုများပြန်ကြက်ခဲ့ကြပြီး စည်းရုံးအပြင်ဘက်တွင်သာ စုဝေးဆန္ဒပြရန် နေရာကန့်သတ်ပေးခဲ့သည်။ ဆန္ဒပြသူများသည် မဲပုံးများပုံသဏ္ဌာန်ပြုလုပ်ထားသော သေတ္တာငယ်များနှင့် “အာဏာရှင်စနစ် အလိုမရှိ”ဟူသော စာတန်းများကို ကိုင်ဆောင်ကာ ဆန္ဒပြခဲ့ကြသည်။

၂၀၁၈ ခုနှစ် နိုဝင်ဘာလတွင် ရွေးကောက်ပွဲ ကျင်းပပေးရန်၊ ၂၀၁၉ ခုနှစ် ဖေဖော်ဝါရီလအထိ ရက်ရွှေ့ဆိုင်းခြင်းမပြုရန် မိမိတို့တောင်းဆိုကြောင်း ဆန္ဒပြသူတစ်ဦးက ပြောကြားသည်။

အင်န်အိတ်ချ်ကော့



အမေရိကန် ရေတပ်ဗိုလ်ချုပ်ရာထူးနေရာအတွက် အမည်စာရင်းတင်သွင်းခြင်းခံရသူ ဒုတိယရေတပ်ဗိုလ်ချုပ် ဂျန်အင်္ဂိုလီနို။

## အမေရိကန် ပစ်ဖိတ်ရေတပ်ဌာနချုပ်၏ တပ်မှူးကြီးအဖြစ် အင်္ဂိုလီနိုအား သမ္မတဒေါ်နယ်ထရန်အမည်စာရင်း တင်သွင်း

ဝါရှင်တန် ဖေဖော်ဝါရီ ၁၁

ကြယ်လေးပွင့် ရေတပ်ဗိုလ်ချုပ်ရာထူးနေရာအတွက် အမေရိကန် ဒုတိယရေတပ်ဗိုလ်ချုပ် ဂျန်အင်္ဂိုလီနိုအား သမ္မတဒေါ်နယ်ထရန်က အမည်စာရင်း တင်သွင်းထားကြောင်း၊ အင်္ဂိုလီနိုသည် ဟာဝိုင်ယီပြည်နယ် ပုလဲဆိပ်ကမ်းရှိ အမေရိကန် ပစ်ဖိတ်ရေတပ်ဌာနချုပ်၏ တပ်မှူးကြီးအဖြစ် တာဝန်ထမ်းဆောင်နိုင်ရန် ယင်းကဲ့သို့ အမည်စာရင်း တင်သွင်းခြင်းဖြစ်ကြောင်း ဒေသဆိုင်ရာ သတင်းဌာနများက ဖေဖော်ဝါရီ ၁၁ ရက်တွင် သတင်းထုတ်ပြန်သည်။

အဆိုပါ အမည်စာရင်းတင်သွင်းမှုနှင့် ပတ်သက်၍ အထက်လွှတ်တော် (ဆီးနိတ်)က မဲခွဲဆုံးဖြတ်ပေးရမည် ဖြစ်သည်။ အတည်ပြုပေးမည်ဆိုပါက အရှေ့အလယ်ပိုင်းဒေသရှိ အမေရိကန် ရေတပ်တပ်ဖွဲ့များ၏ လက်ရှိ အကြီးအကဲဖြစ်သူ အင်္ဂိုလီနိုသည် ရာထူးမှ ဆင်းပေးတော့မည့် ပစ်ဖိတ်ရေတပ် ဌာနချုပ်၏ တပ်မှူးကြီး ဗိုလ်ချုပ်စကော့ဆွစ်ဖ်၏ နေရာတွင် ဆက်ခံမည် ဖြစ်သည်။

လွန်ခဲ့သည့် နှစ်က ဂျပန်နှင့်စင်ကာပူနိုင်ငံတို့အနီး အမေရိကန် ပစ်ဖိတ်ရေတပ်စစ်သင်္ဘောနှစ်စင်းပါဝင် ပတ်သက်နေသော သင်္ဘောချင်းတိုက်မိမှု သီးခြား ဖြစ်စဉ်များ ဖြစ်ပွားခဲ့ပြီးနောက် ဗိုလ်ချုပ်ဆွစ်ဖ်က ရာထူးမှ အငြိမ်း

စားယူရန် ဆုံးဖြတ်ကြောင်း ထုတ်ပြန်ကြေညာခဲ့သည်။ ယင်းဖြစ်စဉ်များတွင် ရေတပ်သား ၁၇ ဦး သေဆုံးခဲ့ကြရသည်။ အမေရိကန်ရေတပ်သည် အမှတ်-၇ ရေတပ်စစ်ရေယာဉ်စု တပ်မှူးအပါအဝင် ထိပ်တန်းအရာရှိကြီးအချို့ကို ရာထူးမှ ဖယ်ရှားခဲ့သည်။

ပစ်ဖိတ်ရေတပ်စစ်ရေယာဉ်စုသည် အုပ်ချုပ်ရေးလုပ်ထုံးလုပ်နည်းအရ ရေတပ်စစ်ဆင်ရေးလုပ်ငန်းများအကြီးအကဲအစီရင်ခံရပြီး စစ်ဆင်ရေးလုပ်ထုံးလုပ်နည်းအရ အမေရိကန် ပစ်ဖိတ်စစ်ဌာနချုပ်ထံ အစီရင်ခံရသည်။ ဒုတိယရေတပ်ဗိုလ်ချုပ် အင်္ဂိုလီနိုသည် အမှတ်-၅ ရေတပ်စစ်ရေယာဉ်စု၏ အကြီးအကဲအဖြစ် တာဝန်ထမ်းဆောင်ခြင်းမရှိမီ အမေရိကန်ရေတပ်၏ စစ်ဆင်ရေးလုပ်ငန်းများ၊ စီမံကိန်းများနှင့် မဟာဗျူဟာဆိုင်ရာ ဒုတိယအကြီးအကဲအဖြစ် တာဝန်ထမ်းဆောင်ခဲ့သည်။

အင်္ဂိုလီနိုသည် စက်တင်ဘာလတွင် အမေရိကန်ရေတပ် အလယ်ပိုင်းတိုင်းစစ်ဌာနချုပ်၏ တပ်မှူးကြီးအဖြစ်လည်းကောင်း၊ ဘာရိန်း အခြေစိုက် အမှတ်-၅ရေတပ်စစ်ရေယာဉ်စုနှင့် ပင်လယ်ရေကြောင်း တပ်ဖွဲ့၏ တပ်မှူးကြီးအဖြစ်လည်းကောင်း တာဝန်ထမ်းဆောင်ခဲ့ကြောင်း ပင်တဂွန်စစ်ဌာနချုပ်၏ ကြေညာချက်တွင် ဖော်ပြသည်။

ဆင်ဟွာ

## ဖမ်းဆီးခေါ်ဆောင်သွားသူများအား ဘိုကိုဟာရမ် အကြမ်းဖက်သမားများက ပြန်လည်လွှတ်ပေး

အဘူဂျ ဖေဖော်ဝါရီ ၁၁

လွန်ခဲ့သောနှစ်က ဘိုကိုဟာရမ် အကြမ်းဖက်သမားများ ဖမ်းဆီးခေါ်ဆောင်သွားခဲ့သော နိုင်ဂျီးရီးယား တက္ကသိုလ်ကထိကသုံးဦးနှင့် ရဲမေ ၁၀ ဦးတို့အား အကြမ်းဖက်သမားများက ပြန်လည်လွှတ်ပေးခဲ့သည်ဟု နိုင်ဂျီးရီးယားအာဏာပိုင်များက ယနေ့ပြောကြားခဲ့သည်။

၎င်းတို့သည် မိသားစုဝင်များနှင့် မကြာမီအချိန်အတွင်း ပြန်လည်တွေ့ဆုံမည်ဖြစ်သည်ဟု နိုင်ဂျီးရီးယားအာဏာပိုင်များက ဆိုသည်။

ဖေဖော်ဝါရီ ၁၀ ရက်တွင် ဘိုကိုဟာရမ်အကြမ်းဖက်သမားများက ၎င်းတို့ဖမ်းဆီးခေါ်ဆောင်ခဲ့သော ကထိကများနှင့် ရဲမေများအား ပြန်လည်လွှတ်ပေးခဲ့ကြောင်း နိုင်ဂျီးရီးယားရဲတပ်ဖွဲ့က အစီရင်ခံစာတစ်ရပ် ထုတ်ပြန်ခဲ့သည်။

နိုင်ဂျီးရီးယားသမ္မတ မူဟာမက်ဒူ ဘူဟာရီက ၎င်းတို့လွှတ်မြောက်လာမှုသည် နိုင်ငံတကာကြက်ခြေနီကော်မတီ၏ စေ့စပ်ညှိနှိုင်းပေးမှုများပြီးနောက် ဖြစ်ပေါ်လာခဲ့ခြင်းဖြစ်သည်ဟု သူ၏ ထုတ်ပြန်ကြေညာချက်တွင် ထည့်သွင်းရေးသားထားသည်။

လွတ်မြောက်လာသူများအား ကျန်းမာရေးနှင့် စိတ်ဓာတ်ခွန်အားများ ပြန်လည်ဖြည့်တင်းပေးရန် ဆရာဝန်များနှင့် စိတ်ပညာရှင်များကို အဆင်သင့်တာဝန်ပေးထားပြီးဖြစ်ကြောင်း သမ္မတ ဘူဟာရီ၏ ထုတ်ပြန်ချက်တွင် ပါရှိသည်။

သမ္မတ ဘူဟာရီက ပြန်လည်လွှတ်မြောက်လာသူများအား တွေ့ဆုံကာ အားပေးစကားများ ပြောကြားမည် ဖြစ်ကြောင်း သူ၏ ထုတ်ပြန်ချက်တွင်ဖော်ပြထားသည်။

၂၀၁၇ ခုနှစ် ဇူလိုင်လတွင် နိုင်ငံအရှေ့မြောက်ပိုင်း ဘောနိုပြည်နယ် ဂူဘီရီနှင့် မာဂူမီရီ ဒေသများတွင် လုပ်ကိုင်လျက်ရှိသော ရေနံစူးစမ်းလေ့လာရေးအဖွဲ့တစ်ဖွဲ့အား ဘိုကိုဟာရမ် အကြမ်းဖက်သမားများက ဝင်ရောက် တိုက်ခိုက်ကာ တက္ကသိုလ်ကထိကများအား ဖမ်းဆီး ခေါ်ဆောင်သွားခဲ့သည်။ ထိုအတွဲ ၂၀၁၇ ခုနှစ် ဇွန် ၂၀ ရက်တွင် အဆိုပါအကြမ်းဖက်သမားများက ဘော်နို ပြည်နယ်ရှိ မေဒူဂူရီ-ဒမ်ဘိုရာ လမ်းပေါ်တွင် အရေးကြီး ပုဂ္ဂိုလ်များအား လိုက်ပါပို့ဆောင်သည့် ယာဉ်တန်းကို ဝင်ရောက်တိုက်ခိုက်ကာ ရဲမေများအား ဖမ်းဆီးခဲ့သည်။

ဆင်ဟွာ

# ခရီးသွားနှင့် ရင်းနှီးမြှုပ်နှံမှုပွဲတော်ကို ကော့သောင်းမြို့တွင်ကျင်းပရန် ဆောင်ရွက်ထား

နေပြည်တော် ဖေဖော်ဝါရီ ၁၁

ဟိုတယ်နှင့်ခရီးသွားလာရေးဝန်ကြီးဌာန ပြည်ထောင်စုဝန်ကြီး ဦးအုန်းမောင်သည် ယမန်နေ့ နံနက် ၉ နာရီတွင် ရန်ကုန်မြို့ အင်းလျားလိတ်ဟိုတယ်၌ Abercrombie & Kent Travel and Tours ကုမ္ပဏီမှ တာဝန်ရှိသူများနှင့် တွေ့ဆုံ၍ တနင်္သာရီတိုင်းဒေသကြီးသို့ဝင်ရောက်မည့် အပျော်စီးသင်္ဘောခရီးစဉ်နှင့်စပ်လျဉ်း၍ လိုအပ်သည်များ ညှိနှိုင်းဆွေးနွေးသည်။

ထို့နောက် ပြည်ထောင်စုဝန်ကြီးသည် အဆိုပါ ဟိုတယ်၌ တနင်္သာရီတိုင်းဒေသကြီး ကော့သောင်းမြို့တွင် ကျင်းပမည့် ခရီးသွားနှင့် ရင်းနှီးမြှုပ်နှံမှုပွဲတော် ကျင်းပနိုင်ရေး လုပ်ငန်းညှိနှိုင်းအစည်းအဝေးသို့ တက်ရောက်သည်။

အစည်းအဝေးတွင် ပြည်ထောင်စုဝန်ကြီးက တနင်္သာရီတိုင်းဒေသကြီးသည် ခရီးသွားလုပ်ငန်း ဖွံ့ဖြိုးတိုးတက်ရေးအတွက် အလားအလာကောင်းများရှိသည့် တိုင်းဒေသကြီးဖြစ်ပြီး တနင်္သာရီဒေသသို့ ခရီးသည် ဝင်ရောက်မှုမှာလည်း နှစ်စဉ် တိုးတက်များပြားလျက် ရှိကြောင်း၊ ခရီးသွားလုပ်ငန်းနှင့် ပတ်သက်သည့် စီမံကိန်း၊ စီမံချက်များရေးဆွဲရာတွင် ရေတိုထက်ရေရှည်အကျိုးကို တွက်ဆ၍ ရေးဆွဲအကောင်အထည်ဖော်ရန် လိုအပ်ကြောင်း။

တနင်္သာရီတိုင်းဒေသကြီးသို့ ပင်လယ်ကူးအပျော်စီးသင်္ဘောများ ဝင်ရောက်ရာတွင် ပင်လယ်ပြင် ရေအောက်သန္တာကျောက်တန်းများအပါအဝင် သဘာဝဂေဟစနစ် မပျက်စီးစေရန်အတွက်လည်း သက်ဆိုင်သည့်ဌာနများ၊ ပညာရှင်များနှင့် တိုင်းဒေသကြီးအစိုးရအဖွဲ့တို့က ပူးပေါင်း၍ လိုအပ်သောအစီအမံများချမှတ်ခြင်း၊ အကြံပြုခြင်းများ ဆောင်ရွက်ပေးစေလိုကြောင်း၊ စီမံချက်၊ စီမံကိန်းများ ရေးဆွဲဆောင်ရွက်ရာတွင်လည်း ဒေသခံပြည်သူလူထု၏



ဆန္ဒနှင့် သဘောထားကိုလည်း အလေးထား ဆောင်ရွက်ရမည်ဖြစ်ကြောင်း၊ စီမံကိန်းများ မပြီးစီးမီကာလတွင် ဒေသခံများအတွက် အလျင်အမြန် အကျိုးရှိစေမည့် ရပ်ရွာအခြေပြု ခရီးသွားလုပ်ငန်းနှင့် အခြားအကောင်အထည်ဖော်နိုင်သည့် ခရီးသွားလုပ်ငန်းများကို လုပ်ဆောင်ကြရန် ဖြစ်ပြီး Aquarium Museum ကဲ့သို့ ငါးပြတိုက်၊ အဏ္ဏဝါပြခန်းများကိုလည်း တည်ထောင်ဖွင့်လှစ်နိုင်ရေး ဆောင်ရွက်သွားကြရန်လိုအပ်ကြောင်း။

ယခုကျင်းပမည့် ခရီးသွားနှင့် ရင်းနှီးမြှုပ်နှံမှုပွဲတော်တွင် ပညာရှင်ကြီးများ၊ ဌာနဆိုင်ရာ တာဝန်ရှိသူများကို ဖိတ်ကြားရန် အကြံပြုပါကြောင်း၊ ဆွေးနွေးပွဲများ၌ အဏ္ဏဝါသဘာဝပတ်ဝန်းကျင် ထိန်းသိမ်းရေးလုပ်ငန်းဆောင်ရွက်ရေးနှင့် ရင်းနှီးမြှုပ်နှံမှုနှင့်ဆိုင်သော အခွင့်အလမ်းများ ဖော်ထုတ်ခြင်းတို့ကို ပါဝင်စေလိုကြောင်း၊ ပင်လယ်ရေပြင်၊

ကျွန်းများ၊ သဘာဝသန္တာကျောက်တန်းများနှင့် ဆလုံလူမျိုးတို့၏ ရိုးရာဓလေ့များ မပျောက်ဆုံးအောင် ဝိုင်းဝန်းထိန်းသိမ်းရန်လိုအပ်ကြောင်း၊ Marina Bay ကဲ့သို့ ဆိပ်ကမ်းများ ဆောက်လုပ်ဆိုက်ကပ်စေပြီး နိုင်ငံသားပိုင် Boat များဖြင့် လည်ပတ်စေခြင်းတို့ ဆောင်ရွက်သင့်ကြောင်း၊ တနင်္သာရီဒေသကို ပင်လယ်ရေအောက်လေ့လာရေးဆောင်ရွက်နိုင်သောဒေသအဖြစ် ဖော်ထုတ်သင့်ကြောင်း ပြောကြားသည်။

ထို့နောက် တနင်္သာရီတိုင်းဒေသကြီး သယ်ဇာတနှင့် ပတ်ဝန်းကျင်ထိန်းသိမ်းရေးဝန်ကြီး ဦးမြင့်မောင်က ခရီးသွားလုပ်ငန်း ဖွံ့ဖြိုးတိုးတက်ရေးအတွက် တနင်္သာရီတိုင်းဒေသကြီး အစိုးရအဖွဲ့အနေဖြင့် ဖြေလျှော့ရန် လိုအပ်မှုများကို ဖြေလျှော့ပေးခဲ့ပြီး ထပ်မံဆောင်ရွက်ပေးရန် လိုအပ်ပါကလည်း စိစစ်ဆောင်ရွက်ပေးသွားမည်

ဖြစ်ကြောင်း၊ ဒေသခံပြည်သူများအတွက်လည်း ခရီးသွားလုပ်ငန်းနှင့်ဆက်စပ်သည့် အလုပ်အကိုင်များ ဖန်တီးဆောင်ရွက်ပေးလိုကြောင်း၊ တနင်္သာရီတိုင်းဒေသကြီးတွင် ပထမဆုံးပြုလုပ်မည့် ယခုပွဲတော် အောင်မြင်စွာကျင်းပနိုင်ရေးအတွက် လိုအပ်မှုများကို အားလုံးပူးပေါင်းပါဝင်ပံ့ပိုးပေးကြပါရန် ပြောကြားသည်။

ယင်းနောက် ဟိုတယ်နှင့် ခရီးသွားလာရေးဝန်ကြီးဌာန အမြဲတန်းအတွင်းဝန်နှင့် ဌာနဆိုင်ရာ တာဝန်ရှိပုဂ္ဂိုလ်များ၊ မြန်မာနိုင်ငံခရီးသွားလုပ်ငန်းအဖွဲ့ချုပ်နှင့် ညီနောင်အသင်းများမှ တာဝန်ရှိသူများနှင့် လုပ်ငန်းရှင်များက လိုအပ်သည်များကို ဆွေးနွေးတင်ပြကြသည်။

ဆွေးနွေးတင်ပြချက်များနှင့်စပ်လျဉ်း၍ ပြည်ထောင်စုဝန်ကြီးက လိုအပ်သည်များကို ဖြည့်စွက်ဆွေးနွေးပြီး ညှိနှိုင်းဆောင်ရွက်ပေးသည်။

အဆိုပါ ခရီးသွားနှင့် ရင်းနှီးမြှုပ်နှံမှုပွဲတော်ကို တနင်္သာရီတိုင်းဒေသကြီး ကော့သောင်းမြို့တွင် မတ် ၂၄ ရက်မှ ၂၅ ရက်အထိ ပြုလုပ်သွားရန် လျာထားဆောင်ရွက်နေပြီး အဆိုပါ ပွဲတော်ကာလအတွင်းတွင် ခရီးသွားလုပ်ငန်းနှင့် ဆက်စပ်သည့် ပြခန်းများ၊ ရင်းနှီးမြှုပ်နှံမှုဆိုင်ရာ အခွင့်အလမ်းများနှင့်သက်ဆိုင်သည့် ပြခန်းများကို ဌာနဆိုင်ရာများ၊ ပုဂ္ဂလိက အသင်းအဖွဲ့များက ပြသသွားမည်ဖြစ်သည့်အပြင် ဆွေးနွေးပွဲများ၊ တေးဂီတဖျော်ဖြေပွဲများ၊ ရိုးရာယဉ်ကျေးမှု အကအလှများကိုပါ ထည့်သွင်းဆောင်ရွက်သွားမည်ဖြစ်ကြောင်း သိရသည်။

ထို့နောက် ပြည်ထောင်စုဝန်ကြီးသည် ရန်ကုန်မြို့ ဗိုလ်ဆွန်ပက်လမ်းတွင် ဖွင့်လှစ်ထားသည့် ဧည့်ဝန်ဆောင်မှုဆိုင်ရာ သင်တန်းကျောင်းသို့ သွားရောက်ကြည့်ရှု စစ်ဆေးခဲ့ကြောင်း သတင်းရရှိသည်။

သတင်းစဉ်



## ကရင်ပြည်နယ် တိုင်းရင်းသားများ ရိုးရာစာပေယဉ်ကျေးမှုပွဲတော် စည်ကားသိုက်မြိုက်စွာ ကျင်းပလျက်ရှိ

ဘားအံ ဖေဖော်ဝါရီ ၁၁

ကရင်ပြည်နယ် ဘားအံမြို့တွင် ပြည်နယ်အစိုးရအဖွဲ့က ကြီးမှူး၍ ကရင်ပြည်နယ် တိုင်းရင်းသားများ ရိုးရာစာပေယဉ်ကျေးမှုပွဲတော်ကို အမှတ်(၄) ရပ်ကွက် သီရိကွင်း၌ စည်ကားသိုက်မြိုက်စွာ ကျင်းပလျက်ရှိရာ ဖေဖော်ဝါရီ ၁၀ ရက် ပွဲတော်ဒုတိယနေ့တွင် တိုင်းရင်းသားတို့၏ ရိုးရာစာပေယဉ်ကျေးမှုအမွေအနှစ်ပြခန်းများ၊ အဝတ်အထည်အရောင်းပြခန်းများ၊ အစားအစာအရောင်းဆိုင်ခန်းများနှင့် ဖျော်ဖြေရေးအစီအစဉ်များကို လာရောက်လေ့လာကြည့်ရှု ဝယ်ယူစားသောက်သူများနှင့် အထူးပင်စည်ကားလျက်ရှိကြောင်း သိရသည်။

အဆိုပါပွဲတော်ကို ဖေဖော်ဝါရီ ၉ ရက်မှ ၁၂ ရက်အထိ လေးရက်ကြာ ကျင်းပလျက်ရှိပြီး ပွဲတော်ဒုတိယနေ့တွင် ကရင်တိုင်းရင်းသားများဖြစ်ကြသည့် ပိုးကရင်၊ စကောကရင်၊ ဘွဲကရင်၊ ပက္ခူးကရင်၊ မိုဘွာကရင်၊ ကရင်ဖြူ၊ ဂေဘားကရင်တို့၏ ခင်းကျင်းပြသထားသော ရိုးရာစာပေယဉ်ကျေးမှု၊ အဝတ်အထည် အသုံးအဆောင်နှင့် တူရိယာပစ္စည်းများ၊ ကယန်းတိုင်းရင်းသားတို့၏ ရိုးရာ

စာပေယဉ်ကျေးမှု အမွေအနှစ်ပြခန်းများ၊ ဗမာတိုင်းရင်းသားတို့၏ ရိုးရာစာပေယဉ်ကျေးမှု အမွေအနှစ်ပြခန်းများ၊ မွန်တိုင်းရင်းသားတို့၏ ရိုးရာစာပေယဉ်ကျေးမှု အမွေအနှစ်ပြခန်းများ၊ ရှမ်းတိုင်းရင်းသားတို့၏ ရိုးရာစာပေယဉ်ကျေးမှု အမွေအနှစ်ပြခန်းများ၊ ပအိုဝ်းတိုင်းရင်းသားတို့၏ ရိုးရာစာပေယဉ်ကျေးမှု အမွေအနှစ်ပြခန်းများအား လာရောက်လေ့လာကြည့်ရှုသူများ အထူးပင်များပြားသကဲ့သို့ ကရင်၊ ဗမာ၊ မွန်၊ ရှမ်း၊ ပအိုဝ်းတိုင်းရင်းသားတို့၏ ရိုးရာအစားအစာ အရောင်းပြခန်းများနှင့် အဝတ်အထည်အသုံးအဆောင် အရောင်းပြခန်းတို့တွင် လာရောက်မြည်းစမ်းစားသုံးသူများ၊ ကြည့်ရှုဝယ်ယူသူများဖြင့် လက်မလည်အောင် ရောင်းချကြရကြောင်း သိရသည်။

ထို့အတူ ညပိုင်းတွင် ကရင်၊ ဗမာ၊ မွန်၊ ရှမ်း၊ ပအိုဝ်းစာပေနှင့် ယဉ်ကျေးမှုအဖွဲ့များမှ ရိုးရာယဉ်ကျေးမှု အကပဒေသာများဖြင့် ညစဉ် ကပြဖျော်ဖြေလျက်ရှိရာ ဘားအံမြို့နှင့် ပတ်ဝန်းကျင်ဒေသများသာမက ပြည်နယ်အတွင်းရှိ မြို့နယ် ခုနစ်မြို့နယ်အပြင် ပဲခူးတိုင်းဒေသကြီး၊ ဧရာဝတီတိုင်း

ဒေသကြီး၊ ရန်ကုန်တိုင်းဒေသကြီးနှင့် ရှမ်းပြည်နယ်တို့တွင် နေထိုင်ကြသည့် တိုင်းရင်းသားများလည်း လာရောက်ကြည့်ရှုအားပေးကြကြောင်း၊ ကရင်၊ ဗမာ၊ မွန်၊ ရှမ်း၊ ပအိုဝ်း တိုင်းရင်းသား နာမည်ကြီး တေးသံရှင်များသီဆိုဖျော်ဖြေသည့် စတိတ်ရိုး စင်တင်တေးဂီတဖျော်ဖြေပွဲတွင်လည်း ကြိတ်ကြိတ်တိုးစည်ကားလျက်ရှိကြောင်း သိရသည်။ ဒေါ်ခင်ကြည်ဖောင်ဒေးရှင်းမှ ရွှေလျားစာကြည့်တိုက်ယာဉ်နှင့် ကရင်ပြည်နယ်ရဲတပ်ဖွဲ့၏ မူခင်းပညာပေးပြခန်းယာဉ်တို့တွင်လည်း စာအုပ်စာပေများ၊ အသိပညာပေးပို့စတာများအား ဖတ်ရှုလေ့လာသူများဖြင့် စည်ကားလျက်ရှိကြောင်း၊ တိုင်းရင်းသားရိုးရာစာပေယဉ်ကျေးမှု အမွေအနှစ်ပြခန်းများ၊ အစားအစာအရောင်းဆိုင်ခန်းများ၊ ဖျော်ဖြေရေးအစီအစဉ်များ၊ ပျော်ပွဲရွှင်ပွဲများကြောင့် ပွဲတော်မှာ စည်ကားလျက်ရှိပြီး ဘားအံမြို့ ဒေသခံပြည်သူများနှင့် အနယ်နယ်အရပ်ရပ်မှ တိုင်းရင်းသားပြည်သူများ ပျော်ရွှင်စွာဖြင့် ပွဲတော်ကို ပါဝင်ဆင်နွှဲလျက်ရှိကြောင်း သိရသည်။

စောမျိုးမင်းသိန်း(ပြန်/ဆက်)

## မြောင်းမြခရိုင် မြရွှေဝါခန်းမ၌ လူငယ်နှင့်မူးယစ်ဆေးဝါး ခေါင်းစဉ်ဖြင့် ပြည်သူ့စကားဝိုင်း ကျင်းပမည်

မြောင်းမြ ဖေဖော်ဝါရီ ၁၁

ပြန်ကြားရေးဝန်ကြီးဌာန ပြန်ကြားရေးနှင့် ပြည်သူ့ဆက်ဆံရေးဦးစီးဌာနက ပြည်သူ့စကားဝိုင်း(Public Talk)များကို စဉ်ဆက်မပြတ် ကျင်းပလျက်ရှိရာ လူငယ်နှင့်မူးယစ်ဆေးဝါး ခေါင်းစဉ်ဖြင့် ပြည်သူ့စကားဝိုင်း ဆွေးနွေးပွဲကို ဖေဖော်ဝါရီ ၁၅ ရက် နံနက် ၁၀ နာရီတွင် ဧရာဝတီတိုင်းဒေသကြီး မြောင်းမြခရိုင် မြရွှေဝါခန်းမ၌ ကျင်းပမည်ဖြစ်ကြောင်း သိရသည်။ အဆိုပါ ပြည်သူ့စကားဝိုင်းဆွေးနွေးပွဲတွင် မြောင်းမြမြို့နယ် တိုင်းဒေသကြီးလွှတ်တော်ကိုယ်စားလှယ်(၁) ဦးသန့်ဇော်ဝင်း၊ ခရိုင်ရဲတပ်ဖွဲ့မှူး ဒုရဲမှူးကြီး ညွန့်ဇော်၊ ခရိုင်ဥပဒေအရာရှိ ဒေါ်ဂင်စော၊ ခရိုင်ပြည်သူ့ဆေးရုံအုပ်ကြီး ဒေါက်တာကျော်စွာလွင်နှင့် စာရေးဆရာ မောင်ဖြူစင်(မြောင်းမြ)တို့ ပါဝင်ဆွေးနွေးကြမည်ဖြစ်ရာ စိတ်ပါဝင်စားသူ မည်သူမဆို တက်ရောက်နိုင်ကြောင်း သိရသည်။

ခရိုင် (ပြန်/ဆက်)

## ရန်ကုန် သွားဘက်ဆိုင်ရာဆေးတက္ကသိုလ် ဘွဲ့နှင်းသဘင်အခမ်းအနား ကျင်းပ

ရန်ကုန် ဖေဖော်ဝါရီ ၁၁

သွားဘက်ဆိုင်ရာဆေးတက္ကသိုလ် ရန်ကုန်၏ အကြိမ်(၄၀)မြောက် ဘွဲ့နှင်းသဘင်အခမ်းအနားကို ယနေ့ နံနက် ၉ နာရီက ရန်ကုန်တက္ကသိုလ် ဘွဲ့နှင်းသဘင်ခန်းမ၌ ကျင်းပသည်။

အခမ်းအနားတွင် သွားဘက်ဆိုင်ရာ ဆေးလက်တွေ့ပါရဂူဘွဲ့ရရှိသူ ခုနစ်ဦး၊ သွားဘက်ဆိုင်ရာ ဆေးပညာ မဟာသိပ္ပံဘွဲ့(အထူးပြု)ရရှိသူ ၃၃ ဦး၊ အထွေထွေသွားရောဂါကု ဒီပလိုမာဘွဲ့ရရှိသူ ၁၃ ဦး၊ သွားဘက်ဆိုင်ရာ ဆေးပညာဘွဲ့ရရှိသူ ၁၂၇ ဦး စုစုပေါင်း ၁၈၀ အား သွားဘက်ဆိုင်ရာ ဆေးတက္ကသိုလ်(ရန်ကုန်)ပါမောက္ခချုပ် ပါမောက္ခ ဒေါက်တာရွှေတိုးက ဘွဲ့များအသီးသီး အပ်နှင်းခဲ့ကြောင်း သိရသည်။

ကြေးမုံ

စာပေမြင့်မှ လူမျိုးတင့်မည်



# စီအေဂျေကွန်ဖရင့် နှင့် မြန်မာဂျာနယ်လစ်

## ကျော်စွာမင်း

### စီအေဂျေ(CAJ)ဆိုတာ

စီအေဂျေ(CAJ)ဆိုတာ အာဆီယံဒေသတွင်းက ဂျာနယ်လစ်အသင်းအဖွဲ့တွေကို ပေါင်းစုထားတဲ့ အဖွဲ့ကြီး ဖြစ်ပါတယ်။ အပြည့်အစုံက အာဆီယံဂျာနယ်လစ်များ အဖွဲ့ချုပ် (Confederation of ASEAN Journalists-CAJ) လို့ခေါ်ပါတယ်။ (ASEAN)အသင်းကြီး ထူထောင်ပြီး ရှစ်နှစ်အကြာ ၁၉၇၅ ခုနှစ် မတ်လ ၁၁ ရက်နေ့မှာ စီအေဂျေ(CAJ)ကို အင်ဒိုနီးရှားနိုင်ငံ ဂျကာတာမှာ စတင်တည်ထောင်ခဲ့တာ ဖြစ်ပါတယ်။ စတင်တည်ထောင်စဉ် ပါဝင်တဲ့နိုင်ငံတွေက အင်ဒိုနီးရှား Indonesian Journalists Association (PWI)၊ မလေးရှား National Union of Journalists Malaysia (NUJM)၊ ဖိလစ်ပိုင် National Press Club (NPC) of the Philippines၊ စင်ကာပူ Singapore National Union of Journalists(SNUJ)၊ ထိုင်း Confederation of Thai Journalists (CTJ)တို့ဖြစ်ပါတယ်။ အခုဆိုရင် ဗီယက်နမ် Vietnam Journalists Association (VJA)၊ လာအို Lao Journalists Association (LJA)၊ ကမ္ဘောဒီးယား Club of Cambodia Journalists (CCJ) တို့ ပါဝင်နေပြီဖြစ်ပါတယ်။ ကမ္ဘောဒီးယား Club of Cambodia Journalists (CCJ)ကတော့ ယခုနှစ်မှာ မှ အဖွဲ့ဝင်စဖြစ်ပါတယ်။

စီအေဂျေရဲ့ ရည်ရွယ်ချက်ကတော့ ဒေသတွင်း အာဆီယံဂျာနယ်လစ်များ ရင်းနှီးချစ်ကြည်ရေး၊ ပူးပေါင်း ဆောင်ရွက်ရေး၊ လွတ်လပ်ပြီး တာဝန်ယူမှု တာဝန်ခံမှုရှိ သော သတင်းမီဒီယာများဖြစ်ရေး၊ ဒေသတွင်း သတင်း မီဒီယာ တိုးတက်ဖွံ့ဖြိုးရေးတို့ ပါဝင်ပါတယ်။

### စီအေဂျေညီလာခံ

စီအေဂျေညီလာခံကို (၂)နှစ်တစ်ကြိမ် ကျင်းပပါ တယ်။

ပထမအကြိမ် စီအေဂျေညီလာခံကို ၁၉၇၆ ခုနှစ် မှာ မလေးရှားနိုင်ငံ ကွာလမ်လာပူ၊ ဒုတိယအကြိမ်ကို ၁၉၇၇ ခုနှစ်တွင် ဖိလစ်ပိုင်နိုင်ငံ မနီလာမှာ ပြုလုပ်ခဲ့ပါ တယ်။ အဲဒီနောက် (၂)နှစ်တစ်ကြိမ် အလှည့်ကျကျင်းပ ခဲ့ရာ (၁၉)ကြိမ်မြောက် အာဆီယံဂျာနယ်လစ်များ အဖွဲ့ချုပ်(19<sup>th</sup> General Assembly Confederation of ASEAN Journalists-CAJ) ညီလာခံကို ထိုင်း နိုင်ငံ ဘန်ကောက်မြို့မှာ ဇန်နဝါရီ ၂၄ ရက်ကနေ ၂၈ ရက်နေ့အထိ ကျင်းပခဲ့ပါတယ်။

ထိုင်းနိုင်ငံက ယခုနှစ်မှာ အလှည့်ကျဥက္ကဋ္ဌအဖြစ် တာဝန်ယူမယ့် နိုင်ငံဖြစ်ပါတယ်။

ဒီညီလာခံကို အာဆီယံဒေသတွင်းနိုင်ငံများ (ဘရူနိုင်းဒူအာ) တက်ရောက်ပါတယ်။ ဘရူနိုင်းမှာက

ဂျာနယ်လစ်အသင်းအဖွဲ့များ မရှိသေးပါဘူး။ တရုတ် နိုင်ငံလုံးဆိုင်ရာ ဂျာနယ်လစ်များ အဖွဲ့ချုပ် (ACJA) ကတော့ လေ့လာသူအဖြစ် တက်ရောက်ပါတယ်။ မြန်မာ နိုင်ငံအနေနဲ့ (CAJ)မှာ အသင်းဝင်နိုင်ငံမဖြစ်သေးတဲ့ အတွက် တရုတ်နိုင်ငံနဲ့အတူ လေ့လာသူအနေနဲ့သာ တက်ရောက်ဆွေးနွေးခွင့်ရပါတယ်။

မြန်မာနိုင်ငံကိုယ်စားပြုအနေနဲ့ စာရေးသူ(တွဲဖက် အတွင်းရေးမှူး၊ မြန်မာနိုင်ငံ သတင်းမီဒီယာကောင်စီ၊ အထွေထွေအတွင်းရေးမှူး၊ မြန်မာနိုင်ငံသတင်းစာဆရာ အသင်း(MJA)နဲ့ ဒေါက်တာဇော်သန်း(ကောင်စီဝင်-



မြန်မာနိုင်ငံသတင်းမီဒီယာကောင်စီ) နိုင်ငံတကာဆက်ဆံ ရေးမှူး၊ မြန်မာနိုင်ငံ သတင်းစာဆရာအသင်း (MJA)တို့ တက်ရောက်ခဲ့ပါတယ်။

ညီလာခံဆိုပေမယ့် လေ့လာရေးခရီးစဉ်တွေလည်း ထည့်သွင်းစီစဉ်ထားပါတယ်။ ဇန်နဝါရီ ၂၄ ရက်ကတော့ ကိုယ်စားလှယ်တွေရောက်တဲ့နေ့ပါ။ ဇန်နဝါရီ ၂၅ ရက် နံနက်မှာတော့ Board of Director အစည်းအဝေးလုပ်ပါ တယ်။ မွန်းလွဲပိုင်းမှာ ထိုင်းအစိုးရရုံးမှာ ဒုတိယဝန်ကြီးချုပ် နဲ့ တွေ့ကြပါတယ်။ ဇန်နဝါရီ ၂၆ ရက်မှာ ညီလာခံ စတင် ကျင်းပပါတယ်။ ဘန်ကောက်မြို့ရှိ ကြယ်ငါးပွင့်အဆင့်ရှိ တဲ့ Emeral Hotel မှာ ဖြစ်ပါတယ်။ ညီလာခံပထမပိုင်း ကတော့ ဖွင့်ပွဲပါ။ စီတီဂျေ(CTJ)ဥက္ကဋ္ဌနဲ့ စီဂျေအေ(CJA) ဥက္ကဋ္ဌတို့က ကြိုဆိုမိန့်ခွန်းပြောပါတယ်။ ဒုတိယပိုင်းက တော့ စားပွဲပိုင်းဆွေးနွေးပွဲပါ။ ကမ္ဘောဒီးယား Club of Cambodia Journalists (CCJ)ကို အဖွဲ့ဝင်အဖြစ် လက်ခံပါတယ်။ စီအေဂျေရဲ့ အစီရင်ခံစာတင်သွင်းပါတယ်။ စီအေဂျေဥက္ကဋ္ဌ တာဝန်ယူတော့မယ့် ထိုင်းနိုင်ငံက မြန်မာ နိုင်ငံက စီအေဂျေမှာ အသင်းဝင်အဖြစ် ပါဝင်တော့မယ်လို့ တရားဝင်ကြေညာပါတယ်။

ကမ္ဘောဒီးယားနိုင်ငံက ထောက်ခံကြောင်း အဆိုပြုပါ တယ်။ ကျန်နိုင်ငံများက မတ်တတ်ရပ်ပြီး လက်ခုပ်ညှဘာ

ပေးကြပါတယ်။ အဲဒီနောက် နိုင်ငံတစ်နိုင်ငံချင်းက ဆွေးနွေးတင်ပြကြပါတယ်။ ဒီဆွေးနွေးပွဲမှာ အာဆီယံဒေသ တွင်းနိုင်ငံများ ရင်ဆိုင်တွေ့ကြုံနေရသော စိန်ခေါ်မှုအခက် အခဲများ၊ အကြံပြုချက်များကို တင်ပြကြပါတယ်။ အဓိက ကတော့ သတင်းအတုအယောင်တွေ များပြားလာမှု၊ ပုံနှိပ် မီဒီယာတွေ ရပ်တည်ရန် ခက်ခဲလာနေမှု၊ အစိုးရက မီဒီယာ တွေအပေါ် ဖိနှိပ်လာမှုတွေကို တင်ပြခဲ့တာတွေ့ရပါတယ်။

စာရေးသူကတော့ မြန်မာသတင်းစာတွေဟာ လွန်ခဲ့ တဲ့ နှစ်ပေါင်း ၁၈၂ နှစ်အကြာ ၁၈၄၆ ခုနှစ်မှာ စတင်ခဲ့တဲ့ အကြောင်း၊ သတင်းစာအသင်းအနေနဲ့ လွတ်လပ်ရေးမတိုင်မီ

၁၉၄၆ ခုနှစ်မှာကတည်းက ဘီဂျေအေ(BJA)ဆိုတာ ဖွဲ့ခဲ့ ကြောင်း သတင်းစာသမိုင်းနှင့် သတင်းအဖွဲ့အစည်းသမိုင်း တွေကို တင်ပြခဲ့ပါတယ်။ အကြောင်းအမျိုးမျိုးကြောင့် စီအေဂျေကို ယခုမှ စတင်ဝင်ရောက်နိုင်ပါကြောင်း စီအေဂျေ အဖွဲ့ဝင်နိုင်ငံများ၊ အထူးသဖြင့် ထိုင်းနဲ့ ကမ္ဘောဒီးယားကို အထူးကျေးဇူးတင်ပါကြောင်း ပြောကြားခဲ့ပါတယ်။

ဒေါက်တာဇော်သန်းက မြန်မာနိုင်ငံရဲ့ လက်ရှိမီဒီယာ အခြေအနေ၊ ဥပဒေနဲ့ ဂျာနယ်လစ်များ တရားစွဲဆိုခံနေ ရမှုအခြေအနေ၊ သတင်းမီဒီယာကောင်စီက ဆောင်ရွက် နေမှုတွေ၊ မြန်မာနိုင်ငံကို ဝေဖန်တိုက်ခိုက်နေတဲ့ သတင်း အတုအယောင်တွေအကြောင်း ဆွေးနွေးတင်ပြခဲ့ပါတယ်။ အဲဒီနောက် စီအေဂျေဖွဲ့စည်းပုံပြင်ဆင်ချက်ကို အတည်ပြု ကြပါတယ်။ CAJ Constitution ကို ၁၉၈၇ ခုနှစ် မနီလာ မှာ ပြုလုပ်ခဲ့တဲ့ (၇)ကြိမ်မြောက် ညီလာခံမှာလည်း ပြင်ဆင် ပြဋ္ဌာန်းခဲ့ပါသေးတယ်။

လက်ရှိ ဥက္ကဋ္ဌတာဝန်ယူထားတဲ့ ဗီယက်နမ်က ထိုင်းနိုင်ငံကို ဥက္ကဋ္ဌနေရာ လွှဲပြောင်းပေးပါတယ်။ ဥက္ကဋ္ဌ ရာထူးကတော့ (၂)နှစ်တစ်ကြိမ် အလှည့်ကျတာဝန်ယူရ ပါတယ်။ အစည်းအဝေးနောက်ဆုံးမှာ ဘန်ကောက် ကြေညာစာတမ်း (Bangkok Declaration) ကို ထုတ်ပြန်ကြေညာခဲ့ပါတယ်။ မြန်မာနိုင်ငံအနေနဲ့ မကြာမီ

စီအေဂျေမှာ ပါဝင်မှာကိုလည်း ဘန်ကောက်ကြေညာ စာတမ်းမှာ ထည့်သွင်းခဲ့ပါတယ်။ ဘန်ကောက်ကြေညာ စာတမ်းနဲ့အတူ Action Plan(2018-2020) ကိုလည်း ထုတ်ပြန်ခဲ့ပါတယ်။

ဒီ Action Plan မှာ ဒေသတွင်းမှာ ကြုံတွေ့နေရ တဲ့ “Fake News” တွေရဲ့ ပြဿနာကို အဖြေရှာရန် Fake News Regional Forum ကို ယခုနှစ် ဇူလိုင်လ အတွင်း ဘန်ကောက်တွင် ကျင်းပရန်၊ “Sustainable Agriculture Development” ခေါင်းစဉ်ဖြင့် ဒေသ တွင်း ဂျာနယ်လစ်များကို ဆုချီးမြှင့်ရန်၊ “ASEAN Hero” ဆုပေးအပ်ရန်၊ CAJ Advisory Council ဖွဲ့စည်းရန်တို့ ပါဝင်ပါတယ်။

ဇန်နဝါရီ ၂၇ ရက်မှာတော့ ဘန်ကောက်နဲ့ ကီလို မီတာ ၁၀၀ ကျော်ဝေးတဲ့ ပင်လယ်ကမ်းခြေမြို့ဖြစ်တဲ့ ပတ္တရားဆီသွားပါတယ်။ ထိုင်းရဲ့ ကြီးမားတဲ့စီမံကိန်းကြီး ဖြစ်တဲ့ East Economic Corridor (EEC)ကို သွားပါ တယ်။ မြန်မာနိုင်ငံအပါအဝင် အရှေ့အာရှတွေနဲ့ ချိတ်ဆက်မယ့် မဟာစီမံကိန်းကြီးတစ်ခုပါ။ နောက်တော့ Nongnooch Gardern၊ အာဆီယံရဲ့ အကြီးဆုံးဇာတ်ရုံ ကြီးဖြစ်တဲ့ D Luck ပြဇာတ်ရုံကို ခေါ်ပြပါတယ်။ (၁၉)ကြိမ်မြောက် အာဆီယံဂျာနယ်လစ်များ အဖွဲ့ချုပ် (19<sup>th</sup> General Assembly Confederation of ASEAN Journalists-CAJ) ညီလာခံကတော့ ဇန်နဝါရီ ၂၈ ရက်နေ့မှာ ပြီးဆုံးခဲ့ပါတယ်။

### သုံးသပ်

စီအေဂျေဟာ အာဆီယံနိုင်ငံထူထောင်အပြီး ရှစ်နှစ် အကြာမှာ ဖွဲ့စည်းတဲ့ အာဆီယံဒေသတွင်း ဂျာနယ်လစ် ငါးသောင်းလောက်ကို ကိုယ်စားပြုနေတဲ့ အဖွဲ့အစည်း ကြီးတစ်ခုပါ။ ၄၃ နှစ် သက်တမ်းရှိလာပါပြီ။ မြန်မာနိုင်ငံ မှာလည်း ဂျာနယ်လစ် ငါးထောင်ကျော်လောက်ရှိနေပါ တယ်။ သတင်းမီဒီယာ သက်တမ်းရင့်မာနေတဲ့ မြန်မာ အနေနဲ့ စီအေဂျေဖွဲ့စည်းပြီး ၄၃ နှစ်ကြာမှ အဖွဲ့ဝင် အဖြစ် ဝင်ရောက်ဖို့ အဆိုပြုတဲ့အဆင့်မှာပဲ ရှိနေပါသေး တယ်။

ဒီနှစ်အတွင်းမှာ ဝင်ရောက်နိုင်ဖို့ တင်ပြထားပြီးဖြစ် တဲ့အတွက် အမြန်ဆုံး အကောင်အထည်ဖော်ဆောင်ဖို့ လိုပါတယ်။ စီအေဂျေမှာပါဖို့ မြန်မာနိုင်ငံနဲ့ ဘရူနိုင်းနိုင်ငံ တို့ပဲ ကျန်ပါတော့တယ်။ ဘရူနိုင်းမှာက ဂျာနယ်လစ် အသင်းအဖွဲ့များမရှိတဲ့အတွက် လတ်တလော ဝင်ရောက် လာမှာ မဟုတ်သေးပါဘူး။ မျက်မှောက်ကာလမှာ တစ်ဦး တစ်ယောက်တည်း၊ တစ်သင်းတစ်ဖွဲ့တည်း သီးသန့် ရပ်တည်နေရမယ့် အချိန်ကာလမဟုတ်တော့ပါဘူး။

ဒါကြောင့် အာဆီယံဒေသတွင်း ဂျာနယ်လစ်များ နဲ့ မြန်မာဂျာနယ်လစ်များ လက်ချင်းချိတ်ဆက်ဖို့ အချိန် ကာလ မဝေးတော့ကြောင်း သုံးသပ်ရေးသားလိုက်ရ ပါတယ်။ ။

## ကျေးလက်ဒေသဖွံ့ဖြိုးတိုးတက်ရေးလုပ်ငန်းများ ကြည့်ရှုစစ်ဆေး

### သီပေါ ဖေဖော်ဝါရီ ၁၁

ရှမ်းပြည်နယ်(မြောက်ပိုင်း) နောင်ချိုမြို့နယ် ကျေးလက် ဒေသဖွံ့ဖြိုးတိုးတက်ရေးဦးစီးဌာန၏ ၂၀၁၇-၂၀၁၈ ဘဏ္ဍာနှစ်တွင် ကျေးလက်ဦးစီးဌာနမှ ၉ သမေ ၈၇၅ သန်းဖြင့် လုံဝယ်ကျေးရွာအုပ်စု မြင်းဖြူကျေးရွာ အမြင့်တင်စနစ်ဖြင့် စိမ့်စမ်းရေသွယ်ယူခြင်း၊ ရေစုကန် တည်ဆောက်ခြင်း၊ ရေတားတံစည်ဆောက်ခြင်း စသည့် လုပ်ငန်းများနှင့် မျက်ချင်းနုကျေးရွာအုပ်စု နမ့်ဆောင်ဟူး ကျေးရွာအား မြစ်မီးရောင်လည်ပတ်ရန်ပုံငွေဖြင့် လုပ်ငန်း များ ဆောင်ရွက်လျက်ရှိသည်။

## ယာဉ်အန္တရာယ်ကင်းရှင်းရေး အသိပညာပေး

### သီပေါ ဖေဖော်ဝါရီ ၁၁

သီပေါမြို့နယ်အတွင်း ယာဉ်အန္တရာယ် ကင်းရှင်းစေရေးတို့အတွက် ဆိုင်ကယ် အိတ်ဇောဖွင့်မောင်းနှင်ခြင်း၊ ပါဝါ အိတ်ဇောတပ်မောင်းနှင်ခြင်းတို့ကို ဖေဖော်ဝါရီ ၈ ရက် နံနက်ပိုင်းမှ စတင်ကာ အသိပညာပေးလျက်ရှိ

သည်။

အဆိုပါ အသိပညာပေးလုပ်ငန်းကို သီပေါမြို့နယ် ယာဉ်စည်းကမ်း၊ လမ်း စည်းကမ်း ကြီးကြပ်မှုကော်မတီ၏ ကြီးကြပ်မှုဖြင့် မြို့နယ်ရဲတပ်ဖွဲ့၊ မြို့နယ် အထွေထွေ အုပ်ချုပ်ရေးဦးစီးဌာန၊ ယာဉ်ထိန်းရဲတပ်ဖွဲ့စိတ်၊ ဌာနဆိုင်ရာ

အဆိုပါ လုပ်ငန်းဆောင်ရွက်ရာသို့ ခရိုင်ကျေးလက် ဒေသ ဖွံ့ဖြိုးတိုးတက်ရေးဦးစီးဌာန ခရိုင်ဦးစီးမှူး ဦးမျိုးမင်းစိုးနှင့် တာဝန်ရှိသူများက ဖေဖော်ဝါရီ ၁၀ ရက် တွင် ကွင်းဆင်းကြည့်ရှုစစ်ဆေးရာ နောင်ချိုမြို့နယ် ကျေးလက်ဦးစီးမှူးက ဆောင်ရွက်လျက်ရှိသည့် လုပ်ငန်း များကို ရှင်းလင်းတင်ပြသည်။ ခရိုင်ဦးစီးမှူးက လုပ်ငန်းများ ရေရှည်ကြံ့ခိုင်ရေး၊ အချိန်မီပြီးစီးရေးနှင့် ငွေစာရင်း ထိန်းသိမ်းခြင်းပုံစံများကို ကြည့်ရှုစစ်ဆေးပြီး လိုအပ်သည် များကို ဆွေးနွေးပြောကြားခဲ့ကြောင်း သိရသည်။

စိုင်း(သီပေါ)

များ၊ မြို့ပေါ် ရပ်ကွက်အုပ်ချုပ်ရေးမှူး များ ပါဝင်သော ပူးပေါင်းအဖွဲ့ဖြင့် လမ်းထောင့်လမ်းဆုံများနှင့် စာတိုက်ရုံး ရှေ့တံတွင် ဆောင်ရွက်ခဲ့ရာ မော်တော် ဆိုင်ကယ် ၁၈ စီးအား စစ်ဆေးတွေ့ရှိ ရ၍ အသိပညာပေးဆိုင်ကယ်အိတ်ဇော အသစ်များဖြင့် ချက်ချင်းလဲလှယ်စေ ခဲ့ကြောင်း သိရသည်။

သီပေါကိုလတ်

### ဘီးလင်း ဖေဖော်ဝါရီ ၁၁

စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ကျေးလက်ဒေသဖွံ့ဖြိုး တိုးတက်ရေးဦးစီးဌာနနှင့် ကမ္ဘာ့ဘဏ် တို့ ပူးပေါင်းအကောင်အထည်ဖော် လျက်ရှိသော ဘီးလင်းမြို့နယ် လူထု ဗဟိုပြုစီမံကိန်း တတိယနှစ် စီမံကိန်း စက်ဝန်းအတွက် လူထုစည်းရုံးရေးမှူး နှင့် လက်ထောက်နည်းပညာမှူးတို့ အား သတင်းပြန်ကြား ဆက်သွယ်ရေး နှင့် ဝေဖန်အကြံပြု တိုင်ကြားဖြေရှင်း ရေး မွမ်းမံသင်တန်းကို ဖေဖော်ဝါရီ ပထမပတ်က ငှက်ပျောတော ဘုန်းတော်ကြီးကျောင်း၌ ဖွင့်လှစ်ခဲ့ ကြောင်း သိရသည်။

အဆိုပါသင်တန်းတွင် မြို့နယ် အကြံပြု တိုင်ကြားဖြေရှင်းရေးနှင့် သတင်းပြန်ကြား ဆက်သွယ်ရေး တာဝန်ခံတို့က သင်ကြားပေးခြင်းဖြစ် ပြီး ယင်းမွမ်းမံသင်တန်းသို့ မွန်ပြည် နယ် စီမံကိန်းနှင့် စီမံကိန်းတာဝန်ခံ

## သတင်းပြန်ကြားဆက်သွယ်ရေးနှင့် ဝေဖန်အကြံပြု တိုင်ကြားဖြေရှင်းရေး မွမ်းမံသင်တန်းပွင့်



ဒေါ်ခွာညိုဌေး၊ ပြည်နယ်ဝေဖန်အကြံ ပြုတိုင်ကြားဖြေရှင်းရေး တာဝန်ခံ နှင့် သတင်းပြန်ကြားဆက်သွယ်ရေး တာဝန်ခံတို့က တက်ရောက်ပြီး စီမံကိန်း နှင့် ပတ်သက်သော အကြောင်းအရာ

များကို ဆွေးနွေးခဲ့ကြကြောင်း၊ သင်တန်း သို့ လက်ထောက်နည်းပညာရေးမှူး ၁၇ ဦးနှင့် လူထုစည်းရုံးရေးမှူး ၂၇ ဦး တို့ တက်ရောက်ခဲ့ကြကြောင်း သိရ သည်။

မြို့နယ်(ပြန်/ဆက်)

ပြည်တွင်းရေးရာ

❖ **နိုင်ငံတော်၏အတိုင်ပင်ခံပုဂ္ဂိုလ်မှ**  
စစ်တွေမြို့မှ ရခိုင်ပြည်နယ်မြောက်ပိုင်းရှိ အစွလာမ် ဘာသာဝင်များနေထိုင်သည့် မောင်တောမြို့နယ် ပန်းတောပြင်ကျေးရွာသို့ တစ်မတော်ရဟတ်ယာဉ်ဖြင့် ရောက်ရှိကြပြီး ကျေးရွာသားများနှင့် သီးခြားတွေ့ဆုံ၍ ကျေးရွာမီးလောင်မှုဖြစ်စဉ်နှင့် နိုင်ငံတော်မှ ပံ့ပိုးကူညီပေးမှု များကို လွတ်လပ်စွာတွေ့ဆုံမေးမြန်းသည်။

ယင်းနောက် ကျေးရွာအတွင်း ရန်ကုန်တိုင်းဒေသကြီး အစိုးရအဖွဲ့၏ အစီအစဉ်ဖြင့် နေအိမ်များ ပြန်လည် တည်ဆောက်ပေးနေမှုကို လှည့်လည်ကြည့်ရှုသည်။

ထို့နောက် ပြည်ထောင်စုဝန်ကြီး ဒေါက်တာဝင်းမြတ်အေး၊ ပြည်နယ်ဝန်ကြီးချုပ် ဦးညီပုနှင့် ဗြိတိန်နိုင်ငံခြားရေးနှင့် ဓနသဟာယရေးရာဝန်ကြီးတို့သည် ကုန်းလမ်းမှ ပြန်လည် ဝင်ရောက်လာမည့်သူများကို ယာယီလက်ခံမည့် တောင်ပြို လက်ဝဲ ယာယီလက်ခံရေးစခန်းသို့ ရောက်ရှိကြသည်။

စခန်းရှင်းလင်းဆောင်၍ တာဝန်ရှိသူများက နေရပ် စွန့်ခွာသူများ ပြန်လည်လက်ခံရေးနှင့် ပြန်လည်နေရာ ချထားရေးအတွက် နိုင်ငံတော်အစိုးရမှ စီစဉ်ဆောင်ရွက် နေမှုများ၊ နေရပ်စွန့်ခွာသူများ ပြန်လည်လက်ခံရေးအတွက် မြန်မာ - ဘင်္ဂလားဒေ့ရှ် နှစ်နိုင်ငံ သဘောတူညီချက်ဖြင့် မြန်မာနိုင်ငံဘက်မှ ၂၀၁၈ ခုနှစ် ဇန်နဝါရီ ၂၃ ရက်မှ စတင်၍ ကုန်းလမ်းမှ ပြန်လည်ဝင်ရောက်လာမည့် သူများအတွက် တောင်ပြိုလက်ဝဲ ယာယီလက်ခံရေးစခန်း၊ ရေလမ်းမှ ပြန်လည်ဝင်ရောက်လာမည့်သူများအတွက် ငါးခူရ ယာယီလက်ခံရေးစခန်းတို့ကို ဖွင့်လှစ်ထားရှိမှု၊ စိစစ်အတည်ပြုပြီးသူများအား ခေတ္တတည်းခိုနေထိုင်ရန် လှူဒါန်းခေါ်ကြားစခန်း ဖွင့်လှစ်ထားရှိမှုအခြေအနေများကို ရှင်းလင်းပြောကြားသည်။

ယင်းနောက် ပြန်လည်ဝင်ရောက်လာသူများအား ပြန်လည်စိစစ်လက်ခံရေးလုပ်ငန်းများ ဆောင်ရွက်မည့်



**ဗြိတိန်နိုင်ငံခြားရေးနှင့် ဓနသဟာယရေးရာဝန်ကြီး Rt.Hon.Boris Johnson MP မောင်တောမြို့နယ် ပန်းတောပြင်ကျေးရွာသားများအား လွတ်လပ်စွာ တွေ့ဆုံမေးမြန်းစဉ်။**

ဝန်ကြီးဌာနများမှ ရုံးခန်းများဖွင့်လှစ်ထားမှု၊ ခေတ္တတည်းခို နေထိုင်ရေးအတွက် စီမံဆောင်ရွက်ထားမှုများ လိုက်လံ ရှင်းလင်းပြသသည်။

ခရီးစဉ်အပြီးတွင် ဗြိတိန်နိုင်ငံခြားရေးနှင့် ဓနသဟာယ ရေးရာဝန်ကြီးက ၎င်းနှင့် ကိုယ်စားလှယ်အဖွဲ့အား ရခိုင်ပြည်နယ်သို့ ပို့ဆောင်ပြသပေးသည့်အတွက် ကျေးဇူး တင်ရှိကြောင်း၊ တစ်ဖက်နိုင်ငံသို့ ထွက်ပြေးတိမ်းရှောင် သူများ ပြန်လည်လက်ခံရေးနှင့် ရခိုင်ပြည်နယ်ဖွံ့ဖြိုး တိုးတက်ရေးအတွက် မြန်မာနိုင်ငံအစိုးရမှဆောင်ရွက်နေ သည့် အစီအမံများကို ထောက်ခံပါကြောင်း၊ ဗြိတိန်အနေ ဖြင့် DFID အစီအစဉ်ဖြင့် အမျိုးသမီးများနှင့် ကလေးများ၏ ပညာရေးနှင့် ကျန်းမာရေးအတွက် ပံ့ပိုး ကူညီသွားလိုပါကြောင်း၊ ယင်းအတွက် ဆက်လက်ဆွေးနွေး သွားမည်ဖြစ်ကြောင်း ပြောကြားခဲ့သည်။

ညနေပိုင်းတွင် တောင်ပြိုလက်ဝဲမြို့မှ စစ်တွေမြို့သို့ ပြန်လည်ရောက်ရှိကြပြီး အထူးလေယာဉ်ဖြင့် နေပြည်တော် သို့ ပြန်လည်ထွက်ခွာသွားသည်။

သတင်းစဉ်



ပြည်ထောင်စုဝန်ကြီး ဒေါက်တာဝင်းမြတ်အေး၊ ပြည်နယ်ဝန်ကြီးချုပ် ဦးညီပုနှင့် ဗြိတိန်နိုင်ငံခြားရေးနှင့် ဓနသဟာယရေးရာဝန်ကြီး Rt.Hon.Boris Johnson MP တို့ မောင်တောမြို့နယ် ပန်းတောပြင်ကျေးရွာအတွင်း နေအိမ်များ ပြန်လည်တည်ဆောက်ပေးနေမှု(ပုံ) နှင့် ကုန်းလမ်းမှ ပြန်လည်ဝင်ရောက်လာမည့်သူများအတွက် တောင်ပြိုလက်ဝဲယာယီလက်ခံရေးစခန်းတွင် စိစစ်ရေးလုပ်ငန်း ဆောင်ရွက်မည့်အခြေအနေ(ယာဝုံ)တို့ကို လှည့်လည်ကြည့်ရှုစဉ်။



ဗြိတိန်နိုင်ငံခြားရေးနှင့် ဓနသဟာယရေးရာဝန်ကြီး Rt.Hon.Boris Johnson MP မောင်တောခရိုင်ရှိ တောင်ပြိုလက်ဝဲ ယာယီလက်ခံရေးစခန်း တည်ဆောက်ပြီးစီးမှုကို ကြည့်ရှုလေ့လာစဉ်။

# မြန်မာနိုင်ငံ၏ စတုတ္ထမြောက်အော်ပရေတာ First Call Announcement အခမ်းအနား ကျင်းပ

နေပြည်တော် ဖေဖော်ဝါရီ ၁၁

မြန်မာ-ဗီယက်နမ် ပူးပေါင်းဆောင်ရွက်သည့် မြန်မာနိုင်ငံ၏ စတုတ္ထမြောက် အော်ပရေတာတစ်ခုဖြစ်သော Telecom International Myanmar Company Limited(Mytel) ၏ First Call Announcement အခမ်းအနား ကို ယနေ့နံနက်ပိုင်းတွင် နေပြည်တော်ရှိ Kempinski Hotel ၌ ကျင်းပရာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်အမှာစကား ပြောကြားသည်။

ထို့နောက် Telecom International Myanmar Company Limited (Mytel) ဥက္ကဋ္ဌ ဦးခင်မောင်စိုးက ကြိုဆိုနှုတ်ခွန်းဆက်စကား ပြောကြားသည်။

ဆက်လက်၍ Telecom International Myanmar Company Limited (Mytel) ဥက္ကဋ္ဌ ဦးခင်မောင်စိုးနှင့် CEO Mr. Nguyen Thanh Nam တို့က Mytel Network အသိပေးကြေညာရာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၊ ပြည်ထောင်စုဝန်ကြီး ဦးသန့်စင်မောင်၊ ဦးဝင်းခိုင်နှင့် ဦးကျော်ဝင်း၊ စစ်ထောက်ချုပ် ဒုတိယဗိုလ်ချုပ်ကြီး ညိုစော၊ မြန်မာနိုင်ငံဆိုင်ရာ ဗီယက်နမ် နိုင်ငံ သံအမတ်ကြီး H.E. Dr. Luan Thuy Duong ၊ Telecom International Myanmar Company Limited (Mytel) ဥက္ကဋ္ဌ ဦးခင်မောင်စိုးနှင့် CEO Mr. Nguyen Thanh Nam တို့က Mytel Network ကို စက်ခလုတ်နှိပ်၍ ချိတ်ဆက်မှု ဆောင်ရွက်ပေးကြသည်။

ယင်းနောက် တပ်မတော်ကာကွယ်ရေးဦးစီးချုပ်က ဗီယက်နမ်ကာကွယ်ရေး ဝန်ကြီး H.E. General Ngo Xuan Lich ထံ Mytel Network ဖြင့် Video Call ဖြင့်ဆက်သွယ်ခေါ်ဆို၍ နှုတ်ခွန်းဆက်စကားပြောကြားသည်။

ထို့နောက် တပ်မတော်ကာကွယ်ရေးဦးစီးချုပ်သည် မြောက်ပိုင်းတိုင်း စစ်ဌာနချုပ်တိုင်းမှူး၊ ကြိတ်ဒေသတိုင်းစစ်ဌာနချုပ်တိုင်းမှူးနှင့် ကမ်းရိုးတန်း



ဒေသတိုင်းစစ်ဌာနချုပ် တိုင်းမှူး တို့အား Video Call ဖြင့် ဆက်သွယ်ခေါ်ဆို သည်။ ထို့နောက် ပြည်ထောင်စုဝန်ကြီး ဦးသန့်စင်မောင်က Mytel ရန်ကုန်ရုံးခွဲ ဒါရိုက်တာအား Mytel Network ဖြင့် Video Call ခေါ်ဆိုမှုကို ရုပ်ပုံနှင့် အရည်အသွေး ကောင်းမွန်စွာဖြင့် ပြုလုပ်သည်။

ထို့နောက် တပ်မတော်ကာကွယ်ရေးဦးစီးချုပ်နှင့်အဖွဲ့သည် Telecom International Myanmar Company Limited(Mytel) မှ ပြသထား

သည့်ပြခန်းများအား လှည့်လည်ကြည့်ရှုကြသည်။

Telecom International Myanmar Company Limited (Mytel) ၏ Nationwide Telecom လိုင်စင်ကို ၂၀၁၇ ခုနှစ် ဇန်နဝါရီ ၁၂ ရက်တွင် ရရှိခဲ့ပြီး မြန်မာ-ဗီယက်နမ်နှစ်နိုင်ငံ ပူးပေါင်းဆောင်ရွက်နိုင်ခြင်းဖြစ်သည်။

မြန်မာဘက်မှ ပုဂ္ဂလိကအများပိုင်အဖွဲ့ ၁၁ ဖွဲ့၊ ပါဝင်ဖွဲ့စည်းထားရှိပြီး အစုရှယ်ယာ ၅၁ ရာခိုင်နှုန်း ပါဝင်ကြောင်း သိရသည်။

သတင်းစဉ်

## ဆရာကြီး မင်းသုဝဏ် (၁၀၉) နှစ်ပြည့် မွေးနေ့အထိမ်းအမှတ် ဟောပြောပွဲနှင့် ကဗျာရွတ်ဆိုပွဲ ကျင်းပ

ရန်ကုန် ဖေဖော်ဝါရီ ၁၁

ဆရာကြီး မင်းသုဝဏ် (၁၀၉) နှစ်ပြည့် မွေးနေ့ အထိမ်းအမှတ်အဖြစ် အမှတ်တရစကားများဟောပြောခြင်းနှင့် ကဗျာရွတ်ဆိုခြင်းအခမ်းအနားကို ယနေ့မနက် ၉ နာရီ က ရန်ကုန်မြို့ လသာမြို့နယ် သံဃေ(ငါးလွှာ)ရှိ Yangon Book Plaza ၌ ကျင်းပသည်။

အဆိုပါ အခမ်းအနားကို Yangon Book Plaza က ဦးဆောင်ကျင်းပခြင်းဖြစ်ပြီး ပန်းဘဲတန်းမြို့နယ် အခြေခံပညာကျောင်းများမှ ကျောင်းသား ကျောင်းသူ ၃၀ တို့က ဆရာကြီးမင်းသုဝဏ် ရေးသားခဲ့သော ကဗျာများကို အလှည့်ကျ ဂုဏ်ပြုရွတ်ဆိုကြသည်။

ထို့နောက် ရန်ကုန်တိုင်းဒေသကြီး ဝန်ကြီးချုပ် ဦးဖိုးမင်းသိန်းက အမှတ်တရ စကားပြောကြားရာတွင် “ဆရာကြီးဟာ သူ့ရဲ့နယ်ပယ်အသီးသီးမှာ ထူးချွန်ထက်မြက်အောင်ဆောင်ရွက်နိုင်ခဲ့တဲ့ ဆရာကြီးပဲဖြစ်ပါတယ်။ ဂုဏ်ပြုချီးကျူးမယ်ဆိုရင်လည်း ဆရာကြီးဟာ ဂုဏ်ပြုချီးကျူးစရာ နယ်ပယ်အသီးသီးမှာတာဝန်ယူခဲ့တာ ဖြစ်ပါတယ်။ ဒါ့အပြင်ကျွန်တော်တို့နိုင်ငံရဲ့ ဒီမိုကရေစီ အသွင်ကူးပြောင်းရေး ကာလတစ်ခုမှာလည်း သူကျတဲ့ တာဝန်ကို ပြည့်ပြည့်ဝဝ တာဝန်ထမ်းဆောင်ခဲ့ပါတယ်။ နောက်ဆုံး အခြေအနေအထိ ကြိုးပမ်းဆောင်ရွက်ပေးခဲ့ပါတယ်။ ဒီအတွက်လည်း ဆရာကြီးရဲ့စွမ်းဆောင်ရည်တွေဟာ



အမြဲတမ်း ကျွန်တော်တို့ရဲ့ရင်တွယ်မှာ ကိန်းအောင်းနေတာဖြစ်ပါတယ်” ဟု ပြောကြားသည်။

ဆက်လက်၍၎င်းက “ဆရာကြီးဟာ စာပေနယ်ပယ်နဲ့ ပတ်သက်ရင် ခေတ်ဆန်းစာပေခေတ်ကြီးရဲ့ တပ်ဦးကနေ

ဦးဆောင်ခဲ့တဲ့ တပ်မှူးကြီးဖြစ်ပါတယ်။ မြန်မာစာပေ ယဉ်ကျေးမှုနယ်ပယ်မှာ ပြည်သူကြားမှာရှင်သန်နိုင်ဖို့အတွက် စာပေတစ်ခေတ်ပြောင်းလဲခဲ့တဲ့ နေရာမှာ ဆရာကြီးဟာ အရေးကြီးတဲ့ အခန်းကဏ္ဍတစ်ခုမှာရှိခဲ့ပါတယ်။ ဆရာကြီးရဲ့ ကဗျာတွေတော်တော်များများဟာ ကလေးတွေရဲ့ နှုတ်ဖျားမှာ အမြဲတမ်းလွယ်လွယ်ကူကူ ရွတ်လိုရတဲ့ ကဗျာလေးတွေအဖြစ်နဲ့ရှိလာခဲ့တာ ဖြစ်ပါတယ်။ ဆရာကြီးရဲ့ ကဗျာတွေ၊ စာပေတွေ၊ ဆရာကြီး ဖြစ်စေချင်တဲ့ နိုင်ငံတော်အသစ်ကြီးဖြစ်ဖို့အတွက် စာပေ မြတ်နိုးသူတွေ၊ ကျွန်တော်တို့နိုင်ငံ ဖွံ့ဖြိုးတိုးတက်ရေးအတွက် ကြိုးပမ်းဆောင်ရွက်နေသူတွေ အားလုံးက ဆရာကြီးရဲ့မျှော်မှန်းချက်တွေကိုရောက်အောင် အတူရုန်းကန်ကြားစားကြပါ” ဟု ပြောကြားသည်။

ယင်းနောက် ဆရာကြီးမင်းသုဝဏ်၏ သားအကြီး ဖြစ်သူ ဦးဉာဏ်စိုးက အမှတ်တရ စကားပြောကြားသည်။ အခမ်းအနားတွင် စာပေညီလာခံ- ၂၀၁၇ ကျင်းပရေး ကော်မတီက စာပေညီလာခံ- ၂၀၁၇ အတွက် စာပေမြတ်နိုးသူများနှင့် အလှူရှင်များက လှူဒါန်းထားသောငွေများ အနက်မှ ငွေကျပ်သိန်းတစ်ရာနှင့် ရုံးသုံးကွန်ပျူတာ၊ စားပွဲ၊ ကုလားထိုင်တို့အပါအဝင် ဆက်စပ်ပစ္စည်းများကို မင်းသုဝဏ်ဖောင်ဒေးရှင်းသို့ လွှဲပြောင်းပေးအပ်လှူဒါန်းရာ ဖောင်ဒေးရှင်းနာယက ဦးဉာဏ်စိုး က လက်ခံရယူသည်။

ထို့နောက် စာရေးဆရာ မောင်ခင်မင် (ဓနုဖြူ)၊ ဆရာမောင်မိုးသူ နှင့် ကဗျာဆရာ မောင်သွေးသစ်တို့က

အမှတ်တရစကားများ ပြောကြားကြပြီး ဆရာမ မသီတာ (စမ်းချောင်း) ဆရာမ မေဇွန်အေး၊ ကဗျာဆရာမ မအိန္ဒာနှင့် ကဗျာဆရာ စောဝေတို့က အမှတ်တရ ကဗျာများကို ရွတ်ဆိုကြသည်။

ဆက်လက်၍ Bookaholic အဖွဲ့က ဆရာကြီး မင်းသုဝဏ်၏ “ဘကြီးအောင်ညာတယ်” ဝတ္ထုအပေါ် ရှုထောင့် အမျိုးမျိုးမှ ဆွေးနွေးကြပြီး ဆရာချစ်ဦးညိုက “ဘကြီးအောင်ညာတယ်” ပြဇာတ်အပေါ် သုံးသပ်ချက်များကို ပြောကြားသည်။

ယနေ့အခမ်းအနားနှင့်ပတ်သက်၍ ပန်းဘဲတန်းမြို့နယ် အမှတ်(၂) အခြေခံပညာအထက်တန်းကျောင်းမှ အထက်တန်းပြဆရာမ ဒေါ်စောနန်းခိုင်က “အခုလို ကဗျာရွတ်တဲ့ပွဲတွေ လုပ်ပေးတဲ့အတွက် ကလေးတွေ စာပေဘက်ကို ပိုပြီးဝါသနာပါလာတယ်။ Yangon Book Plaza မှာ လုပ်တဲ့အတွက်ကြောင့်လည်း သူတို့တွေအနေနဲ့ စာအုပ်တွေကို အများကြီးလေ့လာခွင့်ရတယ်။ စာပေအပေါ်မှာလည်းမြတ်နိုးလာမယ်။ ကဗျာတွေရွတ်ကြရတဲ့အတွက် ကဗျာကိုပိုပြီးနှစ်သက်လာမယ်အပြင် စာပေရဲ့ တန်ဖိုးကိုလည်း ပိုပြီးသိမြင်လာမှာဖြစ်ပါတယ်” ဟု ပြောသည်။

အလားတူ စာရေးဆရာချစ်ဦးညိုက “စာရေးဆရာတွေ၊ ကဗျာဆရာတွေအပေါ်မှာ ဆရာကြီးရဲ့ကျေးဇူးတရားတွေက အများကြီးပါ။ အဲဒါကြောင့် ဆရာကြီးကိုချစ်တယ်။ မြတ်နိုးတယ်။ လေးစားတယ်။ ဆရာကြီးရဲ့တန်ဖိုးကို ပူဇော်ချင်တဲ့ အနေနဲ့ အခုလိုလာရောက်ခဲ့ခြင်းပဲဖြစ်ပါတယ်။ ကျွန်တော်ဒါရိုက်တာလုပ်ပြီး စာရေးဆရာ၊ ဆရာမတွေနဲ့ စင်တင်ပြဇာတ်ကခဲ့တဲ့ “ဘကြီးအောင်ညာတယ်” ပြဇာတ်နဲ့ပတ်သက်ပြီး အတွေ့အကြုံတွေကို ဒီကနေ့ အခမ်းအနားမှာ ပြန်ပြောပြခဲ့ပါတယ်။ အခုလိုအစီအစဉ်ကို ဒါထက်ကျယ်ကျယ်ပြန့်ပြန့်လုပ်သင့်တယ်။ ကဗျာဆရာကြီးတွေ၊ ဝတ္ထုဆရာတွေကလည်း သက်ဆိုင်ရာအလိုက် ရွတ်ကြမယ်။ စာရေးဆရာကြီးတွေအပါအဝင် လူငယ်တွေကလည်း ဒီအပေါ်မှာပိုင်းပြီးသုံးသပ်ကြခြင်းအားဖြင့် စာဖတ်အားတွေတက်လာပြီး စာပေအပေါ်မှာ ပိုမိုစိတ်ဝင်စားလာမှာ ဖြစ်ပါတယ်။ ဒါ့ကြောင့် အခုလိုပွဲမျိုးဟာ လူချွန်လူကောင်းတွေမွေးထုတ်ပေးနိုင်မယ့် စာပေလှုပ်ရှားမှုလို့ ပြောလိုရပါတယ်” ဟု ပြောသည်။

အခမ်းအနားသို့ စာပေပညာရှင်များ၊ စာရေးဆရာ၊ ဆရာမများနှင့် စာပေနယ်ပယ်အသီးသီးမှ ပုဂ္ဂိုလ်များ၊ ဆရာကြီးမင်းသုဝဏ် ဖောင်ဒေးရှင်မှ တာဝန်ရှိသူများနှင့် စာပေဝါသနာရှင်များတက်ရောက်ကြပြီး တက်ရောက်လာကြသူများအား Yangon Book Plaza က စတုဒိသာဖြင့် ကျွေးမွေးဧည့်ခံသည်။

ဇော်ကြီး



(၇၁)နှစ်မြောက်ပြည်ထောင်စုနေ့ကို ဂုဏ်ပြုသောအားဖြင့် ဖားဆောင်းမြို့နယ်ရဲတပ်ဖွဲ့မှူး ယာယီရဲမှူး မင်းရန်နိုင် ဦးစီးသော တပ်ဖွဲ့ဝင်များ၏ ပြည်သူ့အကျိုးပြုပေါင်းသန်ရှင်းရေးဆောင်ရွက်ခြင်းကို ဖေဖော်ဝါရီ ၁၀ ရက်က ကယားပြည်နယ် ဘော်လခဲခရိုင် ဖားဆောင်းမြို့နယ် ပြည်သူ့ဆေးရုံဝင်းအတွင်း၊ အပြင်၌ ဆောင်ရွက်ကြစဉ်။

၅၆၈

# အနားယူအပန်းဖြေသူများဖြင့် စည်ကားနေသော အမျိုးသားအထိမ်းအမှတ်ဥယျာဉ် (နေပြည်တော်)

ကိုယ်စိတ်နှစ်ပါး လွတ်လပ်စွာ အပန်းဖြေအနားယူသည့် အချိန်ကာလကို အားလပ်ရက်ဟု ဆိုချင်ပါသည်။ ယခုကာလသည် နွေပိတ်ရက် သုံးရက်ဆက်တိုက်ရရှိသည့် ကာလဖြစ်သည့်အတွက် နိုင်ငံတော်အဖွဲ့အစည်းများနှင့် မိသားစုဝင်များသည် အဆိုပါ အားလပ်ရက်အတွင်း အနားယူအပန်းဖြေလျက်ရှိနေကြသည်။ ထို့သို့ အပန်းဖြေအနားယူကြသူများနှင့် တွေ့ဆုံမေးမြန်းခဲ့သည်များကို ပြန်လည်ရေးသားဖော်ပြလိုက်ရပါသည်။

**ဦးစိုးနိုင်**  
**အထွေထွေမန်နေဂျာ**  
**အမျိုးသားအထိမ်းအမှတ်ဥယျာဉ်**  
ကျောင်းပိတ်ရက်၊ နွေပိတ်ရက်နဲ့ အခုလို ပွင့်လင်းရာသီဆိုရင် အမျိုးသား အထိမ်းအမှတ်ဥယျာဉ်ကို လာရောက် အပန်းဖြေလည်ပတ်တဲ့သူ များပါတယ်။ တစ်နိုင်ငံလုံးမှာရှိတဲ့ တိုင်းရင်းသားတွေ တော်များများလာကြပါတယ်။ တစ်ရက်ကို လာရောက် လေ့လာတဲ့သူ အနည်းဆုံး ၉၀၀ ကနေ ၁၀၀၀ လောက်အထိရှိပါတယ်။ အမျိုးသားအထိမ်းအမှတ်ဥယျာဉ် တစ်ခုလုံးမှာ လေ့လာစရာတွေ အများကြီးရှိပါတယ်။ ဥယျာဉ်ထဲမှာရှိတဲ့ တိုင်းဒေသကြီး၊ ပြည်နယ်တိုင်းမှာ တိုင်းရင်းသား ရိုးရာအိမ်ထောင်၊ ရိုးရာ အစားအစာ အရောင်းဆိုင်တွေနဲ့ ရိုးရာပစ္စည်း အရောင်းဆိုင်တွေလည်း ထည့်သွင်း တည်ဆောက်ထားပါ



ဒေါ်လွဲလှမြင့်

တယ်။ တိုင်းရင်းသားတွေရဲ့ရိုးရာ အလိုက် အပန်းဖြေစရာနေရာတွေနဲ့ လေ့လာစရာနေရာတွေ အများကြီးရှိပါတယ်။ ကလေးတွေအတွက် ကစားလို့ရမယ့် နေရာတွေလည်း အများကြီး ရှိပါတယ်။ နိုင်ငံတော်အဖွဲ့အစည်း၊ ကျောင်းသား ကျောင်းသူတွေနဲ့ အဖွဲ့အစည်းအလိုက်လာတဲ့သူတွေကို ဥယျာဉ်ဝင်ကြေးအပါအဝင် အခြား လေ့လာစရာ နေရာတွေကိုလည်း ဈေးနှုန်းတွေ လျှော့ချပေးထားတာတွေ ရှိပါတယ်။ ဒီနေ့လို အားလပ်ရက် သုံးရက်ဆက်တိုက်ဖြစ်နေတဲ့နေ့မျိုး

မှာ ဝင်ကြေးကို တစ်ဝက်ထိလျှော့ပေးထားပါတယ်။ အခုလို နွေပိတ်ရက်ဆက်တိုက်မျိုးမှာ ဥယျာဉ်ကို လူဝင်တာ ပိုများပါတယ်။ အမျိုးသားအထိမ်းအမှတ်ဥယျာဉ်ဟာ တစ်နိုင်ငံလုံးနဲ့ ပုံစံတူ ဆောက်လုပ်ထားတာ ဖြစ်ပါတယ်။ တိုင်းရင်းသားလူမျိုး အားလုံးရဲ့ ရိုးရာအိမ်ထောင် နှုတ်တော်တွေ၊ စေတီတွေ ထည့်သွင်းတည်ဆောက်ထားတဲ့အတွက် အချိန်တိုအတွင်းမှာ တစ်နိုင်ငံလုံးကို ရောက်သွားသလို လေ့လာခံစားနိုင်မှာဖြစ်ပါတယ်။

**ဦးရဲစိ (ဒုတိယဥက္ကဋ္ဌ)**  
**လားဟူရိုးရာစာပေနှင့်**  
**ယဉ်ကျေးမှုအသင်း**  
ကျွန်တော်က လားဟူတိုင်းရင်းသားတစ်ယောက် ဖြစ်ပါတယ်။ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူညီချက် လက်မှတ်ရေးထိုးပွဲမှာ ဖျော်ဖြေဖို့ လာရောက်



မောင်သုတကျော်

ရင်း ဒီအမျိုးသားအထိမ်းအမှတ်ဥယျာဉ်မှာ လာရောက်အပန်းဖြေ အနားယူတာ ဖြစ်ပါတယ်။ ကျွန်တော်တို့အဖွဲ့အားလုံး လာရောက်အပန်းဖြေကြတာ ဖြစ်ပါတယ်။ ဒီဥယျာဉ်ထဲကို ရောက်တဲ့အခါ ကျွန်တော်တို့လို တိုင်းရင်းသားတွေ၊ တိုင်းရင်းသားပေါင်းစုံရဲ့ အထိမ်းအမှတ်တွေ၊ ရိုးရာတွေကို တွေ့ရတော့ ကျွန်တော် ပျော်တယ်။ ကျွန်တော့်ရဲ့ထဲမှာ အတိုင်းမသိ ဝမ်းသာကြည်နူးရပါ တယ်။ မျိုးဆက်သစ်တွေအနေနဲ့ မိမိတို့ နိုင်ငံ၊ မိမိတို့လူမျိုး၊ မိမိတို့စာပေကို



ဦးစိုးနိုင်

ချစ်ခင်မြတ်နိုး ထိန်းသိမ်းစောင့်ရှောက်ကြဖို့ အကြံပေးချင်ပါတယ်။ ကျွန်တော်တို့ ဒေသမှာရှိတဲ့ တိုင်းရင်းသားတွေကိုလည်း ဗဟုသုတတွေ ရစေဖို့၊ အမြင်တွေ ကျယ်ပြန့်စေဖို့ အတွက် ဒီအမျိုးသားအထိမ်းအမှတ်



မသင်းယုလွင်

ဥယျာဉ်(နေပြည်တော်)ကို လာရောက် လေ့လာ အပန်းဖြေ လည်ပတ်စေချင်ပါတယ်။  
**မောင်စိုင်းအောင်**  
**မြစ်ကြီးနားမြို့၊ ကချင်ပြည်နယ်**  
ကျွန်မက ကချင်တိုင်းရင်းသူတစ်ဦးဖြစ်ပါတယ်။ ကျွန်မတို့ အဖွဲ့က ပြည်ထောင်စုနေ အထိမ်းအမှတ် အခမ်းအနားကို လာရောက်ခြင်း ဖြစ်ပါတယ်။ ပြည်ထောင်စုတစ်ဝန်းလုံးမှာရှိတဲ့ တိုင်းရင်းသားတွေ အားလုံး တစုတစည်းတည်း ရှိနေတယ်ဆိုတာကို အားလုံးကို သိစေချင်တယ်။



ဦးရဲစိ

ဒါကြောင့် တိုင်းရင်းသားလူမျိုးတွေ အားလုံးရဲ့ ရိုးရာတွေနဲ့ အထိမ်းအမှတ်တွေ စုံလင်အောင်ရှိနေတဲ့ ဒီဥယျာဉ်ကြီးကို အပန်းဖြေရင်း လာရောက်ရခြင်းဖြစ်ပါတယ်။ ဒီနေ့ ဒီဥယျာဉ်ထဲမှာ တိုင်းရင်းသားတွေ တော်တော်များများနဲ့ တွေ့တဲ့အခါ ကျွန်မ ပျော်တယ်။ ရိုးသားမှုတွေ၊ ပွင့်လင်းမှုတွေကိုလည်း မြင်တွေ့ရတယ်။ တိုင်းရင်းသားတွေရဲ့ နေထိုင်ပုံတွေ၊ ရိုးရာဓလေ့တွေကို သိရတယ်။ ကျွန်မတို့ မသိသေးတဲ့ အတွေ့အကြုံ အသစ်တွေလည်း ရပါတယ်။ အခုလို လာရောက် အပန်းဖြေရတာ ကျေနပ်စရာကောင်းပါတယ်။ ဝမ်းသာကြည်နူးပါတယ်။ ဒီအမျိုးသားအထိမ်းအမှတ်ဥယျာဉ်က ပြည်ထောင်စုတစ်ဝန်းလုံးမှာရှိတဲ့ တိုင်းရင်းသားအားလုံးရဲ့ နေထိုင်ပုံတွေ၊ ရိုးရာဓလေ့တွေအားလုံးကို ပုံစံငယ်အဖြစ်နဲ့ ဖော်ကျူးထားတာဖြစ်တဲ့အတွက် ကျွန်မတို့အနေနဲ့ ဗဟုသုတတွေရရှိပါတယ်။ တချို့ တိုင်းရင်းသားတွေက ကိုယ့်နေရာဒေသမှာပဲနေတော့ တခြားကျန်တဲ့ တိုင်းရင်းသားတွေရဲ့ နေထိုင်ပုံတွေ၊ ရိုးရာဓလေ့တွေကို မသိကြပါဘူး။ ဒါကြောင့်မို့ တိုင်းရင်းသားတွေ အားလုံးကို အားလပ်ရက်တွေမှာ နေပြည်တော်မှာရှိတဲ့ ဒီအမျိုးသားအထိမ်းအမှတ်ဥယျာဉ်ကို လာရောက် အပန်းဖြေ လည်ပတ်စေချင်ပါတယ်။  
**ဒေါ်အေးအေးချို**  
**စိုက်ပျိုးရေးသုတေသန ဦးစီးဌာန**  
ကျွန်မက စိုက်ပျိုးရေးသုတေသနဦးစီးဌာနက ဝန်ထမ်းတစ်ဦးဖြစ်ပါတယ်။ အခုလိုနွေပိတ်ရက်ရတဲ့အတွက် မိသားစုနဲ့အပန်းဖြေလို့ရတဲ့ အချိန်ကာလလေး ဖြစ်ပါတယ်။ အပန်းဖြေခွင့်ရလို့ ဝမ်းသာမိပါတယ်။ အခုဒီအမျိုးသားအထိမ်းအမှတ်ဥယျာဉ်ကိုလာတာ နိုင်ငံတော်အဖွဲ့အစည်းတွေ၊ ကျွန်မအမျိုးသားလည်းပါတယ်။ သူလည်း နွေပိတ်ရက် ရပါတယ်။ သမီးလေးကလည်း မူကြိုကျောင်းပိတ်ရက်ဖြစ်လို့



မောင်စိုင်းအောင်

ဦးစီးဌာနမှာရှိတဲ့ မူကြိုကျောင်းက ဆရာမတစ်ဦး ဖြစ်ပါတယ်။ အခုလို အားလပ်ရက်မျိုးမှာ တပည့်ကလေးတွေနဲ့ လာရောက် အပန်းဖြေကြတာ ဖြစ်ပါတယ်။ ကျွန်မတို့ မူကြိုကျောင်းက ကလေးတွေကို တိုင်းရင်းသားတွေရဲ့ နေပုံထိုင်ပုံ၊ ဓလေ့စရိုက်တွေကို ဗဟုသုတအနေနဲ့ လေ့လာနိုင်ဖို့ လာရောက်လည်ပတ်ရခြင်း ဖြစ်ပါတယ်။ ကလေးတွေ ကိုယ်ရောစိတ်ပါ လွတ်လွတ်လပ်လပ် အနားယူခွင့်ရတဲ့အတွက် အလွန်ပဲ ဝမ်းသာရပါတယ်။ ပီတိလည်းဖြစ်ရပါတယ်။ ကျန်တဲ့မူကြိုကျောင်းတွေကိုလည်း အခုလို နွေပိတ်ရက်မျိုးမှာ ဒီအမျိုးသားအထိမ်းအမှတ်ဥယျာဉ်ကို လာရောက် လေ့လာကြဖို့ ဖိတ်ခေါ်ချင်ပါတယ်။ အခုလို နွေပိတ်ရက်သုံးရက်ဆက်တိုက်ရလို့ ဝမ်းသာမိပါတယ်။ နွေပိတ်ရက်ရှည်ရရင် ဒီဥယျာဉ်ကို ထပ်မံလာရောက်အပန်းဖြေပါဦးမယ်။



ဒေါ်အေးအေးချို

မိသားစုစုံစုံလင်လင် ပျော်ပျော်ရွှင်ရွှင်နဲ့ အခုလို အားလပ်ရက်မျိုးကို ဖြတ်သန်းခွင့်ရတာဖြစ်ပါတယ်။ ကျန်တဲ့သူငယ်ချင်းတွေလည်း သူတို့ရဲ့ မိသားစုတွေနဲ့ အပန်းဖြေအနားယူကြမယ်လို့ ထင်ပါတယ်။  
**မောင်သုတကျော်**  
**မူကြိုကျောင်းသား**  
စိုက်ပျိုးရေးသုတေသနဦးစီးဌာန မူကြိုကျောင်းကနေ လာရောက်အပန်းဖြေတာ ဖြစ်ပါတယ်။ သားအခုလို လာရတာ ပျော်ပါတယ်။ သားနဲ့ အတူ အဖေရယ်၊ အမေရယ်၊ ဆရာမတွေလည်းပါတယ်။ သားရဲ့ သူငယ်ချင်းတွေ အကုန်လုံးလည်း ပါပါတယ်။ တိုင်းရင်းသားကျေးရွာထဲမှာရှိတဲ့ လေ့လာစရာနေရာတွေကို သွားလည်ပြီးပါပြီ။ နောင်လည်း အခုလိုကျောင်းပိတ်ရက်မျိုးမှာ တိုင်းရင်းသားကျေးရွာကို လာလည်ဦးမှာပါ။  
**မသင်းယုလွင်**  
**လွင် မိသားစုဈေးဆိုင်**  
အမျိုးသားအထိမ်းအမှတ် ဥယျာဉ်ထဲက ကျွန်မတို့ရဲ့ ဈေးဆိုင်ဟာ နွေပိတ်ရက် မဟုတ်တဲ့ ကြားရက်တွေမှာကတော့ အသင့်အတင့်ပဲ ရောင်းချရပါတယ်။ အခုလို နွေပိတ်ရက်မျိုးမှာ ဥယျာဉ်ကို လာရောက်လည်ပတ် အပန်းဖြေတဲ့သူတွေများတဲ့အတွက် သာမန်နေ့တွေထက် ပိုပြီးဈေးရောင်းရပါတယ်။ အခုလို အထိမ်းအမှတ်ပွဲမျိုးတွေကို များများလုပ်ပေးစေချင်ပါတယ်။  
**သတင်း - မင်းမင်းဇော်၊ မိမိမြို့**  
**ဓာတ်ပုံ - အေးသန်း**

# မြသလွန်စေတီတော်မှ နေဝင်ဆည်းဆာအလှကြည့်ရင်း ဘုရားဖူးများဖြင့် စည်ကား

**မကွေး** **ဖေဖော်ဝါရီ ၁၁**  
မန်းရွှေစက်တော်ဘုရားပွဲတော်ကာလ ဖြစ်သည်နှင့်အညီ နွေပိတ်ရက်များ အားလပ်ရက်ဘုရားဖူးရင်း အပန်းဖြေ လာရောက်ကြရာ စက်တော်ရာမှအပြန်တွင် မကွေးမြို့ စွန်က မြသလွန်စေတီတော်မြတ်ကြီးသို့ ဝင်ရောက် ဖူးမြော်ကာ ဘုရားကြီးရပ်ပြင်တော်နှင့် ဧရာဝတီမြစ်ကမ်းနားမှ နေဝင်ဆည်းဆာ (sunset) ကြည့်ရင်း အပန်းဖြေ လာရောက်ကြသော အနယ်နယ်အရပ်ရပ်မှ ဘုရားဖူး လာရောက်သူများဖြင့် အထူးစည်ကားလျက်ရှိကြောင်း သိရသည်။  
“ကားလမ်းတွေက ကောင်းနေပြီဆိုတော့ မန္တလေးကနေ မကွေးကိုတယ်လောက်မှ မမောင်းရတော့ဘူး၊ မကွေးနဲ့ ရွှေစက်တော်ကိုလည်း တစ်နာရီပဲမောင်းရတယ်။

မနက်စောစောထွက်လာတာ ရွှေစက်တော်ကို မနက် ၈ နာရီခွဲမှာရောက်ပြီး ခဏနား ရေချိုး ဘုရားဖူးပေါ့။ အေးအေးဆေးဆေးနားပြီး ညနေ ၄ နာရီ စက်တော်ရာက ပြန်ထွက်လာပြီး ၅ နာရီသာသာ မကွေးမြသလွန် ဘုရားကြီး တည်းခိုနားနေဆောင်ကို ရောက်တယ်။ အချိန်ကိုက်ပဲဗျ၊ နေဝင်ချိန် ဘုရားကြီးရပ်ပြင်တော်နဲ့ ဧရာဝတီမြစ်ကမ်းနားကနေ နေဝင်ဆည်းဆာကြည့်ရင်း အပန်းဖြေနားခဲ့တာ။ ဘုရားကြီးမှာနေပြီး တည်းခိုရတာဆိုတော့ အဆင်ပြေပါတယ်။ ညမှပဲ ဘုရားဖူးတော့မယ်။ ဒီတစ်ပတ် ပိတ်ရက်ခရီးစဉ်လေးက ကျွန်တော်တို့ မိသားစုအတွက် ကြည့်နူးပျော်ရွှင်စရာပါ။ ဝန်ထမ်းတွေလည်း ပင်ပန်းကြတယ်လေ”ဟု ဘုရားဖူးအပန်းဖြေလာရောက်သူ မန္တလေး ပြန်/ဆက်နွဲ့မှဝန်ထမ်း ဦးမြင့်မော်ထွန်းက

ပြောသည်။  
ယခုတစ်ပတ်တွင် ဝန်ထမ်းများအနေဖြင့် နွေပိတ်ရက် သုံးရက်ဖြင့် တိုက်ဆိုင်သည့်အတွက် တိုင်းဒေသကြီးအတွင်းရှိ မန်းရွှေစက်တော်ရာဘုရားသို့ လာရောက်ဖူးမြော်ရင်း ဆည်တော်အပန်းဖြေခန်း၊ ပွင့်ဖြူမြို့ကျောင်းတော်ရာ ဘုရား၊ မင်းဘူးမှနဂါးပွတ်တောင်၊ စတ္တိန်းတဲဘုရားနှင့် မကွေးမြသလွန်စေတီတော်မြတ်တို့အား ခရီးစဉ်အရဖူးမြော်ခွင့်ရရှိကာ အဆိုပါဘုရားများနှင့် အပန်းဖြေနားနေစခန်းများတွင် ဒေသခံများနှင့် အနယ်နယ်အရပ်ရပ်မှပြည်သူများ လာရောက်၍ ဘုရားဖူးမြော်ကာ လေ့လာကြည့်ရှုအပန်းဖြေလာရောက်ကြသူများဖြင့် အထူးစည်ကားလျက်ရှိကြောင်း သိရသည်။

သန်းနိုင်ဦး(ငမ့်)

ကျောက်တန်း ရေလယ်ဘုရားပွဲတော် ကျင်းပမည်

ကျောက်တန်း ဖေဖော်ဝါရီ ၁၁

ရန်ကုန်တိုင်းဒေသကြီး ကျောက်တန်းမြို့ ရှေးဟောင်းသမိုင်းဝင် ကျိုက်မှော်ဝန်းရေလယ်စေတီတော်(၁၀၈)ကြိမ်မြောက် ဗုဒ္ဓပူဇော်ပွဲတော်ကို တပေါင်းလဆန်း ၇ ရက်မှ တပေါင်းလပြည့်နေ့အထိ (ဖေဖော်ဝါရီ ၂၁ ရက်မှ မတ် ၁ ရက်)အထိ စည်ကားသိုက်မြိုက်စွာကျင်းပမည်ဖြစ်သည်။

ဗုဒ္ဓပူဇော်ပွဲတော်ကျင်းပရာတွင် စေတီတော်အား ဗုဒ္ဓါဘိဓဿက အနေကဇာတင်နှင့် အရုဏ်ဆွမ်းကပ်သည့် ဗုဒ္ဓပူဇော်၊ အသံမစဲ မဟာပဌာန်းမြတ်ဒေသနာတော် ရွတ်ဖတ်ပူဇော်ပွဲနှင့် ဓမ္မတရားတော်များဟောကြားသည့် ဓမ္မပူဇော်၊ ဗြူနယ်အတွင်းမှ ပင့်သံဃာ (၁၈၈)ပါးတို့အား ဆွမ်းဆက်ကပ်၍ ငွေပဒေသာပင်နှင့်ဆွမ်းဆန်စိမ်းလောင်းလျှာသည့် သံဃပူဇော်အစီအစဉ်များဖြင့် ဆောင်ရွက်မည်ဖြစ်ကြောင်း သိရသည်။

(၇၄)

# ရခိုင်ပြည်နယ်သတင်း

## ရခိုင်ပြည်နယ်ဝန်ကြီးချုပ်နှင့်အဖွဲ့ ကျောက်တော်မြို့ ပျဉ်းချောင်းဆည် နွေစပါးစိုက်ပျိုးရေးနှင့်ပတ်သက်ပြီး ကြည့်ရှုစစ်ဆေး

ကျောက်တော် ဖေဖော်ဝါရီ ၁၁

ရခိုင်ပြည်နယ်ဝန်ကြီးချုပ် ဦးညီပု၊ ပြည်နယ်ဝန်ကြီးများနှင့် တာဝန်ရှိသူများသည် ဖေဖော်ဝါရီ ၁၀ ရက် နံနက်ပိုင်းက မြောက်ဦးခရိုင် ကျောက်တော်မြို့ ပျဉ်းချောင်းဆည် နွေစပါး စိုက်ပျိုးရေးလုပ်ငန်းနှင့်ပတ်သက်ပြီး သွားရောက်ကြည့်ရှု စစ်ဆေးခဲ့သည်။ ပြည်နယ်ဝန်ကြီးချုပ်သည် နွေစပါး စိုက်ပျိုးခြင်းနှင့်ပတ်သက်ပြီး စိုက်ပျိုးလုပ်ကိုင်နေကြသော တောင်သူလယ်သမားများနှင့် တွေ့ဆုံခဲ့ကာ လုပ်ငန်း အခက်အခဲများ၊ လိုအပ်ချက်များကို မေးမြန်းခဲ့ကြောင်း သိရသည်။

ထို့နောက် ပြည်နယ် စိုက်ပျိုးရေး၊ မွေးမြူရေး၊ သစ်တောနှင့် သတ္တုတွင်းဝန်ကြီးဌာန ဝန်ကြီး ဦးကျော်လွင် က တောင်သူလယ်သမားများကို လယ်ယာနှင့်ပတ်သက်ပြီး နွေစပါးစိုက်ပျိုးချိန်ကာလသည် ဒေသတစ်ခုနှင့်တစ်ခု

မတူကြောင်း၊ ရေ၊ မြေ၊ ရာသီဥတု၊ နေ၊ ည အပူချိန်၊ ကုန်းမြင့်၊ မြေပြန့်ကျာခြားမှုတို့ကြောင့် စိုက်ချိန်၊ ရိတ်သိမ်းချိန်ကွာခြားကြောင်း၊ နွေစပါးစိုက်ပျိုးရေးတွင် မိုးရွာမှုထက် စပါးပျိုးထောင်ချိန်နှင့် စပါးပင် ပန်းပွင့်ချိန် တို့တွင် ကြုံတွေ့ရမည့် အပူချိန်သည် အရေးကြီးကြောင်း၊ စိုက်ပျိုးချိန် အပူချိန်နည်းပါးလျှင် အပင်ပေါက်နေ့မည၊ ပန်းပွင့်ချိန် အပူချိန်နည်းလျှင် အဖျင်းများမည်ဖြစ်ကြောင်း ပြောကြားသည်။

ထို့ပြင် နွေစပါးသည် မိုးစပါးထက်ပို၍ အထွက် ကောင်းသည်မှာ နေရောင်ခြည်ကောင်းစွာ ရရှိမှုသည် မိုးရာသီထက်ပို၍ဖြစ်ကြောင်း၊ ရေရရှိမှုတွင် မိုးရာသီကဲ့သို့ မိုးနည်းမှု၊ မိုးများမှုမဖြစ်ဘဲ ရေသွင်း၊ ရေထုတ်ရေရရှိမှု ရေနေရေထိုင် ကောင်းရန်လိုအပ်ပြီး ယခုနှစ်တွင် မိုးရာသီ ကာလ ရေရရှိမှုကောင်းမွန်ခဲ့သဖြင့် ဆည်၊ ရေလှောင်တံခံ



များ ရေအပြည့်အဝ ရရှိပြီး နွေစပါးအတွက် ရေပေးနိုင်လိမ့် မည်ဟု မျှော်လင့်ပါကြောင်း၊ နွေစပါးစိုက်ခင်းတွင် စပါးပင် များ အပင်ငယ်စဉ်ကာလ တစ်နည်းအားဖြင့် စိုက်ပျိုးမှု၏

ရှေ့ပိုင်းကာလတွင် ပေါင်းမြက်ကို နိုင်နင်းအောင် ဦးစားပေးပြီး လုပ်ကိုင်ကြရန် လိုအပ်ကြောင်း ဆက်လက်ပြောကြားခဲ့သည်။

ခရိုင်(ပြန်/ဆက်)

## စစ်တွေမြို့၌ (၇၁)နှစ်မြောက် ပြည်ထောင်စုနေ့ အထိမ်းအမှတ်ပြခန်းများဖွင့်ပွဲ ကျင်းပ

စစ်တွေ ဖေဖော်ဝါရီ ၁၁

(၇၁)နှစ်မြောက် ပြည်ထောင်စုနေ့ အထိမ်းအမှတ်ဌာနဆိုင်ရာများနှင့် ကုမ္ပဏီများ၏ ပြခန်းများဖွင့်ပွဲကို ဖေဖော်ဝါရီ ၁၁ ရက် နံနက် ၉ နာရီ တွင် ရခိုင်ပြည်နယ် စစ်တွေမြို့ ဓဉာဏီ အားကစားကွင်း၌ ကျင်းပသည်။

အဆိုပါပြခန်းများအား ပြည်နယ် လျှပ်စစ်၊ စက်မှုနှင့် လမ်းပန်း ဆက်သွယ်ရေးဝန်ကြီးဌာန ဝန်ကြီး ဦးအောင်ကျော်ဖံ၊ ပြည်နယ်စိုက်ပျိုး ရေး၊ မွေးမြူရေး၊ သစ်တောနှင့် သတ္တုတွင်းဝန်ကြီးဌာန ဝန်ကြီး ဦးကျော်လွင်နှင့် ပြည်နယ်ပညာရေးမှူး တို့က ဖဲကြီးဖြတ်ဖွင့်လှစ်ပေးကြသည်။ ထို့နောက် ပြည်နယ်ဝန်ကြီးချုပ်၊ ပြည်နယ်ဝန်ကြီးများ၊ ပြည်နယ်အဆင့် ဌာနဆိုင်ရာများက ဌာနဆိုင်ရာများ နှင့် ကုမ္ပဏီများ၏ ပြခန်းများအား လှည့်လည်ကြည့်ရှုအားပေးကြသည်။

“ပြည်ထောင်စုနေ့ဟာ မြန်မာနိုင်ငံ ရဲ့ နေ့ထူးနေ့မြတ်နေ့တစ်နေ့ ဖြစ်တာ ကြောင့်ပဲ မြန်မာနိုင်ငံတစ်ဝန်းလုံးမှာ အခုလိုပဲ အထိမ်းအမှတ်ပြခန်းတွေ၊ အားကစားပွဲတွေနဲ့ ပျော်ပွဲရွှင်ပွဲတွေကို ကျင်းပနေကြမှာဖြစ်ပါတယ်။ ကျွန်ုပ်တို့ ရခိုင်ပြည်နယ်မှာလည်း (၇၁)



နှစ်မြောက် ပြည်ထောင်စုနေ့ အထိမ်း အမှတ်ဌာနဆိုင်ရာတွေနဲ့ ကုမ္ပဏီတွေ ရဲ့ ပြခန်းတွေကို ဒီနေ့ကစပြီးတော့ ဖွင့်လှစ်ပြသထားပါတယ်။ ပြည်နယ် အစိုးရရဲ့ ဒေသဖွံ့ဖြိုးရေးဆောင်ရွက် မှုတွေ၊ ဌာနဆိုင်ရာတွေရဲ့ ပြည်သူ့ အကျိုးပြုလုပ်ငန်းတွေကို ပြသထား ခြင်းဖြင့် လာရောက်ကြည့်ရှုကြသူ

များက ပြည်နယ်ရဲ့ ဖွံ့ဖြိုးတိုးတက်မှု တွေကို သိရှိနိုင်ပြီး ဗဟုသုတတွေ တိုးပွားနိုင်မယ်လို့ ယုံကြည်မိပါတယ်” ဟု တိုင်းရင်းဆေးပညာဦးစီးဌာန ပြည်နယ်ဦးစီးမှူး ဒေါ်သိန်းသိန်းဦးက ပြောကြားသည်။ ပြည်ထောင်စုနေ့ အထိမ်းအမှတ် ပြခန်းများကို ဖေဖော်ဝါရီ ၁၁ ရက်မှ ၁၃ ရက်အထိ

ပြသသွားမည်ဖြစ်ကြောင်း သိရသည်။

ယနေ့ပြခန်းများဖွင့်ပွဲသို့ ပြည်နယ် ဝန်ကြီးချုပ်ဦးညီပုနှင့်ဇနီး၊ ပြည်နယ် ဝန်ကြီးများ၊ ပြည်နယ်၊ ခရိုင်၊ မြို့နယ် အဆင့်ဌာနဆိုင်ရာများနှင့် အခြေခံ ပညာကျောင်းများမှ ဆရာ ဆရာမများ တက်ရောက်ကြကြောင်း သိရသည်။

တင်ထွန်း(ပြန်/ဆက်)

## မြောက်ဦးမြို့၌ ဟိုတယ်ဝန်ဆောင်မှုဆိုင်ရာ ဘာသာရပ်သင်တန်း ဖွင့်လှစ်

မြောက်ဦး ဖေဖော်ဝါရီ ၁၁

မြောက်ဦးရှေးဟောင်းယဉ်ကျေးမှုဒေသအား ကမ္ဘာ့အမွေအနှစ်စာရင်းဝင်ရန် အကောင်အထည်ဖော် ဆောင်ရွက်လျက်ရှိသောကြောင့် မြောက်ဦးဒေသသို့ လာရောက်လည်ပတ်သော ခရီးသွားဧည့်သည်များအတွက် ဟိုတယ်ဆိုင်ရာ ဝန်ဆောင်မှုသင်တန်းကို ဟိုတယ်နှင့်ခရီးသွားလာရေးဝန်ကြီးဌာန ဟိုတယ်နှင့် ခရီးသွားညွှန်ကြားမှုဦးစီးဌာနမှ ကြီးမှူးဖွင့်လှစ်သည့် ဟိုတယ်ဆိုင်ရာဝန်ဆောင်မှု ဘာသာရပ်သင်တန်းဖွင့်ပွဲကို ဖေဖော်ဝါရီ ၁၁ ရက် နံနက် ၉ နာရီက မြောက်ဦး ဟိုတယ်ခန်းမ၌ ဖွင့်လှစ်သည်။

ရှေးဦးစွာ ရခိုင်ပြည်နယ် ဘဏ္ဍာရေး၊ အခွန်၊ စီမံကိန်းနှင့်စီးပွားရေးဝန်ကြီး ဌာနဝန်ကြီး ဦးကျော်အေးသိန်း၊ ဟိုတယ်နှင့်ခရီးသွားညွှန်ကြားမှုဦးစီးဌာန ပြည်နယ်ညွှန်ကြားရေးမှူး ဦးရဲအောင်မိုးတို့က အဖွင့်အမှာစကား ပြောကြား သည်။

ဟိုတယ်၊ တည်ခိုးရိပ်သာ ဝန်ထမ်းများ၏ ဝန်ဆောင်မှုအရည်အသွေးများ စနစ်တကျတိုးတက်လာစေရန်၊ ဒေသခံပြည်သူများ အလုပ်အကိုင်အခွင့် အလမ်းရရှိစေရန်နှင့် လူ့စွမ်းအားအရင်းအမြစ် ဖွံ့ဖြိုးတိုးတက်လာစေရန် ရည်ရွယ်ချက်ဖြင့် ဖွင့်လှစ်ခြင်းဖြစ်ကြောင်း၊ သင်တန်းတွင် သင်တန်းသား သင်တန်းသူ ၇၅ ဦးကို ဧည့်ကြို၊ အိပ်ခန်းဆောင်ထိန်းသိမ်းခြင်းနှင့် အစားအစာ နှင့်အဖျော်ယမကာဝန်ဆောင်မှုဘာသာရပ်များကို ရန်ကုန်မြို့ရှိ ဟိုတယ်နှင့် ခရီးသွားလာရေးဝန်ကြီးဌာနမှ အသိအမှတ်ပြုသင်တန်းကျောင်းတစ်ခုဖြစ်သော Star Resources Academy သင်တန်းကျောင်းမှ အတွေ့အကြုံရှိ ဝါရင့်ဆရာ များက စာတွေ့လက်တွေ့ သင်ကြားပို့ချသွားမည်ဖြစ်ကြောင်း၊ သင်တန်းကာလမှာ ရက်သတ္တလေးပတ်ကြာမြင့်မည်ဖြစ်ကြောင်း မြောက်ဦးခရိုင် ဟိုတယ်နှင့်ခရီးသွား ညွှန်ကြားမှုဦးစီးဌာန ခရိုင်ဦးစီးမှူး ဦးမင်းစိုးအောင်က ပြောကြားသည်။

အခမ်းအနားသို့ ရခိုင်ပြည်နယ် ဘဏ္ဍာရေး၊ အခွန်၊ စီမံကိန်းနှင့်စီးပွားရေး ဝန်ကြီးဌာနဝန်ကြီး ဦးကျော်အေးသိန်း၊ ဟိုတယ်နှင့်ခရီးသွားညွှန်ကြားမှု ဦးစီးဌာန ပြည်နယ်ညွှန်ကြားရေးမှူး ဦးရဲအောင်မိုး၊ ဌာနဆိုင်ရာဝန်ထမ်းများ၊ သင်တန်းနည်းပြဆရာများနှင့် သင်တန်းသား သင်တန်းသူများ တက်ရောက် ကြကြောင်း သိရသည်။

ခရိုင်(ပြန်/ဆက်)

## ရခိုင်ပြည်နယ်လူမှုရေးဝန်ကြီး ဒေါက်တာချမ်းသာ အမဲဆေးကုသအထူးအဖွဲ့နှင့် ဆေးကုသလူနာများအား လှည့်လည်ကြည့်ရှုအားပေး



တောင်ကုတ် ဖေဖော်ဝါရီ ၁၁

ရခိုင်ပြည်နယ် အစိုးရအဖွဲ့၏ ဦးဆောင်မှုဖြင့် ရန်ကုန် ဆေးတက္ကသိုလ်၊ မန္တလေးဆေးတက္ကသိုလ်နှင့် စစ်တွေ အထွေထွေရောဂါကုဆေးရုံကြီးမှ အထူးကုဆရာဝန်ကြီး များ ပူးပေါင်း၍ တောင်ကုတ်ပြည်သူ့ဆေးရုံနှင့် ဗောဓိရာ ရာမကျောင်းတိုက်တို့တွင် ဖေဖော်ဝါရီ ၁၁ ရက် နံနက် ၉ နာရီမှစတင်ကာ တောင်ကုတ်မြို့နယ်အတွင်းရှိ ပြည်သူများအား ကျန်းမာရေးစောင့်ရှောက်မှုများ ဆောင်ရွက်ပေးလျက်ရှိကြောင်း သိရသည်။

အဆိုပါ အမဲဆေးကုသအဖွဲ့ ဆေးကုသဆောင်ရွက် နေမှုများနှင့် လူနာများကို ပြည်နယ်လူမှုရေးဝန်ကြီး ဒေါက်တာချမ်းသာ၊ ပြည်နယ်ကျန်းမာရေးဦးစီးမှူး ဒေါက်တာကြည်လွင်နှင့် တာဝန်ရှိသူများက သွားရောက် ကြည့်ရှုအားပေးပြီး ခွဲစိတ်လူနာများအား ထောက်ပံ့ငွေများ ပေးအပ်ခဲ့သည်။

အဆိုပါအဖွဲ့တွင် ရန်ကုန်ဆေးတက္ကသိုလ်မှ သားဖွား မီးယပ်အထူးကုဆရာဝန်ကြီး ပါမောက္ခဒေါက်တာ စောကလာခူနှင့်အဖွဲ့၊ မန္တလေးဆေးတက္ကသိုလ်မှ မေ့ဆေး အထူးကုဆရာဝန်ကြီး ဒေါက်တာမိမိအောင်နှင့်အဖွဲ့၊

စစ်တွေအထွေထွေရောဂါကုဆေးရုံကြီးမှ ကလေးအထူး ကုဆရာဝန်ကြီး ဒေါက်တာဒေါ်ခင်အေးနု ဦးဆောင်သော အဖွဲ့၊ တောင်ကုတ်မြို့နယ် ဆရာဝန်ကြီးဒေါက်တာ စန်းလွင်နှင့် ကျန်းမာရေးဝန်ထမ်းများပူးပေါင်းကာ အမဲ ဆေးကုသမှုများ ဆောင်ရွက်ပေးလျက်ရှိရာ ယမန်နေ့က လူနာစုစုပေါင်း ၆၄၂ ဦး ကုသပေးနိုင်ခဲ့ပြီး ယနေ့တွင် ဒုတိယနေ့အဖြစ် ဆက်လက်ကုသပေးလျက်ရှိကြောင်း သိရသည်။

ထို့နောက် ပြည်နယ်လူမှုရေးဝန်ကြီး ဒေါက်တာ ချမ်းသာ၊ ပြည်နယ်ကျန်းမာရေးဦးစီးမှူး ဒေါက်တာ ကြည်လွင်နှင့် တာဝန်ရှိသူများသည် တောင်ကုတ်ခုတင် (၁၀၀)ဆံ့ ဆေးရုံသစ် ဆောက်လုပ်နေမှုတို့ကို သွားရောက် ကြည့်ရှုစစ်ဆေးပြီး တာဝန်ရှိသူများနှင့်တွေ့ဆုံကာ လုပ်ငန်းခွင်အန္တရာယ်ကင်းရှင်းရေး၊ သတ်မှတ်ချိန် အတွင်း ပြီးစီးအောင် ဆောင်ရွက်ကြရေး၊ သတ်မှတ် စံချိန်စံညွှန်းအတိုင်း အရည်အသွေးပြည့်မီအောင် ဆောက်လုပ်ကြရေးတို့ကို လမ်းညွှန်မှာကြားခဲ့ကြောင်း သိရသည်။

မြို့နယ်(ပြန်/ဆက်)

✽ ကျောမိုးမှ

ဦးပိန်တံတားကြီးသို့ အဓိက သွားရောက်လေ့လာလျက်ရှိရာ အဆိုပါနေရာများတွင် သွားရောက်လည်ပတ်သူများဖြင့် အထူးစည်ကားလျက်ရှိသည်။

အလယ်တန်းပြဆရာမ ဒေါ်စန်းစန်းလဲ့က “ကျောင်းပိတ်ရက်မှာ ကလေးတွေကို အပန်းဖြေ ဗဟုသုတရဖို့ လာပို့တာပါ။ ဒီအင်းဝရှေးဟောင်းနယ်မြေကို ဗဟုသုတရစေဖို့ လာပို့တာပါ။ ဘော်ဒါက ကလေးတွေက နယ်စုံမှလာတက်တာဆိုတော့ ရှေးဟောင်းယဉ်ကျေးမှုအမွေအနှစ်တွေကို လေ့လာသိရှိနိုင်ဖို့ပါ။ ရှေးမြန်မာလူမျိုးတွေရဲ့ အနုပညာ၊ လက်မှုပညာရပ်တွေကို သိရှိတန်ဖိုးထားနိုင်အောင် အခုလိုလိုက်ပြပေးတာဖြစ်ပါတယ်။ ဒါမှလည်း ဒီကလေးတွေဟာ မျိုးချစ်စိတ်ဓာတ်တွေ ပိုမိုရှင်သန်လာမှာဖြစ်ပါတယ်”ဟု ပြောသည်။

ရန်ကုန်တိုင်းဒေသကြီး သာကေတမြို့နယ်မှ ကိုရဲသူရခိုင်က “သူငယ်ချင်းတွေနဲ့ ပိတ်ရက်သုံးရက်မှာ ရှေးဟောင်းအမွေအနှစ်တွေကို လာလေ့လာတာပါ။ မန္တလေး မဟာမြတ်မုနိဘုရားကြီး၊ ကောင်းမှုတော်နဲ့ ကျိုးမြို့ရိုးကြီးတို့ကို မနွေက ရောက်ခဲ့ပြီးပါပြီ။ အခုမင်းကွန်းပုထိုးတော်ကြီးကို လာရောက်လေ့လာတာပါ။ ကိုယ့်နိုင်ငံရဲ့ ရှေးဟောင်းအမွေအနှစ်တွေကို ပြည်တွင်းပြည်ပ ခရီးသွားတွေ အများအပြား လာရောက်လေ့လာတာမြင်ရတော့ ဂုဏ်ယူ ဝမ်းသာပီတိဖြစ်ရပါတယ်။ ယဉ်ကျေးမှုမပျောက်ပျက်အောင်လည်း စောင့်ရှောက်ထိန်းသိမ်းရပါမယ်။ အခုလို ရုံးပိတ်ရက်၊ ကျောင်းပိတ်ရက်တွေမှာ အသိပညာဗဟုသုတရစေတဲ့ နေရာတွေကို ခရီးထွက်လေ့လာတာဟာ အလွန်ကောင်းတဲ့ အစီအစဉ်ဖြစ်ပါတယ်”ဟု ပြောသည်။

ဧရာဝတီတိုင်းဒေသကြီး ကြာခင်းမြို့နယ်မှ ကိုရဲမင်းဦးက “ရုံးပိတ်ရက်သုံးရက်ရလို့ မိသားစုနဲ့အတူ မန္တလေးက နာမည်ကြီးတဲ့ တောင်သမန်အင်းနဲ့ ဦးပိန်ကို အရင်လာခဲ့တာပါ။ ဒီကိုရောက်လာတဲ့အခါ မြန်မာနိုင်ငံသားတွေတင်မက တခြားလူမျိုးတွေပါ စည်စည်ကားကားနဲ့ လာရောက်လေ့လာနေတာကို တွေ့မြင်ရတော့ အလွန်ပျော်ရွှင်မိပါတယ်။ ဒါ့အပြင် ကျွန်တော်တို့နိုင်ငံမှာ ဒီလိုအထင်ကရ ယဉ်ကျေးမှုအမွေအနှစ်တွေနဲ့ သဘာဝအမွေအနှစ်တွေ ရှိတယ်ဆိုတာ မြင်တွေ့ရတဲ့အတွက် ဂုဏ်ယူမိပါတယ်။ တံတားကြီးပေါ်ဖြတ်လျှောက်ရတာလည်း လေတဖြူဖြူနဲ့ လေကောင်းလေသန့်ရတယ်။ ဒီလိုပိတ်ရက်တွေမှာ မိသားစုနဲ့ အပန်းဖြေလေ့လာဖို့ ခရီးထွက်ခြင်းဟာ ဗဟုသုတတွေရရှိတဲ့အပြင် မိသားစုအတွင်းမှာလည်း နွေးထွေးမှုတွေ ဖြစ်ပေါ်စေပါတယ်”ဟု ပြောသည်။

ပန်းရောင်းသူ မအိအိခိုင်က “ကျွန်မတို့မိသားစုက ဒီပုထိုးတော်ကြီးမှာ ကြာပန်းရောင်းပါတယ်။ ၁၀ ပွင့်ပါတဲ့ တစ်စည်းကို တစ်ထောင်နှုန်းနဲ့ရောင်းတာ။ ပုံမှန်ရက်တွေမှာ အစည်း ၁၀၀ လောက်ကုန်ပြီး ခုလိုရုံးပိတ်ရက်၊ ကျောင်းပိတ်ရက် လူစည်ကားတဲ့နေ့တွေမှာတော့ အစည်း ၃၀၀ လောက် ကုန်ပါတယ်။ ဒါကြောင့် ဒီလို ရှေးဟောင်းအမွေအနှစ်တွေရှိတဲ့ နေရာကိုမှီပြီး ဈေးရောင်းနေရတဲ့ ကျွန်မတို့ဈေးသည်တွေအနေနဲ့ကတော့ ခုလို လူအလာများတဲ့ပိတ်ရက်တွေကိုပဲ အားကိုးပြီး ရောင်းချနေရပါတယ်”ဟု ပြောသည်။

မင်းထက်အောင်(မန်းကိုယ်ပွား)



(၇၁)နှစ်မြောက် ပြည်ထောင်စုနေ့ကို ဂုဏ်ပြုသောအားဖြင့် ဧရာဝတီတိုင်းဒေသကြီး ဒေးဒဲမြို့ရှိ ဗြိနယ်အုပ်ချုပ်ရေးမှူး ဦးအောင်မျိုးနိုင်၊ ဗြိနယ်ရဲတပ်ဖွဲ့မှူး ရဲမှူးသိန်းဝင်းနှင့် ရဲတပ်ဖွဲ့ဝင်များ၊ ဌာနဆိုင်ရာတို့ ဖေဖော်ဝါရီ ၁၁ ရက် နံနက်ပိုင်းတွင် ဒေးဒဲမြို့ရှိ ကျိုက်ဒေးယျံစေတီတော် ပရိဝုဏ်အတွင်း စုပေါင်းသန့်ရှင်းရေး ဆောင်ရွက်ကြစဉ်။ သပြေထွန်း

# ထမ်းဆမ်းလိုက်ကုတ်၌ ဘုရားဖူးဧည့်သည်များဖြင့် စည်ကား

ဟိုပိုး ဖေဖော်ဝါရီ ၁၁

ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ဟိုပိုးမြို့နယ် ထမ်းဆမ်းလိုက်ကုတ်၌ ရုံးပိတ်ရက် သုံးရက်အတွင်း ရပ်နီးရပ်ဝေး ခရီးသွားဧည့်သည်များ၊ ရုံးဝန်ထမ်းများ၊ ဒေသခံပြည်သူများ အပန်းဖြေ ဘုရားဖူးအများအပြား လာရောက်လျက်ရှိကြောင်း တွေ့ရှိရသည်။

ရပ်ဝေးဘုရားဖူး ဓမ္မမိတ်ဆွေများက လိုက်ကုတ်တော်အား အတွင်းအပြင် လေ့လာ၍ မှတ်တမ်းတင် ဓာတ်ပုံရိုက်ကူးပြီး ဟိုပိုးကိုရင်လေးရှင်ပေါရိသကဲ့လည်း ကြည်ညိုသဒ္ဓါပွားများကာ ဝတ္ထုငွေများ ကပ်လှူပူဇော်ကြကြောင်း တွေ့ရှိရသည်။

ယခုလို ရုံးပိတ်ရက်မှာ အဖေနှင့်အမေကို ဘုရားဖူးလိုက်ပို့ရင်း ထမ်းဆမ်းလိုက်ကုတ်ကို လာရောက်လေ့လာ ဖူးမြော်ခွင့်ရသည့်အတွက် ကျွန်မ၏ရင်ထဲမှာ ဝမ်းသာပီတိကြည်နူးမိပါကြောင်း ဧရာဝတီတိုင်းဒေသကြီး ငပုတောမြို့နယ်မှ ဝန်ထမ်းတစ်ဦး၏ ပီတိစကားသံကို ကြားသိခဲ့ရသည်။



ဆက်လက်၍ ပင်လုံမြို့တွင် ကျင်းပမည့် (၇၁)နှစ်မြောက် ပြည်ထောင်စုနေ့အခမ်းအနားတွင် ဖျော်ဖြေမည့် ကရင်တိုင်းရင်းသားရိုးရာယဉ်ကျေးမှုအကအဖွဲ့ကလည်း ခရီးတစ်ထောက်နား၍ ထမ်းဆမ်းလိုက်ကုတ်တွင် ဝင်ရောက်ကာ လေ့လာကြည့်ရှုခွင့်ရ

သည့်အတွက် ဝမ်းသာပီတိ ဖြစ်မိပါကြောင်း ရန်ကုန်တိုင်းဒေသကြီး လွှတ်တော်ကိုယ်စားလှယ် တစ်ဦးက ပြောသည်။ ဟိုပိုးမြို့နယ်ရှိ ထမ်းဆမ်းလိုက်ကုတ်၌ ဘုရားဖူးဧည့်သည်များသည် ယခင်နေ့ကထက် ပိုမို

စည်ကားလျက်ရှိပြီး ရုံးပိတ်ရက်ကာလသုံးရက်ဖြစ်သောကြောင့် ရပ်ဝေးမှ အစိုးရဝန်ထမ်း ဧည့်သည်များ၊ တိုင်းရင်းသားယဉ်ကျေးမှုအဖွဲ့များ လာရောက်မှု များပြားကြောင်း သိရသည်။

နန်းဦးခမ်း(ဟိုပိုး)

## ၀၂၀၁၈ အာရှတာဝေးမှ

စံချိန် ၃ နာရီ ၃၄ မိနစ် ၈ စက္ကန့်ဖြင့် တတိယဆုကို လည်းကောင်း ဆွတ်ခူးခဲ့ကြသည်။

မွန်းလွဲပိုင်းတွင် Individual Women Elite (၁၀၆)ကီလိုမီတာပြိုင်ပွဲကို နိုင်ငံ ကိုးနိုင်ငံမှ အားကစားသမား ၂၇ ဦးတို့က ဆက်လက်ယှဉ်ပြိုင်ကြရာ စံချိန် ၃ နာရီ ၁၁ မိနစ် ၅၉ စက္ကန့်စီဖြင့် ဗီယက်နမ်နိုင်ငံမှ Thi That Nguyen က ပထမဆု၊ တရုတ်(တိုင်ပေ)မှ Ting Ying Huang က ဒုတိယဆုနှင့် တရုတ်(တိုင်ပေ)မှ Yao Chang က တတိယဆုများ ရရှိခဲ့ကြသည်။

ညနေပိုင်းတွင် Individual Women U-23 (၇၀)ကီလိုမီတာပြိုင်ပွဲကို နိုင်ငံ ကိုးနိုင်ငံမှ အားကစားသမား ၂၀ တို့က ဆက်လက်ယှဉ်ပြိုင်ကြရာ တရုတ်နိုင်ငံမှ Zixin Liu က စံချိန် ၁ နာရီ ၅၉ မိနစ် ၄၅ စက္ကန့်ဖြင့် ပထမ၊ တရုတ်နိုင်ငံမှ Jiajun Sun က စံချိန် ၁ နာရီ ၅၉ မိနစ် ၈၈ စက္ကန့် ၅၀ ဖြင့် ဒုတိယနှင့် ဗီယက်နမ်နိုင်ငံမှ Mai Thi Thu Nguyen က စံချိန် ၁ နာရီ ၅၉ မိနစ် ၅၆ စက္ကန့်ဖြင့် တတိယ ရရှိခဲ့ကြသည်။


ထို့နောက် ပြိုင်ပွဲအသီးသီးတွင် ဆုရရှိကြသူများအား အားကစားနှင့်

ကာယပညာဦးစီးဌာနမှ တာဝန်ရှိသူများ၊ အာရှစက်ဘီးအဖွဲ့ချုပ် အထွေထွေအတွင်းရေးမှူး Mr.Onkar Singh၊ မြန်မာနိုင်ငံ စက်ဘီးအဖွဲ့ချုပ်ဥက္ကဋ္ဌ ဦးခင်မောင်ဝင်းနှင့် တာဝန်ရှိသူများက ဆုများချီးမြှင့်ကြသည်။

၂၀၁၈ အာရှတာဝေး စက်ဘီးပြိုင်ပွဲနှင့် မသန်စွမ်းစက်ဘီးပြိုင်ပွဲ ပထမနေ့မှ ယနေ့အထိ အမျိုးသား အမျိုးသမီး စက်ဘီးပြိုင်ပွဲနှင့် မသန်စွမ်း စက်ဘီးပြိုင်ပွဲအပါအဝင် ပြိုင်ပွဲပေါင်းစုံ ယှဉ်ပြိုင်ခဲ့ရာတွင် ဂျပန်နိုင်ငံမှ ရွှေတံဆိပ်ဆုသုံးခု၊ ငွေတံဆိပ်ဆု နှစ်ခု၊ ကြေးတံဆိပ်ဆု နှစ်ခုနှင့် တရုတ်နိုင်ငံမှ ရွှေတံဆိပ်ဆုသုံးခု၊ ငွေတံဆိပ်ဆု တစ်ခုနှင့် ဟောင်ကောင်မှ ရွှေတံဆိပ်ဆု နှစ်ခု၊ ငွေတံဆိပ်ဆု သုံးခု၊ ကြေးတံဆိပ်ဆု နှစ်ခုတို့ဖြင့် ဦးဆောင်လျက်ရှိကြောင်း သိရသည်။

၂၀၁၈ အာရှတာဝေး စက်ဘီးပြိုင်ပွဲနှင့် မသန်စွမ်းစက်ဘီးပြိုင်ပွဲကို အိမ်ရှင် မြန်မာနိုင်ငံအပါအဝင် နိုင်ငံပေါင်း ၂၃ နိုင်ငံမှ အားကစားသမား ၄၁၅ ဦးတို့က ဖေဖော်ဝါရီ ၁၂ ရက်ထိ ယှဉ်ပြိုင်သွားကြမည်ဖြစ်ပြီး စက်ဘီးအားကစားနည်းကို စိတ်ပါဝင်စားသူများအနေဖြင့် လာရောက်အားပေးကြည့်ရှုနိုင်ကြောင်း သိရသည်။

သတင်း- မျိုးသူတိန်း၊ ဓာတ်ပုံ- ကိုကိုစိုးညွန့်



## ရေပူနှင့် မရမ်းချောင် အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဖေဖော်ဝါရီ ၁၁

တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ် ဆောင်ရွက်ခဲ့ပြီး ၂၀၁၈ ခုနှစ် ဖေဖော်ဝါရီ ၁၀ ရက်တွင် မန္တလေး-မူဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၉၉၈ စီး၊ သွင်းကုန် ၁၀၅၁ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် ပို့ကုန် အစီး ၅၀၊ သွင်းကုန် ၁၅၁ စီး ကုန်စည်များ သယ်ယူပို့ဆောင်လျက်ရှိသည်။

အဆိုပါ စစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်းများကို စစ်ဆေးမှုပြုလုပ်ဆောင်ရွက်လျက်ရှိရာ ဖေဖော်ဝါရီ

၁၀ ရက်တွင် မရမ်းချောင်အမြဲတမ်းစစ်ဆေးရေးစခန်းက တားဆီးမှုတစ်မျှ(ခန့်မှန်းတန်ဖိုး ငွေကျပ် သုည ဒသမ ၃ သန်းခန့်)သိမ်းဆည်းရမိခဲ့ကြောင်း သိရသည်။

ထူးခြားဖမ်းဆီးမှုအနေဖြင့် ဖေဖော်ဝါရီ ၉ ရက်တွင် မန္တလေးမြို့နှင့် မူဆယ်မြို့တို့သို့ သွားရောက်မည့်ယာဉ်များကို ရေပူအမြဲတမ်း စစ်ဆေးရေးစခန်း ပူးပေါင်းစစ်ဆေးရေးအဖွဲ့က စစ်ဆေးမှုများဆောင်ရွက်စဉ် မူဆယ်သို့သွားရောက်မည့် Van မော်တော်ယာဉ် တစ်စီးအား စစ်ဆေးခဲ့ရာ တင်သွင်း၊ တင်ပို့ခြင်း ကန့်သတ်ထားသည့် တရားမဝင် မြွေမျိုးစုံ ၂၀၆ ကောင်နှင့် ပစ္စည်းသယ်ဆောင်သည့် ယာဉ်တစ်စီး(စုစုပေါင်း ခန့်မှန်းတန်ဖိုး ငွေကျပ် ၄ ဒသမ ၅၅၀ သန်းခန့်)စစ်ဆေးတွေ့ရှိ၍ သိမ်းဆည်းခဲ့ကြောင်း သိရသည်။

သတင်းစဉ်

# အပြုအမူအကောင်းဆုံးဆု မီမီရသင့်ဟု မော်ရင်ဟို ပြောကြား

မန်ယူနည်းပြ မော်ရင်ဟိုသည် သူ၏ နည်းပြဘဝတစ်လျှောက် လက်ထောက်ခိုင်များနှင့် မကြာခဏပြဿနာဖြစ်ပွားကာ ပွဲကြည့်စင် ပေါ်တွင် သွားနေရန် အကြိမ်ကြိမ် ညွှန်ကြားခံခဲ့ရသူဖြစ်သော်လည်း ကွင်းဘေးစည်း အကောင်းဆုံးအပြုအမူဆု ပေးအပ်မည်ဆိုပါက သူ့အနေဖြင့် ရရှိသင့်ကြောင်း ပြောကြားခဲ့သည်။

မော်ရင်ဟိုက “ဒီရာသီ ကွင်းဘေးစည်း အကောင်းဆုံးအပြုအမူ ရှိတဲ့ နည်းပြဆုကို ပေးမယ်ဆို ကျွန်တော်ရသင့်ပါတယ်။ ကျွန်တော် လည်း စိုးရိမ်တတ်တာပေါ့။ ဒါပေမယ့် ကျွန်တော့်ကိုယ်ကျွန်တော် ပြင်ဆင်တယ်။ ဒီအတွက် ကျွန်တော် တကယ့်ကို ကျေနပ်ပါတယ်။ ကျွန်တော့်စိတ်ကို ထိန်းချုပ်နိုင်တယ်။ ဒါပေမယ့် ကျွန်တော်က ပြီးပြည့်စုံ တဲ့လူတော့ မဟုတ်သေးပါဘူး” ဟု ဆိုခဲ့ခြင်းဖြစ်သည်။

မော်ရင်ဟိုသည် ယခုနှစ်ဘောလုံးရာသီတွင် ပွဲကြည့်စင်မှ

ကြည့်ရှုရန် တစ်ကြိမ်ညွှန်ကြားခံခဲ့ရဖူးပြီးဖြစ်သည်။ စက်တင်ဘာ ၂၃ ရက် ဆောက်သမ်တန်အသင်းကို တစ်ဝိုင်း-ဝိုင်းမရှိဖြင့် အနိုင်ရရှိသည့် ပွဲစဉ်အတွင်း ပွဲပြီးရန် နောက်ဆုံးမိနစ်အရောက်တွင် ကစားသမား များကို သူ့နေရာသူကစားရန် ညွှန်ကြားရင်း ကွင်းအတွင်း ဝင်ရောက် မိသဖြင့် ပွဲကြည့်စင်ပေါ်မှ သွားကြည့်ရှုရန် ညွှန်ကြားခံခဲ့ရခြင်း ဖြစ်သည်။

သို့သော် ၎င်းက “ဆောက်သမ်တန်နဲ့ပွဲမှာ ကွင်းထဲ ခြေချမိလို့ အနီကတ်ထိတာကလွဲရင် ကျွန်တော်ဟာ ကွင်းဘေးစည်းမှာ လက်ထောက် ခိုင်အပေါ် ဘယ်တော့မှ ပြဿနာဖြစ်အောင် ဖန်တီးတတ်သူ မဟုတ် ပါဘူး။ ဆိုးရွားတဲ့သူအဖြစ်ကနေ ပြီးပြည့်စုံတဲ့သူဖြစ်ဖို့ ကျွန်တော်သွား နေတာ မဟုတ်ပါဘူး။ ဒါပေမယ့် ကျွန်တော်လုပ်ဆောင်ခဲ့တဲ့ အရာ တိုင်းအတွက် ကျေနပ်ပါတယ်” ဟု ပြောကြားခဲ့သည်။



## ရီးယဲလ်ကိုရင်ဆိုင်ရန် ယုံကြည်မှုအပြည့်ဟု ပီအက်စ်ဂျီနည်းပြ ကြွေးကြော်

ပီအက်စ်ဂျီနည်းပြ အမ်မရိက သူတို့အသင်းအနေနဲ့ ချန်ပီယံလိဂ်တွင် တွေ့ဆုံရမယ့် ရီးယဲလ် မက်ဒရစ်ကို ရင်ဆိုင်ဖို့ ယုံကြည်မှုအပြည့်ရှိနေပြီလို့ တူးလော့စ်ကို တစ်ဝိုင်း-ဝိုင်းမရှိနဲ့ အနိုင်ရရှိတဲ့ ပွဲစဉ်အပြီးမှာ ကြွေးကြော်သွားခဲ့ပါတယ်။

ပီအက်စ်ဂျီအသင်းဟာ တူးလော့စ်ကို တိုက်စစ်မှူး နေမာရဲ့ တစ်လုံးတည်းသော သွင်းဂိုးနဲ့ အနိုင်ယူပြီး နောက်ဆုံးကစားခဲ့တဲ့ ၁၅ ပွဲမှာ ၁၄ ပွဲအထိ အနိုင်ရရှိခဲ့ပါတယ်။ ပီအက်စ်ဂျီဟာ အဲဒီပွဲမှာ ဂိုးရနိုင်မယ့် သေချာပေါက်အခွင့်အရေး သုံးကြိမ်လောက်ကို ဖန်တီးနိုင်ခဲ့ပြီး ပီအက်စ်ဂျီ လက်ရှိတိုက်စစ်အတွဲဖြစ်တဲ့ နေမာ-မက်ဝီ-ကာဟနီတို့ဟာ ကမ္ဘာ့အကောင်းဆုံး တိုက်စစ်အတွဲဖြစ်ပါတယ်။ ဒါကြောင့်လည်း လာမယ့် ဗုဒ္ဓဟူးညမှာ ယှဉ်ပြိုင်မယ့် ရီးယဲလ်နဲ့ ပွဲကို ရင်ဆိုင်ဖို့ ယုံကြည်မှုပြည့်ဝနေပြီလို့ အမ်မရိက ဆိုခဲ့ပါတယ်။ ရီးယဲလ်မက်ဒရစ်ဟာ ချန်ပီယံလိဂ်လက်ရှိ ချန်ပီယံဖြစ်သလို သမိုင်းတစ်လျှောက် နှစ်ကြိမ်ဆက်တိုက် ချန်ပီယံလိဂ် ဖလား ရရှိထားတဲ့အသင်းပါ။

ပီအက်စ်ဂျီဟာ ချန်ပီယံလိဂ်မှာ ကွာတားဖိုင်နယ်အဆင့်ကနေ ကျော်လွန်ဖူးခြင်းမရှိပေမယ့် ရီးယဲလ်ကို ကျော်ဖြတ်ပြီး နောက်တစ်ဆင့် တက်ရောက်နိုင်မယ်လို့ ရေပန်းစားနေတာဖြစ်ပါတယ်။ ဒါပေမယ့် ရီးယဲလ်ဟာ ပြီးခဲ့တဲ့စနေနေ့ ကစားတဲ့ပွဲမှာ ဆိုစီဒက်ကို ငါးဂိုး-နှစ်ဂိုးနဲ့ အနိုင်ရခဲ့သလို တိုက်စစ်မှူး စီရိုနယ်လ်ဒိုလည်း ဟက်ထရစ်ဂိုး ရရှိခဲ့ပါတယ်။ ရီးယဲလ်နဲ့ ပီအက်စ်ဂျီတို့ ထိပ်တိုက်တွေ့ဆုံမှုဟာ ဘောလုံးပရိသတ်တွေရဲ့ စိတ်ဝင်စားမှုအမြင့်ဆုံး ဖြစ်နေပြီး ဖေဖော်ဝါရီ ၁၄ ရက်မှာ ပထမအကျော့၊ မတ် ၇ ရက်မှာ ဒုတိယအကျော့ ယှဉ်ပြိုင်ကစားသွားမှာဖြစ်ကာ ရီးယဲလ်နည်းပြ ဒီဇန်းက ဒီပွဲစဉ်တွေရဲ့ ရလဒ်ပိုင်းဟာ သူ့ရဲ့ အနာဂတ်အတွက် အဆုံးအဖြတ် ဖြစ်လာမယ်လို့ ဝန်ခံထားပါတယ်။



မေလဲသင်း  
ရေးသားသည်

## မန်ယူက ပုံစံမျိုး ပြန်ဖြစ်နေပြီဟု မစ်ဒီတာယန်ကို ပရိသတ်များ လှောင်ပြောင်

စပါးနှင့်ပွဲစဉ်တွင် ပထမပိုင်းတစ်လျှောက်လုံး ခြေစွမ်းပိုင်း ရုန်းကန် ခဲ့ရသည့် အာဆင်နယ်ကစားသမားသစ် မစ်ဒီတာယန်ကို ပရိသတ် များက မန်ယူတွင် ဖြစ်ခဲ့သည့်ပုံစံမျိုး ပြန်ဖြစ်နေပြီဟူသော မှတ်ချက် အများအပြားကို တွစ်တာစာမျက်နှာပေါ်တွင် ရေးသားခြင်းဖြင့် လှောင်ပြောင်ခဲ့ကြသည်။

မြောက်လန်ဒန်ဒါဘီပွဲစဉ်ဖြစ်သော စပါးနှင့် အာဆင်နယ်တို့ ပွဲစဉ်တွင် မစ်ဒီတာယန်အနေဖြင့် ဘောလုံးရရှိရန် ကြိုးစားတိုင်း ကိုးရီးကားရားဖြစ်နေပြီး အာဆင်နယ်ပရိသတ်များက မန်ယူတွင် ဖြစ်ပေါ်ခဲ့သည့် အခြေအနေအတိုင်း ဖြစ်လာမည်ကို စိုးရိမ်နေကြခြင်း ဖြစ်သည်။ အဲဒီပွဲစဉ်တွင် မစ်ဒီတာယန်မှာ ဂိုးဖန်တီးမှု သုံးကြိမ်အထိ ဖန်တီးနိုင်ခဲ့သော်လည်း စပါးနှင့်ပွဲစဉ်တွင် ခြေစွမ်း ရုတ်တရက် ကျဆင်းသွားခဲ့ရာ ပရိသတ်အချို့က မန်ယူတွင် ဖြစ်ခဲ့ သည့် ပုံစံမျိုးပြန်ဖြစ်နေပြီဟု ယူဆမှုများ ရှိလာခဲ့သည်။

ပရိသတ်များ၏ မှတ်ချက်အများစုမှာ အကောင်းထက် အဆိုး ဘက်သို့သာ ရှုမြင်မှုများနေပြီး “မစ်ဒီတာယန်နဲ့ပတ်သက်ပြီး

ဘာတွေများ မှားခဲ့ပြန်ပြီလဲ”၊ “ဘာလို့ မော်ရင်ဟိုက မစ်ဒီတာယန်ကို ထုတ်ရောင်းခဲ့သလဲဆိုတော့”၊ “မစ်ဒီတာယန်တော့ မန်ယူက စိတ်ဓာတ်မျိုး ပြန်ဖြစ်နေပြန်ပါပြီဗျာ” စသဖြင့် အမျိုးမျိုးရေးသား ပုံဖော်နေကြသည်။

မြောက်လန်ဒန်ဒါဘီပွဲစဉ်မတိုင်မီတွင် မစ်ဒီတာယန်က သူသည် အိုးထရက်ဖွဲ့ခံတွင် သက်ရောက်မှုရှိခဲ့ကြောင်း ဆိုခဲ့သေး သည်။ အာဆင်နယ်ကစားသမားသစ်က “ကျွန်တော့်အနေနဲ့ အခက် အခဲ တွေ့ခဲ့တယ်ဆိုရင်တောင် မန်ယူအသင်းမှာ ပုံစံကောင်း ချန်ထားရစ်ပြီး ကျော့ခိုင်းနိုင်ခဲ့တာလို့ ကျွန်တော်ထင်ပါတယ်။ ကျွန်တော်ဟာ တစ်နှစ်ခွဲအတွင်း ဖလားသုံးလုံး ရယူနိုင်ခဲ့ပါတယ်။ ဒါမျိုး အချို့ကလပ်တွေ မလုပ်နိုင်ပါဘူး။ ကျွန်တော်တို့ ယူနိုက်တက် ဖလားကို ရရှိခဲ့ပြီး ဗိုလ်လုပွဲမှာ ကျွန်တော် ဂိုးသွင်းနိုင်ခဲ့တယ်။ ကျွန်တော့်ကို လူတွေက အဲဒီမှာ လုံလောက်တဲ့ အောင်မြင်မှု မရခဲ့ ဘူးလို့ပြောမယ်ဆိုရင် ဒါသူတို့ရဲ့အမြင်သာ ဖြစ်ပါလိမ့်မယ်” ဆိုခဲ့ သေးသည်။



## ရီးယဲလ်အတွက် ဘိုင်ယန်ကို ထွက်ခွာခွင့်ပေးရန် လီဝမ်ဒေါ့စကီး တောင်းဆိုခဲ့ကြောင်း သတင်းထွက်

ဘိုင်ယန်တိုက်စစ်မှူး လီဝမ်ဒေါ့စကီးက ရီးယဲလ်ကို ပြောင်းရွှေ့ရန် အချိန်အတော်ကြာကတည်းက ဆန္ဒရှိခဲ့ပြီး ၎င်းရဲ့ အေးဂျင့်ဖြစ်သူကို ဘိုင်ယန်ကနေ ထွက်ခွာရေးအတွက် ဆွေးနွေးမှုတွေ စတင်ပြုလုပ်ဖို့ အချက်ပြလိုက်ပြီလို့ ကစားသမားရဲ့ ဇာတိမြေ ပိုလန်ကလာတဲ့ သတင်းရင်းမြစ် တွေက ဖော်ပြခဲ့ကြပါတယ်။

သူဟာ လက်ရှိအချိန်မှာ အသက်(၂၉)နှစ်ကျော်လွန်နေပြီဖြစ်တာကြောင့် ဒီနှစ်နွေမှ မပြောင်းဖြစ်ဘူးဆိုရင် ဘာနေဗျူးက သူ့ကို ခေါ်ယူဖို့အရေး မသေချာတာကြောင့် လာမယ့် နွေဈေးကွက်အတွင်း သူ့ကို ထွက်ခွာခွင့်ပေးဖို့ တောင်းဆိုခဲ့တာဖြစ်ပါတယ်။ လီဝမ်ဒေါ့စကီးရဲ့ အေးဂျင့်နဲ့ ဘိုင်ယန်ဒါရိုက်တာတို့ ပဏာမတွေ့ဆုံဆွေးနွေးခဲ့ကြပြီးဖြစ်တယ်လို့ ပရီမီယာလိဂ်စပက်တို့ရဲ့ ဖော်ပြချက်အရ သိရပါတယ်။ ရီးယဲလ်မက်ဒရစ်အသင်းဟာ ဇယားထိပ်က ဘာစီလိုနာနဲ့ လာလီဂါမှာ အမှတ်ပြတ်နေပြီး ကိုပါဒယ်ရေးဖလားပြိုင်ပွဲကလည်း ထွက်ခွာခဲ့ရပြီး ဖြစ်တာကြောင့် ချန်ပီယံလိဂ် လက်ရှိ ချန်ပီယံဘွဲ့ကို ကာကွယ်နိုင်မယ်ဆိုရင်တောင် ဒီနှစ်နွေမှာ ပြုပြင်ပြောင်းလဲရေးလုပ်ငန်းစဉ်တွေ မဖြစ်မနေဖော်ဆောင်ဖို့ ရှိနေပါတယ်။

ဒီပြုပြင်ပြောင်းလဲရေးမှာ ရီးယဲလ်အတွက် သမိုင်းသစ်ရေးထိုးခဲ့ကြတဲ့ စီရိုနယ်လ်ဒို၊ ကာရင်ဘင်ဇီမာတို့လို စီနီယာကစားသမားတွေအပြင် နောက်ဆုံး နည်းပြ ဒီဇန်းတောင် စတေးခဲရဖို့ ရှိနေပါတယ်။ ရီးယဲလ်ဟာ လီဝမ်ဒေါ့စကီးကို ခေါ်ယူဖို့ အကြိမ်ပေါင်းများစွာ ကြိုးပမ်းခဲ့ဖူးပေမယ့် ဘိုင်ယန်နဲ့ ရီးယဲလ်ကြား ဘယ်သောအခါမှ သဘောတူညီချက် မရရှိ ခဲ့ပေမယ့် ဒီတစ်ကြိမ်မှာတော့ ဘိုင်ယန်က သဘောထားပျော့ပျောင်းလာခဲ့တယ်လို့ သိရပါတယ်။ ရီးယဲလ်ဟာ တိုက်စစ်ပိုင်းမှာ ဟယ်ရီကီနီး၊ လီဝမ်ဒေါ့စကီးတို့ကို ခေါ်ယူဖို့ ပစ်မှတ်ထားနေပြီး ပြုပြင်ပြောင်းလဲရေးတွေ ဆက်တိုက်မြင်တွေ့ရဖို့ ရှိနေပါပြီ။



# အားလပ်ရက်မှာ စိတ်အပန်းဖြေစရာ ဓနဖြူဥမ္မာဒန္တကမ်းခြေမှာ



## သန်လျင်၌ လူငယ်နှင့်နည်းပညာ ပြည်သူ့စကားပွဲ ဆွေးနွေးပွဲ ကျင်းပ

**ရန်ကုန် ဖေဖော်ဝါရီ ၁၁**  
ရန်ကုန်တောင်ပိုင်းခရိုင် သန်လျင်မြို့နယ် အထွေထွေအုပ်ချုပ်ရေးဦးစီးဌာန မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အရပ်ဘက်လူမှုအဖွဲ့အစည်းတို့ ပူးပေါင်းကျင်းပသော လူငယ်နှင့်နည်းပညာ ပြည်သူ့စကားပွဲဆွေးနွေးပွဲကို ဖေဖော်ဝါရီ ၁၀ ရက်နေ့တွင် ၂ နာရီက သန်လျင် အထက (၁) ရတနာရှင်းသန့် ခန်းမဆောင်၌ ကျင်းပခဲ့သည်။

ရှေးဦးစွာ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်ရီရီလွင်က ပြည်သူ့စကားပွဲကျင်းပရခြင်း ရည်ရွယ်ချက်ကို ရှင်းလင်းတင်ပြသည်။ ထို့နောက် သန်လျင်မြို့နယ် အထွေထွေအုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး ဦးအောင်

ကိုထွန်းက ကျေးဇူးတင်ဝမ်းမြောက်စကားပြောကြားသည်။

ဆက်လက်၍ သန်လျင်မြို့နယ် ပြည်သူ့လွှတ်တော် ကိုယ်စားလှယ် ဦးလွင်ကိုလတ်၊ သယ်နီးကျွန်းမြို့နယ် တိုင်းဒေသကြီး လွှတ်တော်ကိုယ်စားလှယ် ဦးနေဘုန်းလတ်နှင့် ဆရာဇာနည်တင် (MCT) (MD, Z & S Education Services Company) (Moderator) တို့က လူငယ်နှင့် နည်းပညာဆိုင်ရာများနှင့် စပ်လျဉ်း၍ ရှင်းလင်းဆွေးနွေးကြပြီး ပြည်သူ့စကားပွဲ ဆွေးနွေးပွဲ တက်ရောက်လာကြသူများက သိလိုသည့် များကိုမေးမြန်းကြရာ တာဝန်ရှိသူများက သက်ဆိုင်ရာကဏ္ဍအလိုက် အပြန်အလှန် ပြန်လည်ဖြေကြားဆွေးနွေးခဲ့ကြကြောင်း သိရသည်။

သက်ခိုင် (သန်လျင်)

**ဓနဖြူ ဖေဖော်ဝါရီ ၁၁**  
ဥမ္မာဒန္တကမ်းခြေတွင် အနယ်နယ်အရပ်ရပ်မှ လာရောက်အပန်းဖြေသူများနှင့် လမ်းခရီးသွားရင်း ဝင်ရောက်အပန်းဖြေသူများ များပြားသထက်များပြားလာပြီဖြစ်သည်။ ဥမ္မာဒန္တမင်းသမီးအား အစွဲပြု၍ တင်စားခေါ်ဝေါ်ခြင်းဖြစ်ကြောင်း သိရသည်။

သဘာဝကပေးတဲ့ ဓနဖြူမြို့၏ ဥမ္မာဒန္တကမ်းခြေလေးမှာ နံနက်ခင်းပဲဖြစ်ဖြစ် ညနေနေဝင်ချိန်လေးမှာဖြစ်ဖြစ် သဘာဝရဲ့ အရသာကိုခံစားကာ မြစ်ဧရာအတွင်းမှ တိုက်ခတ်လာတဲ့ လေနုအေးလေးကိုခံစားရင်း အားလပ်ချိန်လေးများတွင် သူငယ်ချင်းများနှင့် မိသားစုများ ပျော်ပျော်ပါးပါး ရေပြင်ကျယ်ထဲမှာ ရေဆော့ကစားကာ ကမ်းခြေရှိ ဆိုင်များမှ သဘာဝအနားရည်၊ အသုပ်များ၊ ငါးကင်နှင့် ဂုံးသုပ်၊ ခရသုပ်လေး

များစားသုံးရင်း သဘာဝအရသာကို ခံစားနိုင်မည်ဖြစ်သည်။

သမိုင်းဝင် ကျိုက္ကလွန်ဗုဒ္ဓန်းစေတီတော်မြတ်ကြီးအား ဖူးမြော်ကြည့်ည့်ရင်း မဝေးလှသော နေရာလေးတစ်ခုတွင် တည်ရှိသောကြောင့် ဘုရားဖူးရင်း အပန်းဖြေနိုင်သည့်နေရာတစ်ခုပင်ဖြစ်ပါသည်။ မြစ်ကမ်းပါးဖြစ်သော်လည်း မြေပြင်ညီညာကာ ဆင်ခြေလျှောကမ်းခြေရှိသောကြောင့် ရေဆော့ကစားရာတွင် စိုးရိမ်မှုကင်းစွာရေဆော့ကစားနိုင်သည်။

မြစ်ကမ်းပါးမှနေ၍ နေထွက်ချိန်လေးပဲ ကြည့်ကြည့် ညနေ နေဝင်ချိန်လေးပဲကြည့်ကြည့် သဘာဝ ကျူးရိုး၊ ကိုင်းရိုး တဲလေးများထဲမှနေ၍ မြစ်ကမ်း၏ သဘာဝအလှတရားက ပေါ်လွင်နေသောကြောင့် လာရောက်အပန်းဖြေသူများအတွက် စိတ်ကြည်နူးစေကာ ပျော်ရွှင်ကြည့်နူး

စရာများကို ပေးစွမ်းနိုင်သည်။ မြို့အတွင်းမှ လုပ်ငန်းရှင်များ၊ ရုံးသမားများမှ အထိမ်းအမှတ်ပွဲများကို ယခုဆိုရင် သဘာဝဆန်ဆန် ကမ်းခြေတွင်လာရောက်ပြုလုပ်နေကြပြီး ကမ်းခြေ၏ သဘာဝ သဲသောင်ပြင်တွင် ဘောလုံးဆော့ကစားသူ၊ ခြင်းလုံးဆော့ကစားသူများ၊ ဆိုင်ကယ်၊ စက်ဘီးစီးနင်းသူများနှင့် ရေဆော့ကစားသူများ စည်ကားလျက်ရှိသည်။

ယခုလို စနေ၊ တနင်္ဂနွေနှင့် ဆက်လျက် ရုံးပိတ်ရက်များနှင့် ကျောင်းပိတ်ရက်များတွင် ပိုမိုစည်ကားလျက်ရှိပြီး ဓနဖြူမြို့၏ ဂုဏ်ယူစရာ စိတ်အပန်းဖြေစရာနေရာလေးတစ်ခုဖြစ်သည်။ မြို့ခံများကလည်း ကမ်းခြေသန့်ရှင်းသာယာလှပရေးအတွက် စနေနေ့တိုင်း စုပေါင်းအမှိုက်သိမ်းသန့်ရှင်းရေး ပြုလုပ်ကြကြောင်း သိရသည်။

အောင်သူဟိုထီး(ဓနဖြူ)



## ညောင်ချောင်းသာကမ်းခြေ၌ ရုံးပိတ်ရက်များတွင် အပန်းဖြေလာရောက်သူများပြား

**ညောင်တုန်း ဖေဖော်ဝါရီ ၁၁**  
ဧရာဝတီတိုင်းဒေသကြီး ညောင်တုန်းမြို့နယ် ရန်ကင်းစံရွာကျေးရွာရှိ ဧရာဝတီမြစ်နှင့် ပန်းလှိုင်မြစ်ဆုံရာ သဲသောင်ပြင်တွင် သဘာဝအတိုင်း တည်ရှိနေသော ညောင်ချောင်းသာအပန်းဖြေရေချိုးဆိပ် (ညောင်ချောင်းသာ) ကမ်းခြေသည် တစ်နှစ်ထက် တစ်နှစ် လူသိများထင်ရှားလာသော အပန်းဖြေကမ်းခြေတစ်ခုဖြစ်လာသည်။

ရပ်နီးရပ်ဝေးမှ အပန်းဖြေ လာရောက်လည်ပတ်သူများသည် ညောင်တုန်းမြို့မှ ညောင်ချောင်းသာကမ်းခြေသို့ ကား၊ ဆိုင်ကယ်တို့ဖြင့် တိုက်ရိုက်မောင်းနှင်နိုင်၍ ဆင်းသွားနိုင်ပြီး ကား၊ ဆိုင်ကယ်တို့ ရပ်နားထားရန် နေရာများကိုလည်း စနစ်တကျ စီစဉ်ဆောင်ရွက်ပေးထားသည်။ သဲသောင်ပြင်ပေါ်တွင် မိသားစုများ၊ မိတ်ဆွေအပေါင်းအသင်းများ အသင့်စားသုံးနိုင်ရန် စားသောက်ဆိုင်ခန်းများစွာ တို့မှ သဘာဝအနားရည် ဒေသထွက် အစားအစာများနှင့် အသီးအနှံများကိုလည်း သန့်ရှင်းလတ်ဆတ်စွာ စားသုံးနိုင်ပြီး အပန်းဖြေအနားယူနိုင်ရန် နေရာစားပွဲဝိုင်းထိုင်ခုံများကိုလည်း စနစ်တကျ စီစဉ်ဆောင်ရွက်ပေးထားသည်။

ကမ်းခြေသို့ လာရောက်လည်ပတ်သူများသည် သဲသောင်ပြင်ကျယ်ပေါ်တွင် ပန်းလှိုင်မြစ်ကိုဖြတ်၍ တိုက်ခတ်လာသော လေပြည်လေညင်းများကို ခံစားနိုင်ခြင်း၊ ဘောလုံးပစ်၍ အစုအဖွဲ့လိုက်ကစားခြင်းတို့နှင့် လာရောက်အပန်းဖြေသူများ ဘေးအန္တရာယ်ကင်းရှင်းစေရန် ကြက်ခြေနီ၊ မီးသတ်တပ်ဖွဲ့ဝင်များကိုလည်း ထားရှိပေးထားသည်။

ညောင်ချောင်းသာကမ်းခြေ တည်ရှိရာ ညောင်တုန်းမြို့သည် ရန်ကုန်မြို့နှင့် မိုင်ပေါင်း ၃၀ ကျော်ခန့်သာ ကွာဝေးပြီး ရန်ကုန်မြို့မှ လာရောက်လည်ပတ်သူများအဖို့ နေ့ချင်းပြန်သွားလာနိုင်ရန် လမ်းပန်းဆက်သွယ်ရေးကောင်းမွန်ခြင်း၊ ခရီးသည်ကား(လိုင်းကား၊ အငှားကား) များလည်းပေါများခြင်းတို့ကြောင့်လည်း လာရောက်လည်ပတ်အပန်းဖြေသူများအဖို့ ငွေအကုန်အကျနည်းပြီး စိတ်အေးချမ်းသာယာစွာ အပန်းဖြေအနားယူနိုင်သည်။



ထို့ပြင် ညောင်တုန်းမြို့ရှိ သမိုင်းဝင်ထင်ရှားသော မိုးဟုတ်စေတီတော်၊ ဥသျှစ်လှစေတီတော်၊ သွန်းဘုရားကြီး၊ နိုင်ငံအေးဘုရားကြီးတို့ကိုလည်း ဖူးမြော်နိုင်ပြီး ဒေသထွက်အစားအစာများဖြစ်သော ငှက်ပျောကြော်၊ ပဲလိပ်ပြာမုန့်တို့ကိုလည်း အိမ်အပြန်လက်ဆောင်အဖြစ် ဝယ်ယူနိုင်ပေသည်။

အဆိုပါ ညောင်ချောင်းသာ အပန်းဖြေရေချိုးဆိပ်(ညောင်ချောင်းသာ) ကမ်းခြေသည် ဧရာဝတီ

တိုင်းဒေသကြီးအတွင်းရှိ ခရိုင်၊ မြို့နယ်ပတ်ဝန်းကျင်ဒေသများမှ ပြည်သူများသာမက ရန်ကုန်မြို့နှင့် အခြားပြည်နယ်၊ တိုင်းဒေသကြီးများကပါ လာရောက်လည်ပတ်လျက်ရှိပြီး ယခုလို စနေ၊ တနင်္ဂနွေ(အစိုးရ ရုံးပိတ်ရက်) များတွင် လာရောက်အပန်းဖြေသူများ ပိုမိုများပြား စည်ကားလျက်ရှိကြောင်း သိရသည်။

ဝဋ္ဋာနိုင်(ညောင်တုန်း)

## မြန်မာနိုင်ငံ ကလေးများနေ့အထိမ်းအမှတ် ပန်းချီ၊ ကဗျာ၊ သီချင်းဆိုပြိုင်ပွဲများကျင်းပ

**ပဲခူး ဖေဖော်ဝါရီ ၁၁**  
လူမှုဝန်ထမ်းဦးစီးဌာန ပဲခူးမြို့ အမှတ် (၁) မူလတန်းကြိုကျောင်း၌ ဖေဖော်ဝါရီ ၉ ရက် မွန်းလွဲ ၁ နာရီက မြန်မာနိုင်ငံကလေးများနေ့အထိမ်းအမှတ် ပန်းချီ၊ ကဗျာ၊ သီချင်းဆိုပြိုင်ပွဲများကျင်းပခဲ့ကြကြောင်း သိရသည်။

ကလေးငယ်များ၏ ချစ်စရာကောင်းသော ဟန်ပန်အမူအရာများကို စွမ်းရည်ပြသပေးနိုင်အောင် ပြုလုပ်ပေးခြင်းဖြင့် ကလေးငယ်များ အသိပညာ၊ ပေါင်းသင်းဆက်ဆံရေး တိုးတက်လာမည်ဖြစ်ကြောင်း၊ လူကြီးမိဘများက ကလေးငယ်များကို အသိအမှတ်ပြုကာ မှန်ကန်သော ပြုစုပျိုးထောင်ပေးသော နည်းလမ်းများ ဆောင်ရွက်ပေးခြင်းအားဖြင့် ကလေးငယ်များ မိမိကိုယ်ကို ယုံကြည်မှု၊ ထူးချွန်မှုရရှိမှာဖြစ်ကြောင်း၊ လူသားများ၏ ဉာဏ်ရည်အမျိုးမျိုးသည် မတူညီသောကြောင့် ပြုစုပျိုးထောင်မှုနည်းလမ်းမှန်လျှင် ထူးချွန်ထက်မြက်သော ကလေးများဖြစ်လာမည်ဖြစ်သည်အတွက် မူကြိုဆရာမများ၏ စွမ်းဆောင်မှုသည်လည်း အရေးကြီးသော အခန်းကဏ္ဍမှ ပါဝင်နေကြောင်း ညွှန်ကြားရေးမှူး ဒေါ်မြင့်မြင့်ကြည်က ပြောကြားသည်။

ထို့နောက် မူကြို သားငယ်၊ သမီးငယ်များက ကဗျာနှင့် သီချင်းများရွတ်ဆိုသီဆိုကြပြီး ညွှန်ကြားရေးမှူးနှင့် တာဝန်ရှိသူများက ပါဝင်ဖျော်ဖြေပေးသော သားငယ်၊ သမီးငယ်များအား ဆုလက်ဆောင်ပစ္စည်းများ ပေးအပ်ကြသည်။

ထို့အတူ ပဲခူးမြို့ အမှတ်(၂) မူလတန်းကြိုကျောင်းတွင်လည်း နံနက်ပိုင်းအချိန်က မြန်မာနိုင်ငံ ကလေးများနေ့နှင့် ဗိုလ်ချုပ်အောင်ဆန်း (၁၀၀) နှစ်မြောက် မွေးနေ့အထိမ်းအမှတ် ပန်းချီ၊ ကဗျာ၊ သီချင်းဆိုပြိုင်ပွဲများ ကျင်းပခဲ့ကြောင်း သိရသည်။

တင်စိုး(ပဲခူး)



## အောက်မြန်မာပြည်

### သတင်းတိုများ

#### ကျိုက်ပေါလောမဲ့ရှင်တော်ဘုရား၌ ဘုရားဖူးများ စည်ကား

မွန်ပြည်နယ် သထုံခရိုင် ကျိုက်ထိုမြို့၌ စံပယ်လျက်ရှိသော မျောလေးမျောသမိုင်းဝင် ကျိုက်ပေါလောမဲ့ရှင်တော်ဘုရားသည် အနယ်နယ်အရပ်ရပ်၌ ထင်ပေါ်ကျော်ကြားလျက်ရှိသည့်အတွက် ရာသီမရွေးဘုရားဖူးပြည်သူများနှင့် စည်ကားလျက်ရှိသည်။

ကျိုက်ပေါလောမဲ့ရှင်တော်ဘုရား၏ ထူးခြားမှုမှာ ပကတိမျက်စိကဲ့သို့ ကြည်လင်တောက်ပသော မျက်လုံးတော်ရှိခြင်း၊ လက်ျာဘက် နားထင်ပေါ်တွင် မွဲတော်ရှိခြင်းကြောင့် ကျိုက်ပေါလော မျက်ရှင်ဘုရား မွဲရှင်တော်ဘုရားဟူ၍ ထင်ပေါ်ကျော်ကြားသည့် ဘုရားတစ်ဆူဖြစ်သည်။

ဝင်းမောင်(ကျိုက်ထို)

#### စုပေါင်းသန့်ရှင်းရေးဆောင်ရွက်

(၇၁)နှစ်မြောက်ပြည်ထောင်စုနေ့ကို ဂုဏ်ပြုသောအားဖြင့် ဟင်္သာတခရိုင်နှင့် မြို့နယ်ရဲတပ်ဖွဲ့မှူးရုံးမှ တပ်ဖွဲ့ဝင်များသည် ဖေဖော်ဝါရီ ၁၀ ရက် နံနက်ပိုင်းက မြစ်ကွေ့ပရိယတ္တိစာသင်တိုက်ကြီး၌ စုပေါင်းသန့်ရှင်းရေး ဆောင်ရွက်ခဲ့ကြသည်။ ထိုသို့ဆောင်ရွက်ရာတွင် ဟင်္သာတခရိုင်ရဲတပ်ဖွဲ့မှူး ဒုရဲမှူးကြီးဝင်းမြင့်၊ ဒုတိယခရိုင်ရဲတပ်ဖွဲ့မှူး ရဲမှူးကဲမြင့်၊ ဟင်္သာတမြို့နယ်ရဲတပ်ဖွဲ့မှူး ရဲမှူးခင်မောင်ညီနှင့် မြို့မရဲစခန်းမှူး ဒုရဲမှူးခင်မောင်ထွန်းဦးစီးသော အရာရှိနှင့် အခြားအဆင့် တပ်ဖွဲ့ဝင် ၉၅ ဦး၊ စာရေးဝန်ထမ်း ၁၂ ဦး စုစုပေါင်းအင်အား ၁၀၇ ဦးတို့က ဥယျာဉ်မြောက်ရပ်ကွက် မြစ်ကွေ့ကျောင်းလမ်းရှိ မြစ်ကွေ့ပရိယတ္တိစာသင်တိုက်ကြီးအတွင်း ပေါက်ရောက်နေသော ချုံနွယ်များခုတ်ထွင်ရှင်းလင်းခြင်းနှင့် အမှိုက်များကောက်ယူ စွန့်ပစ်ခြင်းတို့ဖြင့် အကျိုးပြုလုပ်ငန်းများ စုပေါင်းဆောင်ရွက်ခဲ့ကြောင်း သိရသည်။

ကျော်ကျော်(ပြန်/ဆက်)

#### မှုခင်းပညာပေးယာဉ်ဖြင့်အသိပညာပေး

ရန်ကုန်တိုင်းဒေသကြီး ရဲတပ်ဖွဲ့မှူးရုံး၏ အစီအစဉ်ဖြင့် မှုခင်းပညာပေးလုပ်ငန်းများ ဆောင်ရွက်လျက်ရှိရာ ဖေဖော်ဝါရီ ၁၀ ရက် နံနက် ၉ နာရီက တိုက်ကြီးမြို့ဈေးရပ်ကွက် မြို့မဈေးကြီးအနီး ဘုရားလေးလမ်းဆုံတွင် အများပြည်သူများအား မှုခင်းပြခန်းယာဉ်ဖြင့် မှုခင်းအသိပညာပေးလုပ်ငန်းများကို တိုက်ကြီးမြို့နယ် ရဲတပ်ဖွဲ့မှူး ရဲမှူးသန်းထွန်းလတ် ဦးဆောင်သည့်တပ်ဖွဲ့ဝင်များက ယာဉ်ပေါ်ရှိ ပညာပေးပြခန်းများကို ရှင်းလင်းပြသခဲ့ကြကြောင်း သိရသည်။

ထွန်းလွှဲ(မြိုင်)

**သက်ငယ်မုဒိမ်းမှုပျောက်ရေးနှင့် မှုခင်းပညာပေးဆွေးနွေး**  
ရန်ကုန်မြို့ ကျောက်တံတားမြို့နယ် ရဲတပ်ဖွဲ့ အစည်းအဝေးခန်းမ၌ ဖေဖော်ဝါရီ ၉ ရက် မွန်းလွဲ ၂ နာရီက ခေတ္တမြို့နယ်ရဲတပ်ဖွဲ့မှူး ရဲမှူးတင်ဝင်းက အမျိုးသမီးများ၏ လူမှုဘဝလုံခြုံရေးကို စိုးရိမ်သောက ရောက်နေမှုများအတွက် သက်ငယ်မုဒိမ်းမှုများ မဖြစ်ပွားစေရေး ရပ်ကွက်အတွင်းရှိ အမျိုးသမီးထုအနေဖြင့် သက်ငယ်မုဒိမ်းမှုဖြစ်ပွားရသည့် အကြောင်းအရင်းများဖြစ်သော အနေနီးစပ်မှု၊ ယုံကြည်မှုလွန်ကဲမှု၊ အဓမ္မပြုကျင့်မှု၊ အဖော်မဲ့သွားလာမှု၊ ဖြားယောင်းသွေးဆောင်မှု၊ အခွင့်အရေးယူမှုများအကြောင်း ရှင်းလင်းပြောကြားခြင်း၊ အမျိုးသမီးထုမှ မုဒိမ်းမှုမဖြစ်ပွားစေရေး ရှောင်ရွှားရန်အချက်များကို ရှင်းလင်းခြင်း၊ မြန်မာနိုင်ငံရဲတပ်ဖွဲ့မှ မုဒိမ်းမှုလျော့နည်းကျဆင်းရေးအတွက် ဆောင်ရွက်လျက်ရှိသည်များကို ပြောကြားခဲ့ကြောင်း သိရသည်။

ကျော်စိုးစိုး (မင်္ဂလာတောင်ညွန့်)

## ကော့သောင်းမြို့၌ ဈေးများမီးဘေးကြိုတင်ကာကွယ်ရေးနှင့် မီးငြိမ်းသတ်ရေး ပညာပေးသရုပ်ပြ

ကော့သောင်း ဖေဖော်ဝါရီ ၁၁

မြို့နယ်မီးသတ်ဦးစီးဌာန၏ဈေးများ မီးဘေးကြိုတင်ကာကွယ်ရေးနှင့် မီးငြိမ်းသတ်ရေးအသိပညာပေးသရုပ်ပြသခြင်း အစီအစဉ်ကို ဖေဖော်ဝါရီ ၁၀ ရက် မွန်းလွဲပိုင်းက ကော့သောင်းမြို့မဈေးရှေ့တွင် ပြုလုပ်သည်။

မြို့နယ် မီးသတ်ဦးစီးဌာန၊ မြို့နယ်စည်ပင်သာယာရေးဌာနနှင့် မြို့မဈေးကော်မတီတို့ပူးပေါင်းကာ ဈေးများ မီးဘေးကြိုတင်ကာကွယ်ရေးနှင့် အရေးပေါ် မီးငြိမ်းသတ်ရေး သရုပ်ပြအစီအစဉ်တွင် မြို့နယ်မီးသတ်ဦးစီးဌာနမှူး ဦးဖိုးမင်းဇော်က အဆိုပါအစီအစဉ် ပြုလုပ်ရခြင်း ရည်ရွယ်ချက်၊ ဂက်စ်အိုးသုံးစွဲရာတွင် လိုက်နာသတိပြုရမည့် အချက်များ၊ (Dry Chemical Powder) ပေါင်ဒါမှုန့်ခြောက် မီးသတ်ဆေးဘူးနှင့် (Foam Type) ဆီမီးသတ်ဆေးဘူး အရေးပေါ် အသုံးပြုနည်းများကိုဈေးသူ ဈေးသားများ၊ ရပ်ကွက်ပြည်သူများအား အသိပညာပေး ရှင်းလင်းပြောကြားသည်။

ယင်းနောက် မြို့နယ်မီးသတ်ဦးစီးဌာန ဝန်ထမ်းများနှင့် ရပ်ကွက် အရန်မီးသတ်တပ်ဖွဲ့ဝင်များက ဆီမီးလောင်မှုဖြစ်စဉ် ဖြစ်ပေါ်လာပါက (Dry Chemical Powder)

ပေါင်ဒါမှုန့်ခြောက်မီးသတ်ဆေးဘူးဖြင့် လည်းကောင်း၊ (Foam Type) ဆီမီးသတ်ဆေးဘူးဖြင့် လည်းကောင်း မီးလောင်မှုပုံစံများကို လက်တွေ့သရုပ်ပြ ငြိမ်းသတ်ပြသပညာပေးခြင်း၊ ဈေးသူ ဈေးသားများအား လက်တွေ့လုပ်ဆောင် ငြိမ်းသတ် ပညာပေးခြင်းနှင့် မီးလောင်မှုဖြစ်ပွားပါက မီးသတ်ယာဉ်များ အသုံးပြု၍ မီးငြိမ်းသတ်ပုံနည်းစနစ်များကို သရုပ်ပြသကြသည်။

ယင်းနောက် မြို့နယ်အုပ်ချုပ်ရေးအဖွဲ့နှင့် မီးသတ်ဦးစီးဌာနမှ တာဝန်ရှိသူများက ကော့သောင်း မြို့မဈေးကြီး မီးဘေးအန္တရာယ် ကြိုတင်ကာကွယ်ရေး အစီအမံများဖြစ်သည့် ရေဂါလန် ၁၀၀၀၀ ဆုံ မီးသတ်ရေကန် ရေသိုလှောင်ထားရှိမှုအခြေအနေနှင့် ဈေးအတွင်း မီးလောင်မှုဖြစ်ပေါ်ပါက အရေးပေါ်မီးငြိမ်းသတ်ရေး၊ မီးသတ်ဆေးဘူးများ စီစဉ်ထားရှိမှု အခြေအနေများကို လိုက်လံကြည့်ရှုစစ်ဆေးပြီး မြို့မဈေးကော်မတီမှ တာဝန်ရှိသူများအား မီးလောင်မှုဖြစ်စဉ်ဖြစ်ပေါ်ပါက ဆုံးရှုံးမှုတန်ဖိုး လွန်စွာများပြားသဖြင့် မီးဘေးအန္တရာယ် သတိပြုကြရေး အကြံပြုတိုက်တွန်းမှာကြားခဲ့ကြောင်း သိရသည်။

ကျော်စိုး (ကော့သောင်း)

## ဘုရင့်ညီနောင်ရတနာလိုဏ်ဂူ ဘုရားဖူးဧည့်သည်များဖြင့် စည်ကားနေ

ဘားအံ ဖေဖော်ဝါရီ ၁၁

ကရင်ပြည်နယ် ဘားအံမြို့နယ် သံလွင်မြစ်အနောက်ဘက်ကမ်း သံလွင်မြစ်နှင့် ဒုံသမိမြစ်ကြား ဘားအံမြို့မှ ၃၀ ကီလိုမီတာ အကွာရှိပြီး မော်တော်ကားဖြင့် နာရီဝက်ခရီးတွင် ပြည်တွင်းပြည်ပ ခရီးသွားဘုရားဖူးဧည့်သည်များ နေ့စဉ် ဝင်ထွက်သွားလာ၍ စည်ကားနေသော ဘုရင့်ညီနောင်ရတနာလိုဏ်ဂူဘုရား တည်ရှိလေသည်။

ဂူဘုရား၏ အနီးပတ်ဝန်းကျင်တွင် ပိုးကရင်၊ စကောကရင်၊ မွန်နှင့် မြန်မာလူမျိုးများ အခြေစိုက်နေထိုင်ကြပြီး အမြင့်ပေ ၄၀၀ ခန့်ရှိသော ဘုရင့်ညီနောင်တောင်တွင် ဘုရင့်ညီနောင်ရတနာလိုဏ်ဂူဘုရား တည်ရှိ၍ မြန်မာသက္ကရာဇ် (၄၁၉) နှစ် (အေဒီ-၁၀၅၇) အနော်ရထာမင်း လက်ထက် သထုံပြည်ကို တိုက်ခိုက်သိမ်းယူချိန်တွင် သထုံမနုဟာမင်းကြီး၏ သားတော်နှစ်ပါးဖြစ်သော သီဟကုမ္မာရနှင့် စိတ္တကုမ္မာရတို့ ရှောင်တိမ်းထွက်ပြေးခိုလှုံရာမှ အစွဲပြု၍ ဘုရင့်ညီနောင်လိုဏ်ဂူဟု အမည်တွင်လေသည်။

ဘုရင့်ညီနောင်လိုဏ်ဂူတော်သည် ရှေးကျသော လိုဏ်ဂူတော်တစ်ခုဖြစ်သည်နှင့်အညီ ရှေးဟောင်းယဉ်ကျေးမှု အမွေအနှစ်များ ကိန်းဝပ်စံပယ်လျက်ရှိပြီး နှုတ်စကား၊ ပုံပြင်ဒဏ္ဍာရီများနှင့် လိုဏ်ဂူတော်အတွင်းနှင့်အပြင်တို့တွင် စေတီတော်နှင့် ရုပ်ပွားတော်များ၊ ရှေးဟောင်း ဂဏ်အုတ်ချပ်ကြီးများ၊ လက်ရေးစင်းအမှတ်အသားပါသော အုတ်ချပ်ကြီးများ၊ ရှေးဟောင်းရုပ်ပွားတော်များနှင့် ကျောက်ကပ်အုတ်ခွက်ဘုရားများကို တွေ့ရှိနိုင်ကာ ရှေးဟောင်းဗုဒ္ဓယဉ်ကျေးမှု အမွေအနှစ်များ ကိန်းဝပ်နေသော ရတနာလိုဏ်ဂူတော်အဖြစ် သက်မှတ်နိုင်ကြောင်း သိရသည်။

ဂူဘုရား၏အောက်ခြေတွင် နွေ၊ မိုး၊ ဆောင်းအဆက်မပြတ်စီးဆင်းနေသော သဘာဝရေပူစမ်းပေါက်ကြီးနှင့် ရေအေးစမ်းပေါက်တို့ ထွက်ရှိပြီး ရေပူစမ်းနှင့် ရေအေးစမ်းတို့မှရေများသည် ရောနှောခြင်းမရှိ တစ်ခြမ်းစီထွက်ရှိစီးဆင်းနေကာ ကွန်ကရစ်ရေကန်များဖြင့် ကာရံထား၍ ရေချိုး၊ ရေကူးနိုင်သကဲ့သို့ အရေပြားရောဂါများ၊ ပွေး၊ ဝါဒက်အစရှိသည့် ယားနာဝေဒနာများ၊ အက်ကွပ်ေါက်ပြန့်၊ အနာကြီးရောဂါ၊ ညောင်းညာကိုက်ခဲ၊ စိတ်ဖိစီးသည့် ရောဂါဝေဒနာများအား သက်သာပျောက်ကင်းနိုင်ကြောင်း သိရသည်။

ဘုရင့်ညီနောင်ရတနာလိုဏ်ဂူဘုရား၏ အဝင်မုခ်ဦးသည် ဘားအံ-သထုံ ကားလမ်းဘေးတွင်



တည်ရှိ၍ မော်တော်ကား၊ မော်တော်ဆိုင်ကယ်တို့ဖြင့် အထဲသို့ တိုက်ရိုက်ဝင်ရောက်နိုင်ပြီး အနည်းငယ်ဝင်လိုက်ပါက ပြည်လုံးကျွတ်အေးချမ်းဓမ္မာရုံသို့ ရောက်ရှိမည်ဖြစ်ရာ ကျယ်ဝန်းသည့် ကားရပ်နားစခန်းနှင့်အတူ ဘုရားဖူးခရီးသွား ဧည့်သည်များ စားသောက်အနားယူနိုင်ရန် ဈေးဆိုင်တန်းများတွင် သန့်ရှင်းလတ်ဆတ်သည့် ဒေသထွက် အစားအသောက်များ၊ မုန့်များ၊ ယိုစုံများကို ဝယ်ယူစားသောက်နိုင်သကဲ့သို့ ခြေကျင်ဖြင့် ဂူဘုရားသို့ အသွားလမ်းတွင် ကရင်တိုင်းရင်းသား ရိုးရာအဝတ်အထည်များ ရောင်းချသည့် ဈေးဆိုင်ခန်းများကိုလည်း တွေ့ရှိရမည်ဖြစ်သည်။

ထိုမှတစ်ဖန် ကိုက် ၅၀၀ ခန့် လမ်းလျှောက်သွားပါက ဂူဘုရား၏အခြေ သဘာဝရေပူစမ်းနှင့် ရေအေးစမ်းပေါက်တို့မှထွက်ရှိသည့် ရေပူနှင့် ရေအေးတို့အား သိုလှောင်ထားသည့် ရေချိုးကန်များသို့ရောက်ရှိမည်ဖြစ်ပြီး ခရီးသွားဘုရားဖူးဧည့်သည်များ ရေချိုး၊ ရေကူးနိုင်မည်ဖြစ်ကာ လိုဏ်ဂူတော်တည်ရှိရာ ဘုရင့်ညီနောင်တောင်သို့ လှေကားထစ်များဖြင့် တက်ရောက်ရမည်ဖြစ်သည်။

ထိုသို့ လှေကားထစ်များအတိုင်း တက်ရောက်သွားပါက သာသနိကအဆောက်အအုံများနှင့် နှစ်ကျိပ်ရှစ်ဆူသော စေတီတော်များအပါအဝင် စေတီတော်များအား ဖူးမြော်ကြည့်ည့်၍ လိုဏ်ဂူတော်အဝင်ဝသို့ ရောက်ရှိမည်ဖြစ်ပြီး လိုဏ်ဂူတော်အတွင်း၌ ထူးခြားသောပုံသဏ္ဌာန်အမျိုးမျိုးဖြင့် ကျောက်ခတ်ပန်းဆွဲများ၊ ရှေးဟောင်းရုပ်ပွား

ဆင်းတုတော်များအား ဖူးမြော်ကြည့်ည့်ရမည်ဖြစ်ကာ အတွင်းသို့ ကွန်ကရစ်လူသွားလမ်းအတိုင်း ပေ ၆၀၀ ခန့် ဝင်သွားပါက လိုဏ်ဂူအဆုံးတွင် အမြင့် သုံးပေခန့်ရှိ ပလ္လင်အုတ်ခုံတော်ပေါ်တွင် ဗုဒ္ဓရုပ်ပွားတော်နှစ်ဆူမြဲရံလျက် ဆုတောင်းပြည့်စေတီတော်ကို ဖူးမြော်ရမည်ဖြစ်သည်။

ဘုရင့်ညီနောင် ရတနာလိုဏ်ဂူဘုရားသို့ အနယ်နယ်အရပ်ရပ်မှ ပြည်တွင်းပြည်ပဘုရားဖူးခရီးသွားဧည့်သည်များ နေ့စဉ် ဝင်ထွက်သွားလာလျက်ရှိပြီး ပျမ်းမျှခြင်းအားဖြင့် တစ်နေ့လျှင် ဘုရားဖူးဧည့်သည် ၃၀၀ မှ ၄၀၀ ခန့် လာရောက်ကြကြောင်းနှင့် အစိုးရရုံးပိတ်ရက်များ၊ ကျောင်းပိတ်ရက်များ၊ နေ့ကြီးရက်ကြီး၊ အခါကြီး ရက်ကြီးများတွင် ဘုရားဖူးဧည့်သည်များ ပိုမိုများပြားစွာ လာရောက်ကြကြောင်း အဆိုပါ ဂူဘုရားတွင် သီတင်းသုံးသည့် ဆရာတော်ကြီးတစ်ပါးက မိန့်ကြားသည်။

ဘုရင့်ညီနောင် ရတနာလိုဏ်ဂူဘုရားသည် ကရင်ပြည်နယ်၏ အထင်ကရနေရာတစ်ခုအနေဖြင့် ဘားအံမြို့၊ သထုံမြို့တို့နှင့် နီးကပ်စွာတည်ရှိနေခြင်း၊ လမ်းပန်းဆက်သွယ်ရေးကောင်းမွန်ခြင်း၊ အေးချမ်းသာယာ၍ သမိုင်းဝင် အမွေအနှစ်များအလွယ်တကူလေ့လာနိုင်ခြင်း၊ ပတ်ဝန်းကျင်ဒေသများမှ တိုင်းရင်းသားများ၏ ယဉ်ကျေးဖော်ရွေခြင်းတို့ကြောင့် သွားလာလည်ပတ်ဘုရားဖူးအပန်းဖြေရန် အကောင်းဆုံး ရှေးဟောင်းသမိုင်းဝင် ရတနာလိုဏ်ဂူဘုရားဖြစ်ကြောင်း သိရသည်။

စောမျိုးမင်းသိန်း (ပြန်/ဆက်)



ပခုက္ကူခရိုင်အသင်း (ရန်ကုန်)သက်ကြီးပုဇွန်ပွဲ၊ စာပေဆုရသူများအား ဂုဏ်ပြုဆုချီးမြှင့်ပွဲနှင့် ပညာရည်ချွန်ဆုရ ကျောင်းသား ကျောင်းသူများအား ဆုချီးမြှင့်ပွဲကို ဗဟန်းမြို့နယ် ရွှေတိဂုံစေတီတော်မြောက်ဘက်မုခ်ရှိ ပခုက္ကူခရိုင်အသင်း(ရန်ကုန်)၌ ဖေဖော်ဝါရီ ၁၁ ရက်က ကျင်းပရာ အသင်းဥက္ကဋ္ဌ OK-မြန်မာ ဦးကျော်ကျော်လှိုင်က အမှာစကားပြောကြားပြီး အသင်းဝင်များ စုပေါင်းကန်တော့ကြစဉ်။

ခင်မောင်ဝင်း(ကြေးမုံ)

# စိုအေးနဲ့ တူလွန်းတယ်လို့ ဝေဖန်ခံနေရတဲ့ ဝန်ဂျင်အာ



တောင်ကိုရီးယားရဲ့ နာမည်ကျော်မင်းသမီးတစ်ဦးဖြစ်ပြီး မြန်မာပရိသတ်တွေက ဂျင်ကေအဖြစ် အစွဲပြုခေါ်ဝေါ်ခြင်းခံခဲ့ရတဲ့ မင်းသမီး စိုအေးနဲ့ ရုပ်ရည်ပိုင်း သာမက အမူအရာတွေပါ တူလွန်းတယ်လို့ တက်သစ်စမင်းသမီးတစ်ဦးဖြစ်တဲ့ ဝန်ဂျင်အာကို ပရိသတ်တွေက ဝေဖန်ခဲ့ကြပါတယ်။ ဒီလိုလူသိများတဲ့ မင်းသမီး တစ်ဦးနဲ့ နှိုင်းယှဉ်ပြောကြားခြင်းခံခဲ့ရတဲ့အပေါ် သူ့ရဲ့ခံစားချက်တွေကိုတော့

ဝန်ဂျင်အာက မကြာသေးမီက ပြုလုပ်ခဲ့တဲ့ အင်တာဗျူးတစ်ခုမှာ ထုတ်ဖော် ဖြေကြားခဲ့တာကိုလည်း တွေ့ရပါတယ်။  
ဒီလို ခေတ်သစ်စိုအေးအဖြစ် ဝေဖန်ခံခဲ့ရတဲ့အပေါ် ဝန်ဂျင်အာက သူ့အနေနဲ့ အလွန်ရှက်ရွံ့အားနာမိကြောင်းနဲ့ ဝန်ထုပ်ဝန်ပိုးဖြစ်သလို ခံစားရ ကြောင်း ဆိုပါတယ်။ စိုအေးမှာ အများက လေးစားရတဲ့ အောင်မြင်တဲ့

မင်းသမီးတစ်ဦးဖြစ်ပြီး သူ့ရဲ့အလှကြောင့်လည်း ကျော်ကြားသူတစ်ဦးဖြစ်ပါတယ်။ စိုအေးနဲ့ ရုပ်ရည်သာမက အမူအရာတွေပါ တူနေတဲ့အပေါ် ဝန်ဂျင်အာက ဝမ်းနည်းမိကြောင်းနဲ့ ဒီလိုတစ်ဦးတစ်ယောက်နဲ့တူနေခြင်းဟာ တပတ်တယ်လို့ အထင်ရောက်စေတာကြောင့် သူ့ရဲ့အောင်မြင်မှုတိုတောင်းမယ်လို့ ခံစားရ ကြောင်းလည်း ရင်ဖွင့်လာပါတယ်။

ဆက်လက်ပြီး သူက “လူတွေက ကျွန်မကို သတိထားပြီးကြည့်ကြတာဟာ ကျွန်မဟာ စိုအေးနဲ့ ရုပ်ချင်းတူလို့တစ်ခုတည်းမဟုတ်ဘူး၊ ကျွန်မတို့ရဲ့ မျက်နှာ အမူအရာတွေ၊ စကားပြောပုံတွေ၊ အသံအနေအထားတွေပါ တူနေတာကြောင့် ဖြစ်ပါတယ်။ ကျွန်မတို့နှစ်ယောက် ရုပ်ချင်းတူနေလို့ လူတွေ ကျွန်မကိုကြည့်တာပဲ ဖြစ်ဖြစ်၊ မတူလို့ကြည့်တာပဲဖြစ်ဖြစ် ကျွန်မကို သတိထားပြီးကြည့်တာ ကျွန်မ ဝမ်းမြောက်မိပါတယ်။ ဒီလိုတူတယ်ဆိုတဲ့စိတ်နဲ့ကြည့်ကြတာဟာ ကျွန်မအနေနဲ့ ကျွန်မရဲ့ သီးခြားကိုယ်ပိုင်အမူအရာတွေကို မပြရသေးလို့ဖြစ်ပါတယ်။ ဒါကြောင့် အနာဂတ်မှာ ကျွန်မဘယ်သူဆိုတာကို ဖော်ပြနိုင်မယ့်အရာတွေကို ပိုမို လုပ်ဆောင်သင့်ကြောင်း အတွေးရောက်စေပါတယ်”လို့ ပြောကြားလာခဲ့ပါတယ်။

ဝန်ဂျင်အာဟာ မကြာသေးမီက JTBC ရုပ်သံလိုင်းက ထုတ်လွှင့်ပြသခဲ့တဲ့ ဇာတ်လမ်းတွဲရုပ်ရှင် “Just Between Lovers” မှာ ပါဝင်ခဲ့ပါတယ်။ ယင်းဇာတ်လမ်းတွဲဟာ ဝန်ဂျင်အာအတွက်တော့ ခေါင်းဆောင်မင်းသမီးအဖြစ် ပထမဆုံးပါဝင်ခွင့်ရခဲ့တဲ့ ဇာတ်လမ်းတွဲလည်း ဖြစ်ပါတယ်။ ဒီလိုခေါင်းဆောင် မင်းသမီးအဖြစ် ပါဝင်ခွင့်မရမီ ဝန်ဂျင်အာဟာ ရုပ်ရှင်တွေမှာ ပါဝင်ခဲ့ရင်းက သရုပ်ဆောင်အရည်အသွေးကို လေ့ကျင့်ခဲ့သူပါ။ ပြီးခဲ့တဲ့ ၂၀၁၅ ခုနှစ်မှ စတင်ကာ “Catch Ball” ဇာတ်လမ်းတွဲမှာ ပါဝင်ခဲ့ပြီး အဲဒီနောက်မှာတော့ “Secondhand, Paul” နဲ့ “Bye Bye Bye” တို့မှာ သရုပ်ဆောင်ခဲ့ပါတယ်။ ဒါ့အပြင် သူဟာ ဒါရိုက်တာ ကမ်ဂျီဝန်း ရိုက်ကူးခဲ့တဲ့ ဇာတ်လမ်းတွဲ “The Age of Shadows” မှာ ဇာတ်ရံတစ်ဦးအဖြစ် ပါဝင်သရုပ်ဆောင်ခဲ့တာ ဖြစ်ပါတယ်။

ဝန်ဂျင်အာဟာ လွန်ခဲ့တဲ့လေးနှစ်ခန့်က ဆိုးလ်ကို ရောက်ရှိလာခဲ့ပြီး သရုပ်ဆောင်တစ်ဦးဖြစ်ဖို့ အိပ်မက်တွေကိုပါ သူနဲ့အတူ မြို့တော်ကို ယူဆောင် လာတာဖြစ်ပါတယ်။ သူဟာ အနုပညာအသိုင်းအဝိုင်းနဲ့ မနီးစပ်မီက ရုပ်ရှင်ရုံမှာ အချိန်ပိုင်းဝန်ထမ်းအဖြစ် လုပ်ကိုင်ရင်း အသက်မွေးခဲ့တာဖြစ်ပါတယ်။ အဲဒီ ကနေမှ မိတ်ဆွေကောင်းတွေနဲ့ တွေ့ဆုံခဲ့တာ အဆက်အသွယ်တွေရခဲ့တာကြောင့် ယခုလို သရုပ်ဆောင်တစ်ဦးအဖြစ်အထိပါ အနုပညာခရီး ဆက်လှမ်းနိုင်ခဲ့သူ တစ်ဦးလည်းဖြစ်တယ်လို့ သိရပါတယ်။

## ကောလာဟလများအကြားက ဟောလိဝုဒ်ကြယ်ပွင့်ပျား

ပြီးခဲ့တဲ့ သီတင်းပတ်အတွင်း ပေါ်ထွက်ခဲ့တဲ့ ဟောလိဝုဒ်ကြယ်ပွင့်တွေရဲ့ ကောလာဟလတွေအထဲက စိတ်ဝင်စားစရာအကောင်းဆုံး သတင်းတွေကို ရွေးချယ်ဖော်ပြလိုက်ပါတယ်။

### အချစ်ဟောင်းကို ကြောက်နေတဲ့ ခိုင်လီဂျန်နာ

မကြာသေးမီကမှ သမီးဦးလေးကို မွေးဖွားလိုက်တဲ့ ရုပ်သံကြယ်ပွင့်တစ်ဦးဖြစ်သူ ခိုင်လီဂျန်နာကတော့ သမီးလေးနဲ့ပတ်သက်ပြီး အချစ်ဟောင်းနဲ့ တွေ့ဆုံဖို့ရာ ကြောက်နေတာကြောင့် မတွေ့အောင်ရှောင်နေကြောင်း ဟောလိဝုဒ်မီဒီယာ တစ်ခုဖြစ်တဲ့ အော့စ်ရှိုးဘစ်ဇ်ဒေါ့ကွန်းက ရေးသားဖော်ပြလာတာကို တွေ့ရ ပါတယ်။

သမီးဦးလေး စတောင်မီဝက်ဘ်စတာကို မွေးဖွားခဲ့ပြီးနောက်မှာတော့ ခိုင်လီဂျန်နာနဲ့ အချိန်အတော်ကြာလက်တွဲခဲ့တဲ့ အချစ်ဟောင်း တေးသံရှင် တိုင်ဂါက သမီးလေးဟာ သူ့ရဲ့ကလေးများ ဖြစ်လိမ့်မလားဆိုတဲ့သံသယနဲ့ မျိုးရိုးဗီဇစစ်ဆေးလိုနေတာဖြစ်ကြောင်းနဲ့ ခိုင်လီကို ဗီဇစစ်ဆေးပေးဖို့ တောင်းဆိုခဲ့ကြောင်း ရက်ပ်တေးသံရှင် တိုင်ဂါနဲ့ ရင်းနှီးတဲ့အသိုင်းအဝိုင်းက ထုတ်ဖော်ပြောကြားလာခဲ့တာ ဖြစ်ပါတယ်။

အသက်(၂၀)နှစ်အရွယ်ရှိပြီဖြစ်တဲ့ ခိုင်လီဂျန်နာဟာ လတ်တလော မှာတော့ ရက်ပ်တေးသံရှင်တစ်ဦးဖြစ်တဲ့ ထရားဗစ်စကော့ထ်နဲ့ ချစ်သူတွေအဖြစ် လက်တွဲနေတာဖြစ်ပြီး စတောင်မီဟာ ထရားဗစ်နဲ့ ခိုင်လီတို့ရဲ့ ရင်သွေးလေး ဖြစ်ကြောင်း ဆိုပါတယ်။ ဒါပေမယ့် ခိုင်လီရဲ့ ချစ်သူဟောင်း တိုင်ဂါကတော့ စတောင်မီရဲ့ဗီဇကို စစ်ဆေးဖို့ရာ ကိုယ်ဝန်ဆောင်စဉ်ကာလမှစတင်ကာ ကလေး မွေးဖွားပြီးချိန်အထိ ခိုင်လီကို တောင်းဆိုခဲ့တာဖြစ်ကြောင်း ဟောလိဝုဒ် မီဒီယာတွေက ရေးသားဖော်ပြခဲ့ကြတာကို တွေ့ရပါတယ်။



## အေးပြည့် ရေးသားသည်



ဟောလိဝုဒ်ကြယ်ပွင့်တွေရဲ့ ဆိုးရွားတဲ့ဆက်ဆံရေးတွေနဲ့ပတ်သက်ပြီး လူသိများတဲ့ ဇာတ်လမ်းတစ်ပုဒ်ကတော့ ပေါ့ပြန်ပွင့်တွေဖြစ်ကြတဲ့ ကတ်တီပါရီနဲ့ တေလာဆွစ်တို့ရဲ့ ဇာတ်လမ်းပဲဖြစ်ပါတယ်။ လတ်တလော မှာတော့ တေလာဆွစ်နဲ့ နှစ်ပေါင်းများစွာ အခင်ဆုံးသူငယ်ချင်းတွေအဖြစ် လက်တွဲလာခဲ့တဲ့ မော်ဒယ်လ်ကာလီကလော့စ်ဟာ တေလာဆွစ်နဲ့ လုံးဝ မတည့်တဲ့ ကတ်တီပါရီနဲ့ အတူညစာစားခဲ့ကြတာကို တွေ့ခဲ့ရတာကြောင့် ကာလီကလော့စ်အနေနဲ့ ခင်မင်တဲ့သူပြောင်းသွားပြီလားရယ်လို့ ဟောလိဝုဒ် မီဒီယာတွေက မေးခွန်းထုတ်လာကြတာ ဖြစ်ပါတယ်။

ပြီးခဲ့တဲ့ မေမော်ဝါရီ ၇ ရက်မှာတော့ ကာလီကလော့စ်ဟာ အခြားသော မိတ်ဆွေတွေနဲ့အတူ ကတ်တီပါရီနဲ့ လော့စ်အန်ဂျလစ်က စားသောက်ဆိုင် တစ်ဆိုင်မှာ ညစာအတူစားခဲ့ကြတာကို တွေ့ရပါတယ်။ ဒီလိုညစာစားပြီးနောက် အပေါ်ထပ်ဝရန်တာမှာ လမ်းလျှောက်လာကြတဲ့ ကတ်တီပါရီနဲ့ ကာလီကလော့စ် အပါအဝင် အခြားသောသူတွေကို မီဒီယာတွေက ဓာတ်ပုံရိုက်ယူခဲ့ကြပါတယ်။ ယင်းဓာတ်ပုံတွေဟာ လတ်တလောမှာတော့ အွန်လိုင်းမီဒီယာတွေပေါ်မှာ ပျံ့နှံ့နေပြီး မီဒီယာစာမျက်နှာတွေပေါ်မှာလည်း နေရာယူထားတာကို တွေ့ရပါတယ်။

တေလာဆွစ်နဲ့ ကာလီကလော့စ်တို့ရဲ့ ဆက်ဆံရေးပြောင်းလဲသွားပြီလား ဆိုတဲ့ ဝေဖန်သံတွေဟာ ယခုလို မော်ဒယ်လ်အနေနဲ့ ကတ်တီပါရီနဲ့ကွဲကွာ မီဒီယာစာမျက်နှာပေါ်ရောက်လာတာမှ ပထမဆုံးအကြိမ်တော့ မဟုတ်ပါဘူး။ ပြီးခဲ့တဲ့ နှစ်အတွင်းက ထွက်ရှိခဲ့တဲ့ တေလာဆွစ်ရဲ့ နောက်ဆုံးထွက်ရှိထားတဲ့ တေးအယ်လ်ဘမ် “Reputation” မှာ ပါဝင်တဲ့ တေးသီချင်းတစ်ပုဒ်ဖြစ်တဲ့ “Look What You Made Me Do” ရဲ့ တေးဗီဒီယို စတင်ထုတ်လွှင့်ချိန်ကလည်း ပေါ်ထွက်ခဲ့ပါသေးတယ်။ ယင်းတေးဗီဒီယိုမှာတော့ တေလာဆွစ်က သူ့ကို ပရိသတ်အထူးအားပေးနှစ်သက်ခဲ့တဲ့ “You Belong With Me” တေးသီချင်း ဗီဒီယိုကပုံစံအတိုင်း ပြန်လည်ဝတ်ဆင်ရိုက်ကူးခဲ့တဲ့အခန်း ပါဝင်ပါတယ်။

ယခင်က တေလာဆွစ်က သူ့ရဲ့အင်္ကျီပေါ်မှာ သူခင်မင်ရတဲ့ သူငယ်ချင်းတွေရဲ့ အမည်ကို ရေးသားကာ ဝတ်ဆင်ရိုက်ကူးခဲ့တာဖြစ်ပြီး “Look What You Made Me Do” တေးဗီဒီယိုမှာ ဝတ်ဆင်ခဲ့တဲ့ တေလာဆွစ်ရဲ့ အင်္ကျီပေါ်မှာတော့ တစ်ချိန်က ပါဝင်ခဲ့တဲ့ သူ့ရဲ့ သူငယ်ချင်း ကာလီကလော့စ်ရဲ့အမည်ဟာ ပါဝင်ခဲ့ခြင်းမရှိတော့တာကို ပရိသတ်တွေက သတိပြုမိခဲ့ကြပါတယ်။ ဒါကြောင့် ယင်းတေးဗီဒီယိုပေါ်ထွက်ချိန်မှာ အသက်(၂၅)နှစ်အရွယ် မော်ဒယ်လ် ကာလီ ကလော့စ်ဟာ တေလာဆွစ်ရဲ့ အရင်းနှီးဆုံးစာရင်းမှာ မပါဝင်တော့ကြောင်း ဝေဖန်သံတွေ ကျယ်လောင်ခဲ့ပါတယ်။

လတ်တလောမှာ အသက်(၃၃)နှစ်အရွယ်ရှိပြီဖြစ်တဲ့ ကတ်တီပါရီနဲ့ (၂၈) နှစ်အရွယ် တေလာဆွစ်တို့ဟာလည်း တစ်ချိန်က အလွန်ခင်မင်ခဲ့ကြတဲ့ သူငယ်ချင်းတွေ ဖြစ်ကြပါတယ်။ သူတို့နှစ်ဦးအကြားက ဆက်ဆံရေးမပြေလည်မှု တွေကတော့ နောက်ခံအကအဖွဲ့တွေနဲ့ပတ်သက်ပြီး စတင်ခဲ့တာဖြစ်ပါတယ်။ တေလာဆွစ်ရဲ့အကအဖွဲ့မှာ ပါဝင်တဲ့သူတွေကို ကတ်တီပါရီက တေလာဆွစ်ရဲ့ နယ်လှည့်ဖျော်ဖြေပွဲပြုလုပ်ခါနီးမှာ ခေါ်ယူသွားခဲ့တာဖြစ်ပါတယ်။ ဒါကြောင့် တေလာဆွစ်က ကတ်တီပါရီအပေါ် စိတ်ဆိုးခဲ့တာပါ။ အဲဒီနောက်မှာလည်း ဆက်ဆံရေးပိုမိုဆိုးရွားလာခဲ့ပြီး သူတို့နှစ်ဦး လုံးဝအခေါ်အပြော မရှိတော့တာ ဒီနေ့အချိန်အထိ ဖြစ်ပါတယ်။

သူတို့နှစ်ဦးအကြားက ဆက်ဆံရေးနဲ့ပတ်သက်ပြီး ကတ်တီပါရီက မီဒီယာ တွေရဲ့ တွေ့ဆုံစဉ်မှာ ထုတ်ဖော်ပြောကြားလေ့ရှိပေမယ့် တေလာဆွစ်ကတော့ အများအားဖြင့် တိတ်ဆိတ်နေခဲ့ပါတယ်။ ပြီးခဲ့တဲ့နှစ်အတွင်းမှာ တေးအယ်လ်ဘမ် သစ်ထုတ်လွှင့်ချိန်မှာ ကတ်တီပါရီက သူ့ရဲ့ တေလာဆွစ်ရဲ့ ဆက်ဆံရေး ပြန် ပြေလည်လိုကြောင်းနဲ့ ဖြစ်ပျက်ခဲ့သမျှ သင်ပုန်းချေကာ အစကနေ ပြန်လည် စတင်လိုကြောင်း မီဒီယာတွေကနေတစ်ဆင့် ထုတ်ဖော်ပြောကြားခဲ့ပေမယ့် တေလာဆွစ်ကတော့ ကတ်တီပါရီဟာ သူ့ရဲ့တေးအယ်လ်ဘမ်သစ် ရောင်းအား တက်ဖို့ရာ သူ့ကို အသုံးချခြင်းသာဖြစ်တယ်လို့ တုံ့ပြန်ခဲ့ပါတယ်။





[illegible]





**QMP T**  
ဝရသို့ လှမ်းချီ မြန်မာပြည်



ပြည်ထောင်စုသမ္မတမြန်မာနိုင်ငံတော်၏  
၇၁ နှစ်မြောက် ပြည်ထောင်စုနေ့အား ဂုဏ်ပြုကြိုဆိုပါ၏။

ပြည်ထောင်စုနေ့

**“နစ် (၅၀)ပြည့်ရွှေရတနာမင်္ဂလာဆုမွန်လွှာ”**

တာဝန်ချစ်ခင်လေးစားရပါသော အစ်ကိုကြီး ဦးသန့်ဇင်(တိုင်)တရားသူကြီး-ဦးမိုးနု  
မမ ဒေါ်တင်မမ တို့၏ (၁၂-၂-၂၀၁၈)ရက် တနင်္လာနေ့တွင် ရောက်ကုသရောက်သော နစ်  
(၅၀)ပြည့် ရွှေရတနာမင်္ဂလာရက်ဖြစ်ပါသည့် နောင်နစ်မပါးမုသာရွာ မွန်သား၊ မွန်သမီး၊ မွန်မမြ၊  
တစ်စုနှင့်အတူ စိတ်၏မျှော်လင့်ခြင်း၊ ကိုယ်၏ကျင့်သမာဓိခြင်းများနှင့်သာ ပြည့်စုံနိုင်ကြပါစေ။  
“အာပု၊ ဝေဠု၊ သုခ၊ ဓလံ” ကောင်းမြတ်ကံတွေ့ ဖိုက်ရောက်ပြီ၊ ဒီပသာနာ  
တရားလွှာ တရားမြတ်များ ရနိုင်ပါစေဆိုကြောင်း ဆုမွန်ကောင်းများကောင်းလျှက်—  
မွန်သော ညီအစ်ကိုမောင်နှမများ၊  
ညီမကြီး - ဒေါ်ခင်အေးကြူ (မြို့နယ်ဝတ္ထုရေးမှူးကြီးပင်ကောက်-ဦးမိုး)ဟာသံတမြို့၊  
ညီမလတ် - ဒေါက်တာတင်တင်သောင်း(ပါမောက္ခဌာနမှူးကုသစောဌာန-ဦးမိုး)၊  
ဒေါက်တာ ဦးကျော်ဝင်း(ENT အထူးကုဆရာဝန်ကြီး-ဦးမိုး ပြည်မြို့)  
ညီမထွေး - ဒေါက်တာခင်ခင်စန်း (ပါမောက္ခဌာနမှူး ကုသစောဌာန-ဦးမိုး) ဟာသံတမြို့၊  
ညီလေး - ဦးမျိုးအောင် (M.D ဆေးဝေဠာကုသဇာတ်လိပ်ကပ်) ရန်ကုန်မြို့၊  
ဒေါ်မြင့်မြင့်ခင်(ကလိကကုသစောဌာန-ဦးမိုး)နှင့် မွန်သော ကျေးဇူးပြုရအောင်

**DM TRAVELS**  
 ကိုယ်စားလှယ် - 120000 ကျပ်  
 ကျောက်တံတား - 130000 ကျပ်  
 ကျောက်တံတား - 180000 ကျပ်  
 09-257103030, 09-257103050

[illegible][illegible]

Thetaxar Bodhiya Travels & Tours Co., Ltd.

**သစ္စာဗောဓိ** အိန္ဒိယ-နိုင်ငံ ဂွဗ္ဘလယာတုရအစိုးရသတ်မှတ်  
ပြည်ထောင်စုအဖြစ်သတ်မှတ်ထားသည်

**ကိုကျော်အောင် ဦးစီးသော သစ္စာဗောဓိတုရားဖူးအဖွဲ့**  
 သံဝေဂပိသေခင်းဗြာဟ္မဏ၊ သင်္ဂဟသီတဝေဒနာဗြာဟ္မဏ၊ ဝေဒီဒီပဝဟာ၊ နုပုဿနဝေဒီ၊ ခရီးစဉ်များ

(၁) ယတ်ခရီးစဉ်ထွက်ခွာမည့်ရက် (၁၇.၃.၂၀၁၈)၊ (၁၁.၄.၂၀၁၈)  
 (၂) ယတ်ခရီးစဉ်ထွက်ခွာမည့်ရက် (၂၆. ၃.၂၀၁၈)၊ (၉. ၄.၂၀၁၈)  
 မှတ်တမ်းတုရအစိုးရက တင်ပြခဲ့သော မူဝါဒနှင့် စီစဉ်ဆောင်ရွက်သည့် ခရီးစဉ်ပိုက်မီးပုံသမား စာရင်းဆောင်ရွက်နိုင်ပြီး

အမှတ် (၁၂) ပထမထပ်(၅၃) လမ်းအလယ်၊ ဗုဒ္ဓဂူတောင်ခြေ၊ ယ်ရန်ကုန်မြို့  
 ဖုန်း-၀၁ ၃၉၇၆၉၈၊ ၀၉ ၄၅၅၀၁၄၀၄၀၊ ၀၉ ၄၃၀၂၀၈၅၇၊ ၀၉၂၅၀၃၅၄၃၁၇

|  <b>မိုင်ဂျီဂရုပင်း</b><br><b>Mingyi Group</b><br><b>Private Limited</b> |                                       | <b>ပြည်ထောင်စု</b><br><b>Union</b> |          |
|-------------------------------------------------------------------------------------------------------------------------------------------------------------|---------------------------------------|------------------------------------|----------|
| ၁၁-၁၅ Apr. ၂၀၁၈                                                                                                                                             | ဗဟို (သစ်တော) - မိုင်ဂျီဂရုပင်း       | ၁၁ ညောင်တုန်းက မိုင်ဂျီ            | USD 2700 |
| ၁၂-၁၆ Apr. ၂၀၁၈                                                                                                                                             | အိုင်တံ (အိုင်တံ - အိုင်တံ) - အိုင်တံ | ၁၂ ညောင်တုန်းက မိုင်ဂျီ            | USD 3200 |
| ၁၃-၁၇ Apr. ၂၀၁၈                                                                                                                                             | အိုင်တံ (အိုင်တံ - အိုင်တံ) - အိုင်တံ | ၁၃ ညောင်တုန်းက မိုင်ဂျီ            | USD 3200 |
| ၁၄-၁၈ Apr. ၂၀၁၈                                                                                                                                             | အိုင်တံ (အိုင်တံ - အိုင်တံ) - အိုင်တံ | ၁၄ ညောင်တုန်းက မိုင်ဂျီ            | USD 3200 |
| ၁၅-၁၉ Apr. ၂၀၁၈                                                                                                                                             | အိုင်တံ (အိုင်တံ - အိုင်တံ) - အိုင်တံ | ၁၅ ညောင်တုန်းက မိုင်ဂျီ            | USD 3200 |

(၃၇) နှစ်ပြောက် မင်္ဂလာဆုတောင်း

၁၂-၂-၂၀၁၈ (ပြည်ထောင်စုနေ့)တွင် ပြည့်မြောက်သည့် ဦးမောင်မောင်မြင့် (စက်မှု-၁ ငြိမ်း)-ဒေါ်ခင်စောနွဲ့ (ဘိုကလေးမြို့၊ ယူနိုက်တက်ကွန်ဒို၊ အလံပြဘုရားလမ်း)တို့၏ [၃၇]နှစ်မြောက် မင်္ဂလာရက်မြတ်တွင် ကိုယ်စိတ်နှစ်ဖြာ ကျန်းမာချမ်းသာပြီး လောကီ လောကုတ္တရာ နှစ်ဖြာသောအကျိုးများ တိုးပွားဆောင်ရွက်နိုင်ပါစေ ကြောင်း ဆုမွန် ကောင်းတောင်းအပ်ပါသည်။

မမျိုး

**INIG.EIS အင်္ဂလိပ်စာသင်တန်း (ဇွေရာသီနှင့်ဖုန်) တန်းခွဲများ**  
**အင်္ဂလိပ်စာသင်တန်း သင်္ချာနှင့် အမေရိကန် (၄ နှစ် ၃ နှစ် ၂ နှစ်) (၁၆ နှစ်မှ အထက်)**




- ၁) English for Speaking Listening Reading & Understanding - (A1-A2)
- 2) Grammar & Story Writing
- ၃) Starting Movers & Flyers KET PET & FET (Cambridge ESOL)
- ၄) UK အထက်တန်းများနှင့် ဆိုင်ရာစာသင်တန်းများ

**5% OFF** **Special English for Pre-KG (၄နှစ်မှအထက်) In February**

**ဇွေရာသီ သုံးသောင်းတန်းများအတွက် ခက်ကုသအင်ထက်ဆံ့မူပြီ**

သုတေသနဌာန၊ ၅ ကလေး အထက်၊ ကလေးစု-ကလေးအထက်၊ မျိုးတန်း၊ ☎ 09 5079889, 095008219, 09709675960



ရွှေလိုတာ မရှိဝမ်းစား၊ ရှိတန်ဆာ.....

## မိန့်ရွှေရတနာဆိုင်

ရွှေစုလိုသော Customer များအတွက် အခေါက်တုံးများကို  
 ၁ ကျပ်သားမှစ၍ အခေါက်ရွှေဈေးအတိုင်း(လက်ခံပါ)ဝယ်ယူရရှိနိုင်ပါသည်။

၁၃- ၂-၁၈ မှ ၁၅- ၂-၁၈ နေ့အထိ ဆိုင်ပိတ်ပါသည်။ ၁၆- ၂-၁၈ နေ့တွင် ဆိုင်ပြန်ဖွင့်ပါမည်။

အမှတ်(၇၅)၊ လှည်းတန်းလမ်းမ၊ လှည်းတန်းဈေးအနီး၊ ကမာရွတ်မြို့နယ်၊ ရန်ကုန်။  
 ဖုန်း - ၅၂၆၂၁၄၊ ၅၁၂၉၂၂၊ ၅၀၅၁၄၄၊ ၅၁၂၆၉၆ (Ext.801-802)

**iGREEN PAE** **ဖြင့် ဆောက်လုပ်ပေးမည်**  
**09784060602** website : [www.igreendeveloper.com](http://www.igreendeveloper.com)  
 Email : [igreen.qs6@gmail.com](mailto:igreen.qs6@gmail.com)

[illegible][illegible]

ကြီး မြန် သစ် ပင် စိုက် ပျိုး လျှင် စွမ်း အင် လည်း ရ ပြည် လည်း လှ



**ကန့်ကွက်နိုင်ကြောင်း ကြော်ငြာ**

ရန်ကုန်မြို့နယ်၊ ရန်ကုန်အစိုးရ၊  
တိုက်အမှတ်(၈/၇) အခန်းအမှတ်(၄၃)  
ဝယ်ယူထားသူ ဗိုလ်မှူးချုပ်အောင်သော်  
(မြိမ်)မှ မြို့ပြနှင့် အိမ်ရာဌာနချုပ်ရေးဦးစီး  
ဌာနမှ ထုတ်ပေးထားသော အိမ်ခံစား  
တက်ရောက်နေထိုင်ခွင့်အိမ်ခံစား (A/O)  
မူရင်းပျောက်ဆုံးသွားပါသဖြင့် မိတ္တူမှန်  
ထုတ်ယူခွင့်နှင့် ဗိုလ်ဆိုင်ရုံးမှတ်ပုံတင်  
စာအုပ် ထုတ်ယူခွင့်ပြုပါရန် ပျောက်ထား  
လာပါသည်။ ခွင့်ပြုရန်မသင့်ကြောင်း  
ကန့်ကွက်လိုပါက သက်ဆိုင်သူမည်သူမည်  
ကြော်ငြာသည်ရန်မှ (၁၄)ရက်အတွင်း  
အထောက်အထားများဖြင့် တင်ပြ  
ကန့်ကွက်နိုင်ပါသည်။

**အိမ်ရာဌာနချုပ်ရေးဌာနမှ  
မြို့ပြနှင့် အိမ်ရာဌာနချုပ်ရေးဦးစီးဌာန**



**စဉ်းကမ်းလှည့်ကောင်း အသစ်လှည့်ကောင်းကို 4၀- 5၀ ဂရက်ချမှန်ပေးမို့** စဉ်ဆက်မပြတ် မွေးထုတ်နေပေးသော  
အဖျားသေကြီးဂျီဟာ (Chiron) (ခေါ်ဝေါ်ခြင်းမရှိ)



**မ-ဥ-၁၀တန်း**

**အဆင့်မြင့် အသင် ကကျက် စာစစ်ပိုင်း ဘော်ဒါ**

**လစဉ်ပေး ဘော်ဒါ (အားလုံးအပြီးအစီး) (၂၃၀,၀၀၀ / ကျပ်) ရန်သူနဲ့ (၁၅) နှစ်**

**ငွေ့တက် ဘော်ဒါ လစဉ်ပေး (၁၂၀,၀၀၀ / ကျပ်) လျှော့/မ ဖိအားပိုင်အောင်**

အသုံးပြုသူများ၏ အသံအသွယ်များကို ဖြည့်စွက်နိုင်ပါသည်။  
အသုံးပြုသူများ၏ အသံအသွယ်များကို ဖြည့်စွက်နိုင်ပါသည်။  
အသုံးပြုသူများ၏ အသံအသွယ်များကို ဖြည့်စွက်နိုင်ပါသည်။

Tel:- 09-430 43465 / 09 8637377



# KMD Institute

Since 1986

UNIVERSITY of GREENWICH

SQA

NCC

GTC

ISO



**First Year Diploma** ▼

📅 **15 February 2018**

11 am - 3 pm (Mon - Fri)

**HND Diploma** ▼

📅 **28 February 2018**

10 am - 1 pm (Tue - Fri)

**First Year Diploma in Computing** (UK)

**Higher National Diploma** (SQA)

- နှစ်စဉ် ထူးချွန် ကျောင်းသား၊ ကျောင်းသူ အများဆုံး ခန့်မှန်းပေးခြင်း။
- အရည်အချင်းရှိသော ဆရာ၊ ဆရာမ များ အချိန်ပြည့်ရှိသောကြောင့် အချိန်မရွေး စာမေးမြန်းနိုင်ခြင်း။
- CSB Bank ဘဏ်၊ AYA Bank ဘဏ်များနှင့်ပူးပေါင်း၍ သင်တန်းကြေးများကို အရက်ကျပေးချေနိုင်ရန် စီစဉ်ပေးထားခြင်း။
- တက္ကသိုလ်ဝင်တန်းစာမေးပွဲကို ထူးချွန်စွာ အောင်မြင်ထားသူများအတွက် နှစ်စဉ် ပညာတော်သင်ဆုများ ချီးမြှင့်ခြင်း။
- နယ်မှလာဘက်မည့် ကျောင်းသား/သူများအတွက် နေထိုင်စားသောက်ရေး အဆင်ပြေစေရန် အဆောင်များ စီစဉ်ပေးခြင်း။

**First Year Computing Diploma** NCC

**Second Year Computing Diploma** NCC

**HND Diploma (First Year)** SQA

**HND Diploma (Second Year)** SQA

**B.Sc(Hons)BIT (Final Year)** UNIVERSITY of GREENWICH

**Hotline : 09770867903**

KMD (Myaynigone) : No.331, Pyay Road, Myaynigone, Sanchaung Township, Yangon.

☎ 01- 700895, 381776, 381035, 502233, 527436, 220555

ရတနာသစ်တော ပြည့်သွေးကြော သစ်တောရတနာ ထိန်းသိမ်းပါ

ဥတုရာသီ တောကိုမို့၏

**သမီးအဖြစ်မှ အမွေပြတ်စွန့်လွှတ်ခြင်း**

ကရင်ပြည်နယ်၊ ဘားအံမြို့၊ အမှတ်(၅)ရပ်ကွက်၊ သီရိမင်္ဂလာ(၂) လမ်းနေ ဒေါ်ခင်ခင်(ဘ) ဦးတို့ကော [၃/ဘအန(နိုင်) ၁၂၃၃၄၄]၊ သမီးဖြစ်သူ ဒေါ်ဒိမ်းနား(ခ)အေးဝင်း၊ (ဘ)ဦးအဖွဲ့နီးသည် မိဘဆွေမျိုးများအား စိတ်ဆင်းရဲအောင်ရအောင်ပြုခြင်း၊ မိခင်ကြီးအား ကိုယ်စိတ်ဆင်းရဲအောင် အကြိမ်ကြိမ်ပြုလုပ်ခြင်း၊ မိဘကခွင့်မလွှတ်နိုင်သော ကိစ္စရပ်များကို ပြုလုပ်ခြင်းတို့ကြောင့် သမီးအဖြစ်မှ အမွေပြတ်စွန့်လွှတ်လိုက်သည်။ နောက်နောင် ၎င်းနှင့်ပတ်သက်သော ကိစ္စအဝဝအား မိခင်ဖြစ်သူဒေါ်ခင်ခင်မှ လုံးဝတာဝန်ယူဖြေရှင်းဆောင်ရွက်သွားမည်မဟုတ်ကြောင်းကို ဒေါ်ခင်ခင်၏ လွှဲအပ်ညွှန်ကြားချက်အရ ကျွန်ုပ်မဒေါ်ဒိမ်းနား(ခ)အေးဝင်းနှင့် အများသိစေရန် ကြေညာအပ်ပါသည်။

**လွှဲအပ်ညွှန်ကြားချက်အရ-**

**ဦးမျိုးသန့် (ကဗားလွတ်တော်ရှေ့နေ) (စဉ်-၁၂၈၄၉)**

**အမှတ်(၉)ရတနာဒီပရပ်ကွက်၊ မဟော်ဝန်လမ်း၊ ဘားအံမြို့၊ ကရင်ပြည်နယ်။**





# ရှေးဟောင်းအမွေအနှစ်များတည်ရှိရာဒေသများတွင် လာရောက်လေ့လာသူများဖြင့် အထူးစည်ကား



မန္တလေးမြို့၊ တောင်သမန်အင်းရှိ ဦးပိန်တံတားကြီးတွင် ခရီးသွားပြည်သူများဖြင့် အထူးစည်ကားလျက်ရှိသည်ကို တွေ့ရစဉ်။

**မန္တလေး ဖေဖော်ဝါရီ ၁၁**  
ဖေဖော်ဝါရီ ၁၀ ရက်မှ ၁၂ ရက် ရုံးပိတ်ရက်ကာလတွင် အနယ်နယ် အရပ်ရပ်မှ ပြည်သူများသည် မြန်မာ့ ယဉ်ကျေးမှု အမွေအနှစ်များရှိရာ ဒေသများသို့ မိသားစုလိုက်သော် လည်းကောင်း၊ မိတ်ဆွေအပေါင်း အသင်းများနှင့် သော်လည်းကောင်း၊ ဝန်ထမ်းအချင်းချင်းစုပေါင်း၍သော် လည်းကောင်း သွားရောက်လေ့လာ လျက်ရှိကြောင်း သိရသည်။  
အဆိုပါခရီးသွားပြည်သူများသည် မန္တလေးတိုင်းဒေသကြီး အတွင်းရှိ ရှေးဟောင်းအမွေအနှစ် ဒေသများ ဖြစ်သော အင်းဝရှေးဟောင်းဒေသ၊ မင်းကွန်းဒေသနှင့် သဘာဝအမွေအနှစ် များတည်ရှိရာ တောင်သမန်အင်းနှင့် စာမျက်နှာ ၁၂ ကော်လံ ၁ သို့ \*  
နေပြည်တော် ဖေဖော်ဝါရီ ၁၁  
ပထမဆုံးအကြိမ် မြန်မာနိုင်ငံက အိမ်ရှင်အဖြစ် လက်ခံကျင်းပသည့် ၂၀၁၈ အာရှ တာဝေးစက်ဘီးပြိုင်ပွဲနှင့် မသန်စွမ်းစက်ဘီးပြိုင်ပွဲ စတုတ္ထနေ့ကို ယနေ့နံနက် ၈ နာရီ တွင် နေပြည်တော် ဝဏ္ဏသိဒ္ဓိအားကစားကွင်းရှေ့ စက်ဘီး ပြိုင်ကွင်း၌ ဆက်လက်ကျင်းပသည်။  
ယနေ့ပြိုင်ပွဲ အစီအစဉ်များအဖြစ် Individual Road Race Men U-23 (၁၅၆)ကီလိုမီတာပြိုင်ပွဲ၊ Individual Road Race Women Elite (၁၀၆)ကီလိုမီတာပြိုင်ပွဲနှင့် Individual Road Race Women U-23 (၇၀)ကီလို မီတာ ပြိုင်ပွဲများကို ယှဉ်ပြိုင်ကြသည်။  
ရှေးဦးစွာ Individual Men U-23 (၁၅၆)ကီလို မီတာ ပြိုင်ပွဲကို နိုင်ငံပေါင်း ၁၅ နိုင်ငံမှ အားကစားသမား ၄၆ ဦးပါဝင်ယှဉ်ပြိုင်ခဲ့ပြီး ဂျပန်နိုင်ငံမှ Masaki Yamamoto က စံချိန် ၃ နာရီ ၃၄ မိနစ် ၅ စက္ကန့်ဖြင့် ပထမဆုကို လည်းကောင်း၊ အီရန်နိုင်ငံမှ Mohammad Ganjkanlou က စံချိန် ၃ နာရီ ၃၄ မိနစ် ၅ စက္ကန့်ဖြင့် ဒုတိယဆုကို လည်းကောင်း၊ မွန်ဂိုလီးယားနိုင်ငံမှ Jambaljamts Sainbayar က စာမျက်နှာ ၁၂ ကော်လံ ၃ သို့ ○

**တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်တွင် မွန်ပြည်သစ်ပါတီနှင့် လားဟူဒီမိုကရက်တစ်အစည်းအရုံးတို့ ပါဝင်လက်မှတ်ရေးထိုးပွဲ တိုက်ရိုက်ထုတ်လွှင့်မည်**  
**နေပြည်တော် ဖေဖော်ဝါရီ ၁၁**  
၂၀၁၈ ခုနှစ် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေးသဘောတူစာချုပ်တွင် မွန်ပြည်သစ်ပါတီနှင့် လားဟူဒီမိုကရက်တစ်အစည်းအရုံးတို့မှ ပါဝင်လက်မှတ် ရေးထိုးပွဲအခမ်းအနားကို ဖေဖော်ဝါရီ ၁၃ ရက်တွင် နေပြည်တော် မြန်မာအပြည်ပြည်ဆိုင်ရာကွန်ဗင်းရှင်း ဗဟိုဌာန(၂)တွင် ကျင်းပမည်ဖြစ်ရာ အဆိုပါအခမ်း အနားကျင်းပပုံများကို မွန်းလွဲ ၁ နာရီ ၄၅ မိနစ်မှ စတင်ပြီး မြန်မာ့ရုပ်မြင်သံကြား(MRTV)၊ တိုင်းရင်းသား လူမျိုးများရုပ်သံလွှင့်(NRC)၊ မြန်မာ့အသံရေဒီယို အစီအစဉ် မြဝတီ(MWD)၊ MWD(Variety)၊ MITV၊ mntv၊ SKY Net Up to Date၊ SKY Net တိုင်းရင်းသား၊ MIR(Radio)နှင့် MRTV Facebook တို့မှ တိုက်ရိုက်ထုတ်လွှင့်ပေးသွားမည်ဖြစ်ကြောင်း သတင်းရရှိသည်။ **သတင်းစဉ်**

## ၂၀၁၈ အာရှတာဝေး စက်ဘီးပြိုင်ပွဲနှင့် မသန်စွမ်းစက်ဘီးပြိုင်ပွဲ စတုတ္ထနေ့ ဆက်လက်ကျင်းပ



**သမားစဉ်ဆက် ဆေးစွမ်းထက်မြက် မိန့်ဘယက် မြန်မာရိုးရာ တိုင်းရင်းဆေးဝါးထုတ်လုပ်ရေးမှ အစွမ်းထက်တိုင်းရင်းဆေးစွမ်းကောင်းများ**

|                     |                                  |                             |                             |                                |                                       |
|---------------------|----------------------------------|-----------------------------|-----------------------------|--------------------------------|---------------------------------------|
| <br><b>လေကွဲဆေး</b> | <br><b>ဘရိုးပွင့်ငန်းနီကျော်</b> | <br><b>အပူငြိမ်းသွေးဆေး</b> | <br><b>အကြောဖြေသောက်ဆေး</b> | <br><b>အကြောဖြေလှမ်းဆေးအသိ</b> | <br><b>ချောင်းဆိုးရင်ကျပ်သောက်ဆေး</b> |
|---------------------|----------------------------------|-----------------------------|-----------------------------|--------------------------------|---------------------------------------|

**စစ်မှန်သော သဘာဝဆေးဘက်ဝင် ပရဆေးများဖြင့် ဖော်စပ်ထားသောကြောင့် ဘေးထွက်ဆိုးကျိုးပရှိစေဘဲ ဆေးစွမ်းအာနိသင် ထက်မြက်စေပါသည်။**

**APOLO®**

ကျောင်းသုံး ၊ ရုံးသုံး ၊ စာအုပ်နှင့် စာရေးတံရံယာအမျိုးမျိုး

3C, U Tun Nyo Street, Ward (9), Hlaing Thar Yar Industrial Zone (6), Hlaing Thar Yar Township, Yangon, Myanmar.  
Fax : +95 1 3685961  
E-mail : info@decolandgroup.com  
Website : www.decolandgroup.com  
Facebook : www.facebook.com/apolostio

**Super Smooth Gel Pen**

Blue

Black

Red

- High Quality Ink
- Smooth Writing
- Durable And Strong

Quality Product of Deco-Land

**Hot Line - 01-3684292**




၂၀၁၈ ခုနှစ်၊  
(၇၁) နှစ်မြောက်

# ပြည်ထောင်စုနေ့

ဖေဖော်ဝါရီ ၁၂ ရက်၊ ၂၀၁၈ ခုနှစ် (တနင်္လာနေ့)

စာတိုက်



# ပင်လုံမြေကို သက်သေတည်သည့် ညီညွတ်မှုစွမ်းအား

အညကြ

ပင်လုံမြေမှ ပင်လုံစာချုပ်ဆိုသည်မှာ တောင်တန်း-ပြည်မ ကွဲပြားနေသည်ကိုအကြောင်းပြု၍ တောင်တန်း-ပြည်မ ညီညွတ်မှုစွမ်းအား မည်သို့ရှိသည်ကို နယ်ချဲ့တို့က သိလိုသောသဘောဖြင့်လည်းကောင်း၊ တောင်တန်း-ပြည်မ ပူးပေါင်းရေး၊ မပူးပေါင်းရေး မည်သို့ရှိသည်ကို အကဲဖြတ်လို၍လည်းကောင်း စုဝေးဆန္ဒပြကြခြင်းဖြစ်သည်။ တောင်တန်း-ပြည်မ ပူးပေါင်းရေးသဘောတူညီမှုစာချုပ်ကို အောင်မြင်စွာချုပ်ဆိုနိုင်သောအခါ မြန်မာတစ်ပြည်လုံး၏ လွတ်လပ်ရေးအောင်ပန်းအား ဆွတ်ချူရန် အသင့်ဖြစ်သည့်အောင်ပွဲကို အသိအမှတ်ပြုသောအားဖြင့် ပြည်ထောင်စုနေဟူ၍ ဖြစ်ပေါ်လာခဲ့သည်။

## အောင်ဆန်း-အက်တလီစာချုပ်

အောင်ဆန်း-အက်တလီ စာချုပ်ကို လန်ဒန်တွင် ချုပ်ဆိုပြီးနောက် စာချုပ်တွင် တောင်တန်းဒေသနှင့်ပတ်သက်သည့် သဘောတူညီချက်၌ ပင်လုံညီလာခံဖြစ်ပေါ်စေသော အကြောင်းအချက်များ ပါဝင်လာသည်။ စာချုပ်ပါ နယ်ခြားဒေသဆိုင်ရာ သဘောတူညီချက် အပိုဒ် (က) နှင့် (ခ) တို့၌ မြန်မာအစိုးရနှင့် ပူးတွဲပေါင်းဖက်ပုံနှင့်ပတ်သက်၍ မိမိတို့ထင်မြင်ချက်များကို ထုတ်ဖော်ပြောဆိုနိုင်ရန် နောက်လဆန်းတွင် ကျင်းပမည်ဖြစ်သော ပင်လုံကွန်ဖရင့်တွင်လည်းကောင်း၊ သို့မဟုတ် ဤကိစ္စအတွက် ကျင်းပသော အထူးကွန်ဖရင့်တွင်လည်းကောင်း၊ နယ်ခြားဒေသရှိလူများ၏ ခေါင်းဆောင်များ၊ ကိုယ်စားလှယ်များကို မေးမြန်းရမည်။ ပင်လုံအစည်းအဝေး သို့မဟုတ် အထူးအစည်းအဝေး ပြီးဆုံးသည့်အခါတွင် ဘုရင်မင်းမြတ်အစိုးရနှင့် မြန်မာနိုင်ငံတော်အစိုးရတို့သည် နယ်ခြားလူမျိုးများ ထုတ်ဖော်ပြောဆိုသော ထင်မြင်ချက်များနှင့် လိုက်လျောညီစွာ အများသဘောတူ လိုလားချက်များကို ဖြည့်စွမ်းရန် အကောင်းဆုံးသောနည်းစနစ်ကို သဘောတူညီချက်ယူလိမ့်မည်ဖြစ်ကြောင်း ပါရှိသည်။

အထက်ပါအချက်ကို လေ့လာသုံးသပ်ကြည့်မည်ဆိုလျှင် မြန်မာနိုင်ငံကို တစ်နှစ်အတွင်း လွတ်လပ်ရေးပေးရန် ဗြိတိသျှတို့က သဘောတူညီသော်လည်း တောင်တန်းဒေသများကိုမူ တောင်တန်းဒေသ ခေါင်းဆောင်များကိုယ်တိုင်က ပြည်မနှင့်အတူ လွတ်လပ်ရေးယူလိုပါသည်ဟု အခိုင်အမာ စာချုပ်လက်မှတ်ရေးထိုးမှသာလျှင် ဗြိတိသျှအစိုးရအနေဖြင့် ပြည်မနှင့်ပြည်နယ် ပေါင်းစည်းပါဝင်သော ပုံသဏ္ဌာန်ဖြင့် လွတ်လပ်ရေးပေးမည်ဟု ဆိုလိုထားခြင်းဖြစ်သည်။

အောင်ဆန်း-အက်တလီ စာချုပ်ကို အောင်မြင်စွာ လက်မှတ်ရေးထိုးပြီးနောက် တိုင်းရင်းသားစည်းလုံးညီညွတ်ရေးကို ကြိုးပမ်းဆောင်ရွက်နေစဉ်တွင် လွတ်လပ်ရေးအတွက် ကနဦးအခြေတည်ခဲ့သည့် အောင်ဆန်း-အက်တလီစာချုပ်ကို ဂဠုန်ဦးစော၊ သခင်ဗစိန်၊ ဒေါက်တာဘမော်၊ သခင်စိုး၏ အလံနီကွန်မြူနစ်ပါတီက ဝေဖန်ကန့်ကွက်ခဲ့ကြသည်။ စာချုပ် မချုပ်ဆိုမီအချိန်ကတည်းက စော်ဘွားအချို့နှင့် တိုင်းရင်းသားခေါင်းဆောင်အချို့ ကန့်ကွက်လှုပ်ရှားမှုများရှိခဲ့သည်။ မြန်မာပြည် လွတ်လပ်ရေးယူရမည့်အရေးသည် စိတ်မအေးဖွယ်ရှိလေစွ။ အမှန်တွင် မြန်မာပြည် သူ့ကျွန်ဘဝမှ လွတ်မြောက်ရေးအတွက် မြန်မာနိုင်ငံအပေါ် သစ္စာရှိသူများမှန်လျှင် အကွဲကွဲအပြားပြားဖြစ်စရာအကြောင်း မရှိချေ။ နယ်ချဲ့တို့အလိုဆန္ဒနောက်သို့ လိုက်စရာလည်း အကြောင်းမရှိချေ။ နယ်ချဲ့



ဗိုလ်ချုပ်အောင်ဆန်း၏ ၁၉၄၆ ခုနှစ် ရှမ်းပြည်နယ်ခရီးစဉ်တွင် ညောင်ရွှေဟော်၌ စော်ဘွားများနှင့် တွေ့ရစဉ်။

တော်လှန်ရေး၊ ဖက်ဆစ်ဆန့်ကျင်ရေးကာလများကို တိုင်းရင်းသား ညီအစ်ကို မောင်နှမများ စည်းရုံးမိသလောက် လွတ်လပ်ရေးကြိုးပမ်းမှုကာလ၊ လွတ်လပ်ရေးရရှိလုနီးကာလတွင်မူ အကွဲကွဲအပြားပြား ဖြစ်လာကြသည်။ အရင်းစစ်လျှင် အမြစ်မြေဆိုကဲ့သို့ ထိုသို့သောအခြေအနေမျိုး ဖြစ်ပေါ်လာအောင် နယ်ချဲ့တို့က လမ်းကြောင်းချထားပြီး ဖြစ်သလို သွေးကွဲစေလိုမှုများနှင့် အာဏာရယူလိုမှုများကလည်း ကွဲပြားခြင်း၏ အကြောင်းအရင်းများ ဖြစ်စေခဲ့သည်။

## အကြိမ်ကြိမ်ဆွေးနွေး

မည်သို့ပင်ဖြစ်စေ ပင်လုံစာချုပ်ကို အောင်မြင်စွာ ချုပ်ဆိုနိုင်ခဲ့သည်။ ပင်လုံအစည်းအဝေးကို ဖေဖော်ဝါရီလ ၃ ရက်နေ့မှ ၁၂ ရက်နေ့အထိ ကျင်းပရန်စီစဉ်ထားသည်။ ပင်လုံညီလာခံသို့ ဗြိတိသျှကိုယ်စားလှယ်တစ်ဦး စေလွှတ်သင့်ကြောင်း ဗိုလ်ချုပ်အောင်ဆန်း၏ အကြံပြုချက်အရ ဗြိတိသျှပါလီမန်အတွင်းဝန် ဘော်တွမ်လေသည် မြန်မာနိုင်ငံသို့ ဖေဖော်ဝါရီလ ၄ ရက်နေ့တွင် ရောက်ရှိလာသည်။ ဖေဖော်ဝါရီလ ၃ ရက်နေ့တွင် ပင်လုံညီလာခံကို စတင်ကျင်းပသည်။

အထူးထုတ် [ ၀ ] သို့ >>>



၁၉၄၇ ခုနှစ် ဖေဖော်ဝါရီလ ၁၂ ရက်နေ့က ကျင်းပသည့် ဒုတိယပင်လုံညီလာခံတွင် ဗိုလ်ချုပ်အောင်ဆန်း ပင်လုံစာချုပ် လက်မှတ်ရေးထိုးစဉ်။



၁၉၄၇ ခုနှစ် ဖေဖော်ဝါရီလ ၁၂ ရက်နေ့ကကျင်းပသည့် ဒုတိယပင်လုံညီလာခံတွင် တွေ့ရသည့် ဗိုလ်ချုပ်အောင်ဆန်း၊ ဗြိတိသျှပါလီမန်အတွင်းဝန် မစ္စတာဘော်တွမ်လေ၊ ဘားနက်လက်ဒ်ဝစ်(မြန်မာနိုင်ငံဆိုင်ရာဝန်ကြီးရုံးအရာရှိ)နှင့် ဦးဖေခင်။

အထူးထုတ် [ ၁ | မှု »»

ထိုနေ့တွင် ရှမ်းပြည်စစ်ပစ္စည်းကောင်စီအဖွဲ့ဝင် စော်ဘွားများနှင့် ပြည်သူတို့၏ ကိုယ်စားလှယ်များပါဝင်သောအစည်းအဝေးကို ကျင်းပသည်။ ဖေဖော်ဝါရီလ ၅ ရက်နေ့တွင် ရှမ်းနှင့် ကချင်ကိုယ်စားလှယ်များ အလွတ်သဘောဆွေးနွေးကြသည်။ ထိုနေ့တွင် လောလောဆယ် အခြေအနေသည် သေရေရှင်ရေဖြစ်နေသဖြင့် မြို့တိုင်း၊ နယ်တိုင်း၊ နေရာတိုင်းတွင် ပြည်မနှင့် ဖူးတွေ့ပြီး လွတ်လပ်ရေးဆန္ဒကိုပြင်းပြင်းထန်ထန် ပြကြရန်ဖြစ်ကြောင်း၊ ပြည်မနှင့် ညီညွတ်စွာ လက်တွဲပြီး နယ်ချဲ့သမားကို တိုက်ဖျက်လျက် တောင်တန်းဒေသ လွတ်လပ်ရေးကို အရယူကြရမည်ဖြစ်ကြောင်း ထုတ်ပြန်လိုက်သည်။

ဖေဖော်ဝါရီလ ၆ ရက်နေ့တွင် ဦးတင်ဇက သဘာပတိလုပ်ပြီး ရပလအစည်းအဝေးကို ကျင်းပခဲ့သည်။ ထိုနေ့ မွန်းလွဲ ၂ နာရီတွင် ရှမ်းပြည်ကိုယ်စားလှယ်များနှင့် ကချင်ပြည်နယ်ကိုယ်စားလှယ်များ ပင်လုံတွင် အကြံဆွေးနွေးကြသည်။ ထိုနေ့တွင်ပင် ပင်လုံညီလာခံသို့ ချင်းကိုယ်စားလှယ်များ ရောက်ရှိလာသည်။ ဖေဖော်ဝါရီလ ၇ ရက်နေ့တွင် ယမန်နေ့က ရှမ်းနှင့် ကချင်ကိုယ်စားလှယ်များ ဆွေးနွေးချက်ကို လေ့လာပြီးနောက် အချက်သုံးချက် ထပ်မံဖြည့်စွက်ပြီး ချင်းကိုယ်စားလှယ်များပါ လက်မှတ်ရေးထိုးကြသည်။ သဘောတူညီချက်အရ တောင်တန်းသားများ စည်းလုံးညီညွတ်ရေးအဖွဲ့ကို ဖွဲ့စည်းလိုက်သည်။ ထိုနေ့ညနေ ၅ နာရီတွင် ရှမ်းပြည်မြောက်ပိုင်းအရေးပိုင်မှ တစ်ဆင့် ရန်ကုန်မြို့ရှိ နယ်ခြားဒေသ ညွှန်ကြားရေးဝန်က ဘုရင်ခံ၏ ညွှန်ကြားချက်ကို ကြေးနန်းပို့လိုက်သည်။ ယင်းကို စော်ဘွားများက မကျေမနပ်ဖြစ်ပြီး ယင်းည ၉ နာရီခွဲခန့်တွင် လူ ၂၀၀၀ ကျော် စုရုံးပါဝင်သည့် လူထုအစည်းအဝေးကို ကျင်းပကာ စော်ဘွားများ တောင်းဆိုချက်ကို ထောက်ခံကြသည်။

ပင်လုံညီလာခံကို ဖေဖော်ဝါရီလ ၈ ရက်နေ့တွင် ဆက်လက်ကျင်းပသည်။ ထိုနေ့တွင် ဗိုလ်ချုပ်အောင်ဆန်းနှင့်အတူ ဦးအောင်ဇံဝေ၊ ဗိုလ်ခင်မောင်ကလေး၊ ဦးဖေခင်၊ ဗိုလ်ထွန်းလှတို့နှင့် ဗြိတိသျှအတွင်းဝန် ဘော်တွမ်လေနှင့်အတူ ဦးတင်ထွဋ်၊ ဆာမောင်ကြီးတို့ ပင်လုံညီလာခံသို့ ရောက်ရှိလာသည်။ ဗိုလ်ချုပ်အောင်ဆန်းနှင့်အဖွဲ့သည် ည ၈ နာရီတွင် ပင်လုံသို့ရောက်ရှိပြီး ခရီးရောက်မဆိုင် ရှမ်း၊

ချင်း၊ ကချင်ကိုယ်စားလှယ်များနှင့် တွေ့ဆုံဆွေးနွေးသည်။ ဖေဖော်ဝါရီလ ၉ ရက်နေ့တွင် ဗိုလ်ချုပ်အောင်ဆန်းနှင့် တောင်ပေါ်သားများ ညီညွတ်ရေးအဖွဲ့ ဦးစီးကိုယ်စားလှယ်များ ဆွေးနွေးကြသည်။ ထိုနေ့အစည်းအဝေးတွင် ရှမ်းနှင့် ကချင်ပြည်နယ်အရေး မပြေမလည်ဖြစ်ရသည်။ ဗိုလ်ချုပ်အောင်ဆန်းသည်ပင်

စိတ်ပျက်၍ ရန်ကုန်ပြန်ရန် လေယာဉ်စီစဉ်ခိုင်းသည်အထိ ဖြစ်ရသည်။ ဦးဝမ်ကိုဟော ခေါင်းဆောင်သည့် ချင်းကိုယ်စားလှယ်အဖွဲ့က ဆွေးနွေးပွဲကို အပျက်မခံနိုင်ပေ။ ချင်းကိုယ်စားလှယ်များနှင့် ဗိုလ်ချုပ်အောင်ဆန်း သဘောတူညီမှုရရှိပြီးနောက် ရှမ်း၊ ကချင်၊ ချင်းကိုယ်စားလှယ်များ အပြန်အလှန်ဆွေးနွေးကြ

သည်။ သို့ဖြင့် ဖေဖော်ဝါရီလ ၁၀ ရက်နေ့ညနေပိုင်းတွင် ဗိုလ်ချုပ်အောင်ဆန်း၊ ဆာမောင်ကြီး၊ ဦးတင်ထွဋ်၊ ဦးအောင်ဇံဝေ၊ ဦးဖေခင်၊ သခင်ဝတင်တို့နှင့် ရှမ်း၊ ချင်း၊ ကချင်ကိုယ်စားလှယ်များ တင်ပြချက်များကို နှစ်ဖက် ဆွေးနွေးပြီးနောက် ပင်လုံစာချုပ်မူကြမ်းကို ရေးဆွဲကြသည်။



ဗိုလ်ချုပ်အောင်ဆန်း၏ ကချင်ပြည်နယ်ခရီးစဉ်တွင် ကချင်ရိုးရာဝတ်စုံဝတ်ဆင်ကာ ကချင်အမျိုးသမီးများနှင့် မှတ်တမ်းဓာတ်ပုံရိုက်စဉ်။

မြန်မာနိုင်ငံ လွတ်လပ်ရေးအတွက် အသက်တမူအရေကြီးသော တိုင်းရင်းသားစည်းလုံးညီညွတ်ရေးသည် ပင်လုံမြေ ပင်လုံစာချုပ်မှ ဖြစ်တည်လာသည်ဟု ဆိုရမည်။ တိုင်းရင်းသားအားလုံး တစည်းတလုံးတည်းရှိကြောင်း၊ တောင်တန်း-ပြည်မ အတူတကွ လက်တွဲ၍ လွတ်လပ်ရေးကို အရယူမည်ဖြစ်ကြောင်း ကတိကဝတ် ပြခဲ့သည့် ပင်လုံစာချုပ်ကြီးသည် မြန်မာနိုင်ငံရေးသမိုင်းတွင် ကမ္ဘာ့မော်ကွန်းတင်နိုင်ခဲ့ပေသည်။

လူထုထောက်ခံအင်အား

ဖေဖော်ဝါရီလ ၁၀ ရက်နေ့ ညနေပိုင်းတွင် ပင်လုံမြေ၌ မြန်မာပြည်လွတ်လပ်ရေးအတွက် ဘဝင်သို့တိုင် အောင်စည်ဟိန်းသံများ ပျံ့လွင့်ခဲ့သည်။ တောင်ကြီးမြို့မှ ကျောင်းသားကျောင်းသူများ၊ ဈေးသမဂ္ဂ၊ အလုပ်သမား၊ အမှုထမ်း၊ အရာထမ်းများ၊ ရှမ်း၊ အင်းသား၊ ဓနု၊ ပအိုဝ်း၊ တောင်ရိုး၊ မြန်မာ၊ ဂေါ်ရခါး စသည့် တိုင်းရင်းသားပေါင်းစုံများ၊ ရပလများ၊ ပြည်သူ့ရဲဘော်များသည် ကားအစီး ၆၀ ကျော်ဖြင့် ပင်လုံသို့ ရောက်ရှိလာသည်။ ထို့နောက် ညောင်ရွှေ အင်းလေး၊ အောင်ပန်း၊ ကလေး၊ ပင်းတယ၊ ရပ်စောက်၊ ဘော်ဆိုင်းတို့မှ ပြည်သူတို့လည်း ပင်လုံသို့ ရောက်ရှိလာကြသည်။

အထူးထုတ် [ ၁ | သို့ »»

**အထူးထုတ် [ ၀ | ၄ ] >>>**

ပင်လုံညီလာခံ ခန်းမဆောင်အနီးတွင် လွတ်လပ်ရေး ချက်ချင်းပေး၊ ရှမ်း-မြန်မာ တောင်တန်းသားများပူးပေါင်းကြ၊ ရှမ်း-မြန်မာ ချစ်ကြည်ရေး အဓိကရှည်ပါစေ၊ နယ်ချဲ့သမား အလိုမရှိ စသည်တို့ကို ကြွေးကြော်ဆန္ဒပြကြသည်။ ထိုစဉ်ကာလက ယခုကာလကဲ့သို့ ဆက်သွယ်ရေးစနစ် ဖွံ့ဖြိုးတိုးတက်မှုမရှိသေးသောကြောင့်သာ နီးစပ်ရာဒေသမှ လူထုများ ရောက်လာခြင်းဖြစ်သည်။ အကယ်၍ ဆက်သွယ်သွားလာမှုဖွံ့ဖြိုးနေပါက တစ်ပြည်လုံးပင် ရောက်လာနိုင်သည်။

ဖေဖော်ဝါရီလ ၁၁ ရက်နေ့တွင် ပင်လုံစာချုပ်မူကြမ်းကို တစ်နေ့လုံး ဆွေးနွေးပြီးနောက် ဗိုလ်ချုပ်အောင်ဆန်းနှင့် ဘော်တွမ်လေတို့ထံ စာချုပ်မူကြမ်းတစ်စောင်စီ ပေးအပ်လိုက်သည်။ ဤမူကြမ်းမှာ အပြီးသတ်သဘောတူညီမှုရရှိပြီးသည့် စာချုပ်ဖြစ်သည်။ ထို့ကြောင့် မြန်မာတို့နှင့်ပူးပေါင်း၍ လွတ်လပ်ရေးရယူမည်ဟူသော သဘောတူညီချက်ကို ရရှိသောကြောင့် ဝမ်းမြောက်ဝမ်းသာဖြစ်သည့် အထိမ်းအမှတ်အဖြစ် ရှမ်းစော်ဘွားများက ညစာစားပွဲဖြင့် တည်ခင်းဧည့်ခံကြသည်။ညစာစားပွဲတွင် ရှမ်းစော်ဘွားများအသင်းဥက္ကဋ္ဌ တောင်ပိုင်းစော်ဘွားကြီးက-

“ရှေးအခါက ရှမ်း၊ ဗမာ၊ ကချင်၊ ကရင်၊ ချင်းအမျိုးသားအချင်းချင်း အထင်အရှား သဘောကွဲလွဲချက်များရှိနေသော်လည်း ယခုတော့ ဤသဘောကွဲလွဲချက်များ မရှိတော့

ပါဘူး၊ ဗမာနှင့် ရှမ်း စသောတောင်တန်းနယ်အားလုံးတို့ ကောင်းရာကောင်းကြောင်းအချိန်သို့ ဆိုက်ရောက်လာပါပြီ၊ ဤအစည်းအဝေးကြီးမှာ ကျွန်တော်တို့အချင်းချင်း သွေးကွဲအောင် ပြောဆိုနေသူတွေရှိနေကြောင်း သိရပါတယ်၊ သူတို့သွေးခွဲပေမယ့် ကျွန်တော်တို့ မပါဘူး၊ ကျွန်တော်တို့လိုလားတဲ့ လွတ်လပ်ရေးပန်းတိုင်ကို အသက်နဲ့လဲပြီး ဆွတ်ခူးမယ်ဆိုတာ ယုံကြည်ပါတယ်”ဟု ပြောကြားသည်။ ထို့နောက် ဗိုလ်ချုပ်အောင်ဆန်းက “တစ်တိုင်းပြည်လုံး ကြီးပွားချင်ရင် ငွေအား၊ လူအား၊ ပစ္စည်းအား စုပေါင်းပြီး အင်တိုက်အားတိုက် လုပ်နိုင်မှ အကျိုးခံစားခွင့်ရှိကြမူပဲ၊ ဗမာက တစ်မျိုး၊ ကရင်ကတစ်ဖုံ၊ ရှမ်း၊ ချင်း၊ ကချင်တို့က တခြား အကွဲကွဲအပြားပြားလုပ်နေကြရင် အကျိုးရှိမှာမဟုတ်ဘူး၊ စုပေါင်းလုပ်ကြမှသာ အကျိုးရှိနိုင်မယ်”ဟု ပြောကြားခဲ့သည်။

ထို့နောက် ဗိုလ်ချုပ်အောင်ဆန်းနှင့် တိုင်းရင်းသားခေါင်းဆောင် ၂၂ ဦးတို့သည် ၁၉၄၇ ခုနှစ် ဖေဖော်ဝါရီလ ၁၂ ရက်နေ့ နံနက် ၁၀ နာရီတွင် သမိုင်းတွင်မည့် မြန်မာနိုင်ငံနှင့် တောင်တန်းဒေသများ ပူးပေါင်းရေးအချက် ကိုးချက်ပါသော ပင်လုံစာချုပ်ကြီးကို လက်မှတ်ရေးထိုး ချုပ်ဆိုလိုက်သည်။

**အသက်တမျှအရေးကြီး**

မြန်မာနိုင်ငံ လွတ်လပ်ရေးအတွက် အသက်တမျှအရေးကြီးသော တိုင်းရင်းသား စည်းလုံးညီညွတ်ရေးသည် ပင်လုံမြေ ပင်လုံစာချုပ်မှ ဖြစ်တည်လာသည်ဟု ဆိုရမည်။

တိုင်းရင်းသားအားလုံး တစည်းတလုံးတည်း ရှိကြောင်း၊ တောင်တန်း-ပြည်မ အတူတကွ လက်တွဲ၍ လွတ်လပ်ရေးကို အရယူမည်ဖြစ်ကြောင်း ကတိကဝတ်ပြုခဲ့သည့် ပင်လုံစာချုပ်ကြီးသည် မြန်မာ့နိုင်ငံရေးသမိုင်းတွင် ကမ္ဘာ့မော်ကွန်းတင်နိုင်ခဲ့ပေသည်။ ထိုသို့ တင်နိုင်သောကြောင့်လည်း လုံးဝလွတ်လပ်သော မြန်မာနိုင်ငံအဖြစ်သို့ ရောက်ရှိခဲ့ခြင်း ဖြစ်ပေသည်။ သို့သော် တိုင်းရင်းသားစည်းလုံးညီညွတ်မှုကို လွယ်လွယ်ကူကူရရှိခဲ့ခြင်းမဟုတ်၊ အခက်အခဲ၊ အနှောင့်အယှက်များ၊ သွေးထိုးသပ်လျှို့မှုများ၊ သဘောကွဲလွဲမှုများကြားမှ လွတ်လပ်ရေးတည်းဟူသော အောင်ပန်းကို ရယူလိုသောတူညီသည့် သဘောထားများကြောင့်သာ စည်းလုံးညီညွတ်မှုဖြစ်ခဲ့သည်။

ဗြိတိသျှတို့၏ အနှစ်တစ်ရာကျော် အုပ်ချုပ်မှုအောက်မှ လွတ်မြောက်ရေးအတွက် ဖက်ဆစ်နှင့် လက်တွဲတွန်းလှန်ပြီး ဖက်ဆစ်ကို မြန်မာမျိုးချစ်များက တော်လှန်ပြီးသော အခါ နယ်ချဲ့ဗြိတိသျှလက်အောက် တစ်ကျော့ပြန် ပြန်လည်ရောက်ရှိခဲ့ရသည်။ ပင်လုံတွင် ဗိုလ်ချုပ်အောင်ဆန်း မိန့်ကြားသကဲ့သို့ အားလုံးနှင့်သက်ဆိုင်သည့် နယ်ချဲ့ရန်ကို အတူတကွတွန်းလှန်ခဲ့ကြသော်လည်း မိမိတို့အရေးအတွက်မူ သဘောကွဲလွဲခဲ့ကြသည်ကို သတိမူရမည်ဖြစ်သည်။ ပြည်ထောင်စုကြီးအရေးသည်လည်း အားလုံးနှင့်သက်ဆိုင်သည့် အရေးဖြစ်သည်ကိုလည်း သတိချပ်ရမည်ဖြစ်သည်။ ။



နလုံးသားထဲက

ပြည်ထောင်စု

● နိုင်ငံလူထု၊ သွေး အသက်ကို၊ ပမာထား၍၊ ရည်မျှော်ကိုးကာ၊ နောက်မတွန့်ခဲ့၊ နူးမထောက်ခဲ့၊ အောင်လံလွှင့်ခဲ့၊ စည်းလုံးညီလျက် ပြည်ထောင်စုဖွား၊ မြို့ပင်လုံမှ၊ မြန်မာ့မျိုးချစ်စိတ်ဓာတ်များ။ ပြည်ထောင်စု၏ နလုံးသား။ စည်းလုံးခြင်းသည် ပြည့်အင်အား။

● သွေးချင်းသားချင်း၊ လက်ချင်းတွဲကာ၊ ဝဲ ယာအဖျက်၊ အသက်ခန္ဓာ၊ ကမ္ဘာသိနေ၊ တစ်ပေ တစ်လက်မ၊ နိုင်ငံလူမျိုး၊ ဘိုးဘွားအမွေ၊ နိုင်ငံတစ်လွှား၊ အင်အားစုစည်း၊ ထင်းစည်းပမာ၊ ရာစုနှစ်ပေါင်း၊ တည်တံ့ခိုင်မည့် နိုင်ငံချစ်စိတ်၊ ယိုဖိတ်ပွင့်လှုံ၊ နိုင်ငံတော်ကြီး၊ ပေါင်းစည်းစုရုံး၊ အပြုံးများ မြဲကြ ရည်အောင်ပြု။ အမုန်းတရားစဲကြညီနောင်ထု။ နလုံးသားထဲက ပြည်ထောင်စု။

ပြည်ထောင်စုတွက် ဖက်ရွက်အလား အများကောင်းကျိုး ကိုယ်ကျိုးလည်းစွန့် မရွံ့မကြောက် တက်ခေါက်မာန်ဝင့် ရဲရင့်ခိုင်ကျည် ညီနောင်များဆုံ မျိုးစေ့ချခဲ့ ညီနောင်ရင်းတို့ ပြည်မြန်မာကို မစွက်ဖက်အောင် စွန့်လွှတ်ကာဖြင့် ဇာတိမြေအား မကျူးကြရန် ဂုဏ်မညှိုးရန် တည်တံ့စေရန် ညီနောင်များမှ ညီညွတ်ပြီးလျှင် ကြံ့ခိုင်စွာဖြင့် ရာထောင်သောင်းတိုင် မျိုးချစ်စိတ်တို့ ပစ္စုပ္ပန်၏ ရှေ့ခရီး၌ တစ်ပြည်လုံး၌

မြင့်မိုရ်ဦး(ပဲခူး)





စီမံကိန်းနှင့်ဘဏ္ဍာရေးဝန်ကြီးဌာန  
ပြည်တွင်းအခွန်များဦးစီးဌာနကြေညာချက်

စီမံကိန်းနှင့်ဘဏ္ဍာရေးဝန်ကြီးဌာန၊ ပြည်တွင်းအခွန်များဦးစီးဌာနမှ ၂၀၁၆-၂၀၁၇ စည်းကြပ်နှစ်အတွက် အခွန်အများဆုံး ထမ်းဆောင်သည့် အခွန်ထမ်းများရွေးချယ်ရာတွင် အခွန်အမျိုးအစားအလိုက် အခွန်အများဆုံးပေးဆောင်ခဲ့ခြင်း၊ ၂၀၁၆-၂၀၁၇ စည်းကြပ်နှစ်အတွက် စည်းကြပ်တောင်းခံသည့် အခွန်ငွေများကို စည်းကြပ်နှစ်အတွင်း အပြေအကျေပေးဆောင်ခဲ့ခြင်း၊ အခွန်ဆိုင်ရာဥပဒေပါ ပြဋ္ဌာန်းချက်များအညီ အခွန်အရပ်ရပ်ကြိုတင်ခွန်များကို သတ်မှတ်ထားသည့်ကာလအတွင်း မပျက်မကွက် ပေးဆောင်ခဲ့ခြင်း၊ အခွန်ဆိုင်ရာဥပဒေပါ ပြဋ္ဌာန်းချက်များအညီ ဝင်ငွေကြေညာလွှာများကို သတ်မှတ် ထားသည့် အချိန်ကာလအတွင်း အချိန်မီတင်သွင်းခဲ့ခြင်း၊ ၂၀၁၆-၂၀၁၇ စည်းကြပ်နှစ်အပါအဝင် နှစ်အဆက်ဆက်စည်းကြပ်တောင်းခံသည့် အခွန်ငွေများ အားလုံးကို အခွန်ကြွေးကျန်မရှိ အပြေအကျေပေးဆောင်ခဲ့ခြင်း စသည့်အချက်များနှင့်စိစစ်ရွေးချယ်ခဲ့ရာ “ကယားပြည်နယ်အတွင်းရှိ အခွန်ထမ်းများအနက် ဝင်ငွေခွန် အများဆုံးထမ်းဆောင်သော မြန်မာကုမ္ပဏီ/လုပ်ငန်းရှင်(၅၀)ဦး၏စာရင်း”အား ထုတ်ပြန်ကြေညာခြင်း ဖြစ်ပါသည်။ တစ်နိုင်လုံးအတိုင်းအတာ ဖြင့် ဝင်ငွေခွန်အများဆုံးထမ်းဆောင်သူ မြန်မာကုမ္ပဏီ/နိုင်ငံခြားကုမ္ပဏီ/လုပ်ငန်းရှင်များစာရင်းကို ပြည်တွင်းအခွန်များဦးစီးဌာန Website ဖြစ်သည့် [www.irdmyanmar.gov.mm](http://www.irdmyanmar.gov.mm) တွင် ဝင်ရောက်ကြည့်ရှုနိုင်ပြီး အခွန်ထမ်းကြီးများဆိုင်ရာအခွန်ရုံး၊ အလယ်အလတ်အခွန်ထမ်းများ ဆိုင်ရာအခွန်ရုံး(၁)၊ (၂)၊ (၃)၊ တိုင်းဒေသကြီး/ပြည်နယ် အခွန်ဦးစီးဌာနမှူးရုံးများ၊ ပြည်ထောင်စုနယ်မြေအခွန်ဦးစီးဌာနမှူးရုံးနှင့် အခွန်ဆိုင်ရာဝန်ဆောင်မှုရုံး(ရန်ကုန်/မန္တလေး) များတွင် ကြေညာထားမည်ဖြစ်ကြောင်း အသိပေးအပ်ပါသည်။

၂၀၁၆-၂၀၁၇ စည်းကြပ်နှစ်အတွက် ဝင်ငွေခွန် အများဆုံးထမ်းဆောင်သည့် လုပ်ငန်းရှင် (၅၀) ဦးစာရင်း

[illegible][illegible]

